



អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres Extraordinaires au sein des Tribunaux Cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
 Nation Religion King
 Royaume du Cambodge
 Nation Religion Roi

អង្គជំនុំជម្រះសាលាដំបូង
 Trial Chamber
 Chambre de Premiere instance

ឯកសារដើម
ORIGINAL/ORIGINAL
 ថ្ងៃ ខែ ឆ្នាំ (Date): 09-Jun-2015, 16:00
 CMS/CFO: Sann Rada

កំណត់ហេតុវាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី០៣ ខែមិថុនា ឆ្នាំ២០១៥

ម៉ោង ០៩:០២នាទី

សវនាការលើកទី២៩០

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរទ្វេនី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្វូ មណី (បម្រុង)
- ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

លោកស្រី សែ កុលវុឌ្ឍី

កញ្ញា ម៉ាដាលេណា ហ្គេហ្សឺ

(Ms. Maddalena Ghezzi)

ការិយាល័យសហព្រះរាជអាជ្ញា៖

- លោក ស្រី រតនៈ
- លោក សេង លាង
- លោក ត្រាវីស ហ្វារ (Mr. Travis FARR)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ
- លោក វិចិត្រ កូប៉េ (Mr. Victor KOPPE)
- លោក លីវ សុវណ្ណ

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ (*Ms. Anta GUISSÉ*)

មេធាវីប្រចាំការលោក ខៀវ សំផន៖

លោកស្រី ទូច វណ្ណក្ស

លោក ខលវីន សោនដឺស៍
(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោកស្រី ម៉ារី ហ្គីរ៉ូដ៍ (*Ms. Marie GUIRAUD*)

លោក វ៉ែន ពៅ

លោក ហុង គីមសួន

លោកស្រី ជេត វណ្ណលី

លោកស្រី ស៊ីន សុវ៉ាន

ផ្នែកគ្រប់គ្រងតុលាការ៖

លោក អ៊ុច អរុណ

លោកស្រី សួ សុឡាវី

អង្គជំនុំជម្រះវិសាមញ្ញក្នុងតុលាការកម្ពុជា
 អង្គជំនុំជម្រះសាលាដំបូងៈ សវនាការលើកទី២៩០
 សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
 ថ្ងៃទី០៣ ខែមិថុនា ឆ្នាំ២០១៥

ទំព័រ i

បញ្ជីឈ្មោះអ្នកនិយាយ៖
 ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្សង់ម៉ាក ឡាវ៉ែន	បារាំង
លោក ត្រាវីស ហ្វារ	អង់គ្លេស
លោក វ៉ិចទ័រ កូប៉េ	អង់គ្លេស
លោក គង់ សំអុន	ខ្មែរ
លោកស្រី ម៉ារី ហ្គីរ៉ូដ	បារាំង
លោក វ៉ែន ពៅ	ខ្មែរ
កញ្ញា អង់តា ហ្គីសសេ	បារាំង
លោក គង់ សំអុន	ខ្មែរ
លោក អ៊ុត សេង (2-TCW-804)	ខ្មែរ

ឧបសម្ព័ន្ធ

ការសួរដេញដោលនៅសវនាការ៖ លោក អ៊ុយ សេង (2-TCW-804)

សួរដោយលោក ត្រារីស ហ្វារ ផ្ដើមពីទំព័រ ៣

សួរដោយលោក វ៉ែន ពៅ ផ្ដើមពីទំព័រ ១៥

សួរដោយចៅក្រម ហ្សង់ម៉ាក ឡាវ៉ែន ផ្ដើមពីទំព័រ ២១

សួរដោយលោក វ៉ិចទ័រ កូប៉េ ផ្ដើមពី.....ទំព័រ ២៥

សួរដោយកញ្ញា អង់តា ហ្គីសសេ ផ្ដើមពី.....ទំព័រ ៤៤

សួរដោយលោក គង់ សំអុន ផ្ដើមពីទំព័រ ៥០

កិច្ចដំណើរការនីតិវិធី

1

(ចៅក្រមចូលក្នុងបន្ទប់សវនាការ)

2

[០៩:០២:៣៦]

3

ប្រធានអង្គជំនុំជម្រះ

4

អង្គុយចុះ!

5

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះ
ធ្វើសវនាការស្តាប់សក្ខីកម្ម អ៊ីត សេង បញ្ចប់ ហើយនិងបន្តផ្ដើមស្តាប់សក្ខីកម្មសាក្សីប្រមូល ដែលមាន
ដែលមានរហស្សនាម 2-TCW-887។

6

7

8

ក្រឡាបញ្ជីសវនាការ លោកស្រី សែ កុលវុឌ្ឍី ឡើងរាយការណ៍អំពីស្ថានភាពវត្តមាន អវត្តមាន
ភាគី និងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

9

10

[០៩:០៣:២៨]

11

ក្រឡាបញ្ជី

12

សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់
ភាគីទាំងអស់នៃរឿងក្តីនេះ មានវត្តមាន។ ដោយឡែក លោក នួន ជា មានវត្តមាននៅបន្ទប់ឃុំខ្លួនខាង
ក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។
លិខិតលះបង់សិទ្ធិរបស់លោក នួន ជា បានប្រគល់ដល់ក្រឡាបញ្ជីរួចហើយ។ ហើយសាក្សីដែលត្រូវ
មកផ្តល់សក្ខីកម្មបន្តបញ្ចប់នៅថ្ងៃនេះ គឺលោក អ៊ីត សេង លោកមានវត្តមានរួចហើយ នៅក្នុងបន្ទប់
សវនាការនេះ។ ហើយនៅថ្ងៃនេះ មានសាក្សីប្រមូលមួយរូប ដែលមានរហស្សនាម 2-TCW-887។
សាក្សីបានបញ្ជាក់ថា តាមសមត្ថភាពដែលគាត់អាចដឹង គឺគាត់មិនមានទំនាក់ទំនងញាតិលាហិត ឬ
ញាតិពន្ធដាមួយនឹងជនជាប់ចោទទាំងពីររូប គឺលោក នួន ជា និងលោក ខៀវ សំផន ឬភាគីដើមបណ្តឹង
រដ្ឋប្បវេណីណាមួយដែលត្រូវបានទទួលស្គាល់នៅក្នុងរឿងក្តីនេះទេ។ សាក្សីនឹងធ្វើសម្បថនៅចំពោះមុខ
លោកតាដំបងដែក មុនពេលមកផ្តល់សក្ខីកម្ម។

13

14

15

16

17

18

19

20

21

22

សូមអរគុណលោកប្រធាន។

23

ប្រធានអង្គជំនុំជម្រះ

24

បាទ អរគុណ។

25

1 ជាដំបូងនេះ អង្គជំនុំជម្រះ សម្រេចលើសំណើសុំរបស់ជនជាប់ចោទ នួន ជា ជាមុនសិន។ អង្គ
 2 ជំនុំជម្រះបានទទួលលិខិតសុំលះបង់សិទ្ធិចូលរួមសវនាការដោយផ្ទាល់ ក្នុងបន្ទប់សវនាការនេះរបស់ជន
 3 ជាប់ចោទ នួន ជា ចុះថ្ងៃទី០៣ ខែមិថុនា ឆ្នាំ២០១៥ ដែលបញ្ជាក់ថា ដែលគាត់មានបញ្ហាសុខភាព ឈឺ
 4 ចង្កេះ ឈឺក្បាល មិនអាចអង្គុយយូរបាន មិនអាចផ្ទៀងអារម្មណ៍បានយូរ និងដើម្បីមានលទ្ធភាពចូលរួម
 5 សវនាការនៅថ្ងៃមុខឱ្យមានប្រសិទ្ធភាព ខ្លួនសូមលះបង់សិទ្ធិចូលរួមនិងមានវត្តមានដោយផ្ទាល់ក្នុងបន្ទប់
 6 សវនាការ នៅថ្ងៃទី០៣ ខែមិថុនា ឆ្នាំ២០១៥។ ដោយមេធាវីការពារក្តីរបស់ខ្លួន បានប្រាប់អំពីផលប៉ះ
 7 ពាល់នៃការលះបង់សិទ្ធិនេះថា ការលះបង់សិទ្ធិនេះ មិនអាចបកស្រាយថាជាការលះបង់សិទ្ធិរបស់ខ្លួន
 8 ក្នុងការកាត់សេចក្តីដោយយុត្តិធម៌ ឬសិទ្ធិក្នុងការជំទាស់ទៅនឹងភស្តុតាងក្នុងការដាក់បង្ហាញ ឬដាក់ជូន
 9 តុលាការនេះ គ្រប់ពេលវេលានៃសវនាការលើរូបខ្លួនឡើយ។

10 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
 11 ការ ពិនិត្យព្យាបាល ថែទាំសុខភាពជនជាប់ចោទនៅ អ.វ.ត.ក ចុះថ្ងៃទី០៣ ខែមិថុនា ឆ្នាំ២០១៥ បាន
 12 កត់សម្គាល់ថា ស្ថានភាពសុខភាពរបស់លោក នួន ជា មានអាការៈឈឺចង្កេះខ្លាំង មិនអាចអង្គុយ --
 13 ពិបាកអង្គុយ និងបានផ្តល់អនុសាសន៍ថា សូមអង្គជំនុំជម្រះអនុញ្ញាតឱ្យលោក នួន ជា ចូលរួមតាមដាន
 14 កិច្ចដំណើរការសវនាការពីបន្ទប់ខាងក្រោមសាលសវនាការនេះ។ ផ្អែកលើមូលដ្ឋាននេះ និងយោងតាម
 15 បទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គជំនុំជម្រះយល់ព្រម និងអនុញ្ញាតឱ្យជនជាប់
 16 ចោទ នួន ជា ចូលរួម និងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយ ស្ថិតនៅក្រោម
 17 សាលសវនាការនេះ តាមរយៈឧបករណ៍សោតទស្សន៍សម្រាប់រយៈពេលសវនាការពេញមួយថ្ងៃនេះ។

18 [០៩:០៦:១១]

19 បង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា
 20 អាចចូលរួម និងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយ ស្ថិតនៅក្រោមសាល
 21 សវនាការនេះក្នុងអំឡុងពេលនៃកិច្ចដំណើរការសវនាការសម្រាប់ថ្ងៃនេះ។

22 បាទ ជាបន្តទៅនេះ អង្គជំនុំជម្រះផ្តល់វេទិកាជូនទៅសហព្រះរាជអាជ្ញា តំណាងសហព្រះរាជ
 23 អាជ្ញាដើម្បីបន្តការតាំងសំណួរដេញដោលចំពោះសាក្សី។

24 សូមអញ្ជើញលោកមេធាវី វ៉ិចទ័រ កូប៉េ!

25

1 **លោក វ៉ិចទ័រ កូប៉េ៖**

2 សូមអរគុណលោកប្រធាន ខ្ញុំមានការសុំបំភ្លឺខ្លីមួយទេ។ សាក្សីបន្ទាប់គឺ TCW-887 គឺជាសាក្សី
3 តែម្នាក់គត់សម្រាប់សប្តាហ៍នេះ ឬក៏យ៉ាងណា ពីព្រោះយើងខ្ញុំកត់សម្គាល់ឃើញថា TCW-855 ក៏ជា
4 សាក្សីបម្រុងសម្រាប់សប្តាហ៍នេះផងដែរ។ អ៊ីចឹងសំណួរសួរ បន្ទាប់ពីសាក្សី 887 តើសាក្សី -- មាន
5 សាក្សីណាបន្ទាប់មកទៀតលោកប្រធាន?

6 (ចៅក្រមពិភាក្សាគ្នា)

7 [០៩:០៨:០៧]

8 **ប្រធានអង្គជំនុំ៖**

9 បាទ អង្គជំនុំជម្រះបានជម្រាបជូនរួចហើយ ដោយសារអង្គជំនុំជម្រះមិនបានបញ្ជាក់ជូនឡើង
10 វិញដោយសារអង្គជំនុំជម្រះបានជូនភាគី -- ជូនដំណឹងភាគីតាមរយៈអ៊ីម៉ែលរួចហើយ។ ហើយអ៊ីចឹងទេ
11 គឺនៅសប្តាហ៍នេះ យើងធ្វើសវនាការស្តាប់សក្ខីកម្មតែសាក្សីរូបនេះ ហើយនិងសាក្សីមួយទៀតដែលមាន
12 រហស្សនាម 2-TCW-887 ប៉ុណ្ណោះ។ ដោយសារស្ថានភាពនៃសាក្សីដទៃទៀតហ្នឹង គឺមានបញ្ហាផ្ទាល់
13 ខ្លួនដែលគាត់មិនអាចមកចូលរួមបាននៅក្នុងសប្តាហ៍នេះ ហើយការពន្យារពេល -- សុំពន្យារពេលរបស់
14 គាត់មានរយៈពេលយូរ អ៊ីចឹងអង្គជំនុំជម្រះនឹងជូនដំណឹងទៅភាគីសាជាថ្មីបន្ថែមទៀតចំពោះកិច្ចដំណើរ
15 ការសវនាការ ដូចអង្គជំនុំជម្រះបានជម្រាបជូនអ៊ីចឹង គឺថានៅសប្តាហ៍ក្រោយ យើងបន្តធ្វើការសវ-
16 នាការពិភាក្សាដេញដោលលើអង្គហេតុការណ៍ ព្រលានយន្តហោះខេត្តកំពង់ឆ្នាំង ហើយចំពោះសាក្សី
17 ដែលពាក់ព័ន្ធនឹងអង្គហេតុទំនប់១មករាដែលនៅសេសសល់ យើងនឹងធ្វើនៅចុងបញ្ចប់។ បានន័យថា
18 មុនពេលសម្រាកវិស្សមកាលរបស់តុលាការនៅចុងខែ៦។

19 បាទ សូមអញ្ជើញតំណាងសហព្រះរាជអាជ្ញាអន្តរជាតិ!

20 **លោក ត្រាវីស ហ្វារ៖**

21 សូមអរគុណលោកប្រធាន។ ជម្រាបសួរលោកប្រធាន លោក លោកស្រីចៅក្រម សហការី
22 បងប្អូនទាំងអស់ ទាំងនៅក្នុង ទាំងក្រៅបន្ទប់សវនាការ។

23 **សួរដោយលោក ត្រាវីស ហ្វារ៖**

24 **ស៖** ជម្រាបសួរលោក អ៊ុត សេង! កាលពីម្សិលមិញ -- នៅថ្ងៃបញ្ចប់ពីម្សិលមិញ គឺលោកបាន
25 រៀបរាប់នៅមួយចំនួននៅក្នុងចម្លើយរបស់លោក ហើយខ្ញុំគិតថាអ្វី -- អ្នកធ្វើការទាំងអស់នេះគឺថាត្រូវ

1 បានមេកងគេឱ្យតម្រង់ជួរឈរដើម្បីឱ្យអ្នកដទៃទៀតគឺថា អ្នកដទៃទៀតមើលកុំយកតម្រាប់តាម។ តើ
2 ត្រឹមត្រូវអីចឹងទេ?

3 **លោក អ៊ិត សេង៖**

4 **ឆ៖** ពិតជាត្រឹមត្រូវ។

5 **ស៖** ហើយលោកក៏បានជម្រាបថាពួកគេមិនបានទទួលរងរបួសអ្វីធ្ងន់ធ្ងរនោះទេ។ ប៉ុន្តែទោះបី
6 ជារងរបួសស្រាលក៏ដោយ តើមានរបួសស្រាលហ្នឹងដោយរបៀបម៉េច? មានស្នាមកន្ទួល ឬក៏មាន
7 ដាច់ដោយរបៀបណាមួយដែរ? សូមលោករៀបរាប់បន្តិច?

8 **ឆ៖** ធម្មតា គេវែមានកន្ទួលស្លាកស្នាមបន្តិចបន្តួច តែជាការព្រមានតិចតួចប៉ុណ្ណោះ។

9 **ស៖** ហើយចំពោះលោក លោកមានអារម្មណ៍យ៉ាងម៉េចដែរនៅពេលដែលមេកងគេធ្វើយ៉ាង
10 ហ្នឹងដាក់ទៅលើពលករទាំងអស់ហ្នឹង? នៅពេលដែលគេវែនឹងរំពាត់យ៉ាងហ្នឹង?

11 **ឆ៖** យើងមានការភ័យខ្លាចមួយចំនួនដែរ តែយើងធ្វើយ៉ាងណាគោរពអង្គការវិន័យក្នុងក្រុម
12 ក្នុងកងរបស់យើងទៅ គឺចប់។

13 **ស៖** ខ្ញុំក៏បានសួរថាតើលោកនិយាយជាមួយអ្នកធ្វើការជាមួយលោកអំពីការវាយនេះដែរ ហើយ
14 លោកបាននិយាយថាបញ្ហានេះគឺថាមិនអាចយកទៅនិយាយជាមួយនឹងអ្នកនៅធ្វើការជាមួយគ្នាបានទេ។
15 ហេតុម៉េចបានជាមិនអាចនិយាយបាន?

16 **ឆ៖** យើងមានសិទ្ធិមើលបាន តែនិយាយមិនបានទេ តែនិយាយគឺខុស។

17 [០៩:១២:៣០]

18 **ស៖** ហើយបើសិនណាជា ប្រសិនណាបើលោកនិយាយបញ្ហានេះជាមួយអ្នកដទៃ តើវាមានអ្វី
19 កើតឡើង?

20 **ឆ៖** បើយើងនិយាយប្រាប់ ឬក៏និយាយលេខភាសាអស់ហ្នឹងជាមួយមិត្តភក្តិ យើងនឹងមាន
21 អារម្មណ៍ភ័យខ្លាចជារៀងរហូត។ ដូច្នោះ យើងមិនអាចនិយាយលេងផ្ដេសផ្ដាស។ និយាយរួមគឺដាំដើមគ។

22 **ស៖** ខ្ញុំសុំអានចម្លើយរបស់លោកគឺ ទំព័រភាសាខ្មែរ 00271407, អង់គ្លេស 00282355,
23 ហើយបារាំង 00482932 ដល់ 33, នេះគឺដែលលោកនិយាយអំពីប្រជាជនដែលត្រូវគេវាយ គឺថាអ្នក
24 ទាំងនោះមិនមានអ្វីហូបចុកទេ។ ដូច្នោះ ពួកគាត់មិនមានកម្លាំងធ្វើការទេ។ តើលោកចង់និយាយថាម៉េច
25 ត្រង់ចំណុចនេះ?

1 **ឆ៖** ធម្មតា អ្នកចូលក្នុងកងពិសេស របបគឺតិចជាងអ្នកដែលមិនមានកងពិសេស គឺថារបបតិច
2 ជាង របបហូបប្រចាំថ្ងៃ។

3 **ស៖** ដូច្នោះ របបអាហារគឺមានចំនួនតិចតួច ហើយការងារវិញគឺថាច្រើន។ តើត្រឹមត្រូវឬទេ?

4 **ឆ៖** បាទ គឺការងារច្រើន។

5 **ស៖** ម្សិលមិញលោកក៏បានជម្រាបផងដែរថា លោកបានចូលរួមនៅក្នុងកិច្ចប្រជុំទិតៀន ហើយ
6 កងពិសេសសម្រាប់មនុស្សខ្លួននេះ ក៏ត្រូវគេលើកយកមកនិយាយនៅក្នុងអង្គប្រជុំផងដែរ។ តើគេមាន
7 និយាយយ៉ាងម៉េចដែរនៅក្នុងកិច្ចប្រជុំទិតៀន ស្វ័យទិតៀនពាក់ព័ន្ធនឹងកងពិសេស ខ្លួននេះ?

8 [០៩:១៥:០០]

9 **ឆ៖** ដូចជម្រាបក្នុងកងនីមួយៗ ចប់កម្មវិធីពេលល្ងាចម៉ោងប្រាំ ឬក៏ប្រាំកន្លះអីចឹង គឺគេហៅ
10 មួយកងហ្នឹងគឺ ប្រជុំរួម ទិតៀន ស្វ័យទិតៀន តែហាក់ដូចជាគ្មានសមាជិកណាមានមតិយោបល់ទេ
11 ព្រោះអារម្មណ៍ភ័យខ្លាច។ ហើយគេប្រជុំច្រើនជាកណ្តុបៗ តាមកងគេពេលល្ងាចហ្នឹង តែយើងមិនមាន
12 ថាមិនមាន -- គេឱ្យសិទ្ធិនិយាយ តែយើងហាក់មិនហ៊ាននិយាយ ព្រោះចាំតែស្តាប់ផែនការប្រធានកង
13 ទៅគឺចប់។

14 **ស៖** ហើយនៅក្នុងប្រជា -- ប្រជុំហ្នឹង តើប្រធានកងហ្នឹងនិយាយប្រាប់លោកអ្វី អំពីកង
15 ពិសេសដែលមានមនុស្សខ្លួនៗនេះដែរទេ?

16 **ឆ៖** ខ្ញុំមិនចាំ តែប្រជុំម្តងៗគឺគេលើកទិតៀន ស្វ័យទិតៀនហ្នឹង ប្រាប់សមាជិកហាក់ដូចជា
17 គំរាមឱ្យប្រឹង កុំមើលគេខាងណោះ យើងប្រឹងប្រែងធ្វើការ តែប៉ុណ្ណឹង។

18 **ស៖** ពាក់ព័ន្ធនឹងការវាយនឹងរំពាត់ដែលលោកនិយាយគឺថា ពួកៗមានមេកងពីរនៃសម្រាប់
19 គ្រប់គ្រងកងពិសេស ពួកមនុស្សខ្លួននេះ ដែលមានមេកងស្រីម្នាក់ ប្រុសម្នាក់។ តើមានអាជ្ញាធរណា
20 មួយគេមកបញ្ឈប់អំពើបែបនេះទេ?

21 **ឆ៖** មិនដឹងដែរ អត់ដឹងទេ។ មិនដឹងទេការងារនេះ។

22 **ស៖** តើលោកដែលឮសូរកង មេកងដែលធ្លាប់ដាក់ទណ្ឌកម្ម វិន័យណាមួយទៅលើពួកពលករ
23 ដែលខ្លួនៗនេះទេ?

24 **ឆ៖** មិនដែលឮទេ ព្រោះគេនៅឆ្ងាយៗពីគ្នាពេលប្រជុំ តែបើពេលវាយដំយើងអាចមើលទៅ
25 ឃើញបាទ។

1 **ស៖** តើដែលឮសូរការប្រកាសតាមរយៈមីក្រូនៅតាមការដ្ឋានការងារ គឺដែលនិយាយថា មិនឱ្យ
2 មេកងប្រព្រឹត្តអំពើហ្នឹងមកលើពលករទេ?

3 **ឆ៖** មិនមានការផ្សាយ ឬក៏ផ្សព្វផ្សាយអីចឹងទេ ប៉ុន្តែមានជាបទចម្រៀងៗ- បទចម្រៀងរបស់
4 បដិវត្តន៍។

5 **ស៖** តើសារបដិវត្តន៍ សារចម្រៀងបដិវត្តន៍ហ្នឹង ច្រៀងថាយ៉ាងម៉េច និយាយអំពីអ្វីដែរ? លោក
6 អាចរៀបរាប់បន្តិចបានទេ?

7 **ឆ៖** បើខ្ញុំចាំគឺ ការតស៊ូរបស់យុទ្ធមិត្តទាំងឡាយ ដែលមកវាយនៅសមរម្យមុខ ដែលជាវាល
8 ដងគេចាក់ យុទ្ធមិត្ត សាយ នៅៗតាមការដ្ឋានហ្នឹង។ យុទ្ធមិត្ត សាយ វាយត្រពាំងព្រីងអីចឹងទៅ។ ខ្ញុំចាំ
9 បានតែប៉ុណ្ណឹង។

10 [០៩:១៩:៣៨]

11 **ស៖** ខ្ញុំសូមចូលទៅប្រធានបទនិយាយអំពីការបាត់ខ្លួននៅពេលធ្វើការនៅពេលយប់ ពីម្សិលមិញ
12 លោកឡើងជាញឹកញាប់ ប៉ុន្តែខ្ញុំសូមចូលចំណុចនេះឱ្យបានលម្អិតបន្តិច។ ខ្ញុំសូមចាប់អានសម្រង់ចេញ
13 ពីចម្លើយរបស់លោកនៅត្រង់ទំព័រ 00271408 ខ្មែរ, អង់គ្លេស 00282355 និងបារាំង 00482933។
14 នេះគឺជាអ្វីដែលលោកនិយាយ។ សូមដកស្រង់៖ “ការងារនៅពេលយប់ គឺជាការងារពិសេស ពីព្រោះ
15 មនុស្សបាត់ខ្លួននៅពេលយប់ ពីកងផ្សេងៗ។ ខ្ញុំឃើញគេហៅមនុស្សចេញទៅបាត់នៅពេលយប់ ហើយ
16 នៅព្រឹកឡើង ខ្ញុំឮសូរថាមនុស្សទាំងនោះត្រូវបានគេសម្លាប់ចោល។ អ្នកដែលត្រូវបានគេហៅខ្លួនយក
17 ទៅបាត់នៅពេលយប់នោះ គឺថាមិនដែលមិនបានឃើញត្រឡប់មកវិញទេ ហើយនៅការដ្ឋានធ្វើការងារ
18 នៅពេលយប់ ប្រសិនបើគេហៅមនុស្សទៅឆ្ងាយពីកន្លែងធ្វើការបន្តិច ប្រហែល១០ម៉ែត្រ នោះយើងមិន
19 អាចមើលឃើញនោះទេ ហើយវាជាការងាយស្រួលក្នុងការចាប់មនុស្ស។ ពេលនោះ ខ្ញុំមានការភ័យខ្លាច
20 ណាស់ មិនដឹងថា ថ្ងៃណាដល់វេនរបស់ខ្ញុំនោះទេ”។ បញ្ចប់ការដកស្រង់។ ពីម្សិលមិញ ខ្ញុំឮសូរលោក
21 និយាយថា ចំណុចនេះកើតឡើងតែម្តង ដែលលោកនៅចាំបាន តើវាពិតជាការបាត់ខ្លួននេះ វាពិតជា
22 កើតឡើងតែម្តង ឬក៏អាចលើសពីនេះ?

23 [០៩:២១:២៧]

24 **ឆ៖** តាមខ្ញុំចាំគឺជួបកាលនុំង កងរបស់ខ្ញុំកាប់ជិតកងរបស់ប្រជាជន គឺថាប្រជាជនភូមិថ្មី
25 ដែលមាន -- ប្រជាជនភូមិថ្មី និយាយរួម ពួក១៧មេសា មួយក្រុមហ្នឹង គឺជាមានអ្នកជាប់និន្នាការ

1 ជាទាហាន ជាស្ត្រីៗច្រើន ក្នុងដែលជាប់និន្នាការ។ យើងកាប់ដីជិតគ្នាអីចឹងទៅ ដល់យប់ ស្រាប់តែមាន
2 ឈ្លបហៅពីរបីនាក់ ចេញទៅក្រៅ យើងបានឃើញ យើងចាប់អារម្មណ៍ថាប្រាកដជាមានបញ្ហា។ គ្រាន់
3 ថាយកទៅសម្លាប់ត្រង់ណានោះ យើងមិនដឹងទេ។ គ្រាន់តែដឹងថាចេញទៅ គឺមានបញ្ហា ប៉ុណ្ណឹង។

4 **ស៖** ហើយអ្វីដែលលោកបាននិយាយនោះ គឺនៅព្រឹកឡើង លោកឮថាគេសម្លាប់មនុស្ស និង
5 ទម្លាក់ចូលទៅក្នុងអណ្តូង។ តើលោកឮពីអ្នកណាមក?

6 **ឆ៖** វាជាចៃដន្យ ប្រធានវរយុវជន។ ក្នុងនោះវាមានឈ្លបសម្រាប់វរៈ សុទ្ធតែអ្នកវៃប្រហារ
7 ហ្នឹង។ អីចឹង វានិយាយលែងគ្នាទេ តែយើងដើរកាត់ទៅឮ ក៏ថា “គេចូលអណ្តូងហើយ អាប៉ុន្មាននាក់
8 យប់មិញ” គឺប៉ុណ្ណឹង។

9 **ស៖** ហើយការសន្ទនានេះ គឺរវាងមេកង ហើយនិងឈ្លប។ តើអីចឹងមែនទេ?

10 **ឆ៖** ប្រាកដមែន។

11 **ស៖** តើលោកដឹងថា មនុស្សប៉ុន្មាននាក់ ត្រូវបានគេនាំខ្លួនយកទៅបាត់នៅពេលនោះ?

12 **ឆ៖** មិនច្បាស់លាស់។ គ្រាន់តែឃើញដើរចេញពីរបីអីចឹងទៅ គឺយើងមានការព្រួយបារម្ភខ្លួន
13 ឯងបាត់ហើយ យើងនៅស្ងៀម។

14 [០៩:២៤:០៥]

15 **ស៖** ពីម្សិលមិញលោកក៏និយាយ ខ្ញុំសូមដកស្រង់៖ “គឺថាខ្ញុំមានការភ័យខ្លាចណាស់ មិនដឹង
16 ពេលណាដល់វេនរបស់ខ្ញុំនោះទេ”។ ហេតុអ្វីបានជាលោកភ័យខ្លាចថាមិនដឹងជាពេលណាដល់វេនលោក?

17 **ឆ៖** ជាទូទៅយើងរស់មួយថ្ងៃសម្រាប់មួយថ្ងៃ។ ព្រឹកឡើង យើងនៅរស់ យើងរស់បានមួយ
18 ថ្ងៃ។ គឺប៉ុណ្ណឹង។

19 **ស៖** លោកក៏បាននិយាយថា មនុស្សដែលឈ្លបហៅយកទៅបាត់នោះ តើលោកអាចជម្រាបជូន
20 អង្គជំនុំជម្រះថា នៅការដ្ឋានការងារហ្នឹង តែងតែមានវត្តមានឈ្លប ឬក៏យោធាជាប្រចាំ ឬក៏យ៉ាងណា?

21 **ឆ៖** យើងមិនអាចថាអ្នកនោះជាឈ្លប ឬក៏ជាអីទេ ព្រោះជាសម្លៀកបំពាក់ខ្មៅៗដូចគ្នា។

22 **ស៖** តើមានកងទ័ពប្រកបទៅដោយអាវុធ មានកងទ័ពទាំងពីរ កងទ័ពនារីបុរសស្តាយអាវុធនៅ
23 ការដ្ឋានការងារដែរឬទេ?

24 **ឆ៖** គ្មានកងទ័ពប្រដាប់ដោយកាំភ្លើង ឬ-- គឺខ្លួនទេទេ។ ហើយយើងមិនអាចមើលថា អ្នកណា
25 ជាអ្នកជាឈ្លប ឬក៏ជាស្ត្រីនោះ យើងមិនអាចដឹងទេ។

1 [០៩:២៦:១៤]

2 **ស៖** ខ្ញុំសូមចូលទៅផ្នែកមួយនៃកិច្ចសម្ភាសន៍របស់លោក ហើយខ្ញុំសូមដកស្រង់ និងសួរសំណួរ
3 លោកទៅតាមក្រោយ។ ទំព័រគឺជាភាសាខ្មែរ 00271410 និងអង់គ្លេស 00282356 និងបារាំង
4 00482934 ទៅ 35 ហើយខ្ញុំអានទាំងសំណួរនិងចម្លើយ។ លោកត្រូវបានសួរ សូមដកស្រង់ “ហេតុអ្វី
5 បានជាលោកមានការភ័យខ្លាចប្រចាំខ្លួនគេចាប់ខ្លួន? ហើយនេះជាចម្លើយ ខ្លាចសម្លាប់ ពីព្រោះថា
6 បើយើងមិនធ្វើការ ធ្វើការមិនដិតដល់ គេចាត់ទុកយើងជាមនុស្សខ្ជិល យើងត្រូវត្រៀមខ្លួននឹងស្លាប់ទៅ
7 ហើយ នៅក្នុងសង្គ្រាមមានសន្តិសុខ មានការតាមដាន ហើយគេកាន់ដំបង និងកាំបិត ហើយកាំបិត គឺ
8 ពោរពេញទៅដោយឈាមកង ដូច្នោះ គឺយើងខ្លាចស្លាប់ដោយខ្លួនឯងតែម្តង”។ បញ្ចប់ការដកស្រង់។

9 តើលោកអាចជម្រាបជូនអង្គជំនុំជម្រះ នៅពេលណាដែលលោកឃើញសន្តិសុខទាំងអស់ហ្នឹង
10 មានកាន់ដំបង កាំបិត?

11 **ឆ៖** មួយរយៈនៅការដ្ឋាន ១មករា មិនទាន់ចប់ ខ្ញុំបាន -- ប្រធានសហករណ៍សុំដកចេញមក
12 នៅភូមិ។ នៅភូមិ គឺយើងបានជួបស្និទ្ធជ្រាញយ និងយាយទៅជួបញឹកញយជាមួយពេជ្ជយោដដែលឈ្មោះ
13 លន់ ហ្នឹង ព្រោះគាត់នៅភូមិកងសៅខ្ញុំហ្នឹងផ្ទាល់ ហើយកងគាត់ គឺមានសៀតដាវ និងដំបងហ្នឹង
14 ជាប្រចាំ ដែលគួរឱ្យព្រឺខ្លួន។

15 **ស៖** តើលោកដឹងតួនាទីរបស់បុគ្គលដែលលោកទើបរៀបរាប់នេះទេ ហើយតើគាត់ស្ថិតនៅក្នុង
16 កងមួយណាដែរ?

17 **ឆ៖** និយាយទៅ គាត់ជាមេឈ្លបប្រចាំឃុំ ប្រចាំសង្កាត់កំពង់ថ្ម ហើយបុគ្គលិកគាត់ប៉ុន្មាននោះ
18 ខ្ញុំពុំបានដឹងទេ។ ឃើញ ស្គាល់គាត់ច្បាស់តែម្នាក់។

19 [០៩:២៩:២១]

20 **ស៖** ក្រៅពីឧទាហរណ៍ជាក់លាក់មួយនេះ តើលោកឃើញសន្តិសុខដទៃទៀត កាន់អាវុធ កាន់
21 ដំបង ឬក៏កាំបិតដែរទេ?

22 **ឆ៖** ក្រៅពីនោះ មិនមានកាន់ដំបង ឬកាំបិតអី។

23 **ស៖** ហើយលោកបាននិយាយថា៖ “កងសន្តិសុខហ្នឹង គឺថាជាអ្នកធ្វើការតាមដាន” តើលោក
24 ចង់និយាយថាម៉េចជាអ្នកធ្វើការតាមដាននេះ?

25 **ឆ៖** បើនៅក្នុងភូមិមួយៗ គឺមានឈ្លបសម្ងាត់សម្រាប់តាមដានក្រោមផ្ទះ និយាយរួមឱ្យតែ

1 ពេលយប់ គឺមានសកម្មភាពគេតាមដានប្រជាជន ភាគច្រើនប្រជាជន១៧មេសា។ គេតាមដានពីពាក្យ
2 សម្តី សកម្មភាព ការលួចដាំបាយ ដាំបបរ គឺសកម្មភាពអស់ទាំងហ្នឹង។

3 **ស៖** ខ្ញុំនឹងចូលនិយាយបុគ្គលម្នាក់ដែលមានឈ្មោះ លន ហើយខ្ញុំសូមអានចម្លើយរបស់លោក
4 ដែលនិយាយអំពីឈ្មោះបុគ្គលនោះ ទំព័រជាភាសាខ្មែរ គឺ 00271440, អង់គ្លេស 00282357 និងបារាំង
5 00482935 ហើយនេះគឺអ្វីដែលលោកនិយាយអំពីបុគ្គលរូបនេះ៖ “មានមេឃោតករម្នាក់ឈ្មោះ លន់
6 គាត់មានកង់ ហើយគាត់តែងតែ -- គាត់ដែលមានដាវ” ហើយលោកនិយាយថា “នៅឆ្នាំ១៩៧៩
7 ពេលវៀតណាមចូលមកដល់ ឈ្មោះលន់ ហ្នឹងត្រូវបានគេចាប់ដាក់គុក។ អីចឹងហើយបានជាគាត់នៅរស់
8 រានមានជីវិត។ បើមិនដូច្នោះទេ គឺថាប្រជាជនគឺថាប្រាកដជានឹងសម្លាប់គាត់ចោលហើយ។ ហើយគាត់
9 ទើបតែស្លាប់ប៉ុន្មានឆ្នាំមុននេះទេ។ ហើយក្នុងពេលនេះ គាត់គឺជាមេឃោតករនៅសង្កាត់កំពង់ថ្ម”។ នៅក្នុង
10 សម្រង់មួយនេះ គឺលោកនិយាយសំដៅគាត់ ហៅគាត់ថាជាមេឃោតករ បាទជាមេឃោតករ។ ហេតុអ្វី
11 បានជាលោកអាចហៅគាត់ថាជាមេឃោតករអីចឹង?

12 **ឆ៖** ព្រោះគាត់ជាមេឃោតករ នៅក្នុងសង្កាត់កំពង់ថ្ម ហើយការសម្លាប់គឺគាត់ ដូចខ្ញុំនិយាយអីចឹង
13 គឺថាមានដាវ មានដំបងប្រឡាក់ឈាមដាក់តាមកង់ គឺដូចគំរាមអ្នកដទៃឲ្យខ្លួនខ្លាចអីចឹងដែរ។ ប៉ុណ្ណឹង។

14 [០៩:៣៣:១៦]

15 **ស៖** បើខ្ញុំយល់មិនច្រឡំទេ លោកហៅគាត់ថាជាមេពេជ្ឈយោដ ដោយសារលោកឃើញគាត់
16 មានឧបករណ៍ទាំងអស់ហ្នឹង ហើយឧបករណ៍ទាំងអស់ហ្នឹង គឺថាវាមានប្រឡាក់ទៅដោយឈាមផង
17 យ៉ាងដូច្នោះឯងបានជាលោកហៅគាត់ជាមេពេជ្ឈយោដ តើអីចឹងមែនទេ?

18 **ឆ៖** បាទ គឺមែន។

19 **ស៖** ហើយលោកបានហៅគាត់ថា លោកដឹងថាគាត់ជាមេឃោតករសង្កាត់កំពង់ថ្ម។ ហេតុអ្វីបាន
20 ជាលោកដឹងថាគាត់ជាមេឃោតករសង្កាត់កំពង់ថ្ម?

21 **ឆ៖** ព្រោះនៅក្នុងឃុំកំពង់ថ្ម គឺមានតែគាត់មួយ គឺមានតែគាត់ម្នាក់ហ្នឹងដែលបង្ហាញពីឥទ្ធិពល
22 បង្ហាញពីថាភាពខ្លាំងក្លា ដែលមានដំបង មានដាវ ជាអ្នក ជាមេពេជ្ឈយោដ។ គាត់បង្ហាញថាវិធីជាអ្នក
23 ខ្លាំងក្លា។

24 **ស៖** តើលោកធ្លាប់បានឃើញគាត់នៅទំនប់១មករាដែរទេ ឬក៏ថាគាត់ធ្លាប់បានទៅទំនប់មករា
25 ញឹកញាប់ដែរទេ?

1 **ឆ៖** គាត់មិនសូវទៅខាងទំនប់ៗមកទេ គាត់គឺច្រើននៅតាមភូមិដែលមានប្រជាជន១៧មេសា
2 ច្រើនៗ គាត់នៅតាមដានតាមភូមិច្រើនជាង នៅទំនប់ៗមកទេ។

3 [០៩:៣៥:០០]

4 **ស៖** តើលោកមានដឹងតួនាទីរបស់គាត់ណាមួយនៅក្នុងការចាប់មនុស្សទេ?

5 **ឆ៖** មិនដឹងទេ។ យើងមិនដឹងថា គាត់មានតួនាទីត្រឹមណាៗ ប៉ុន្តែបើសម្លឹងទៅគឺគាត់លេចធ្លោ
6 នៅក្នុងសង្កាត់កំពង់ថ្ម។

7 **លោក ត្រាវីស ហ្វារ៖**

8 លោកប្រធាន ខ្ញុំសូមអនុញ្ញាតបង្ហាញឯកសារមួយទៅសាក្សី គឺឯកសារ D166/156 ខ្ញុំជឿ
9 ថាឯកសារនេះគឺមានការរៀបរាប់ពីឈ្មោះមនុស្សដែលសាក្សីទើប-- កំពុងតែរៀបរាប់នេះឯង។ ហើយ
10 យើងខ្ញុំសូមឱ្យគាត់មើលព័ត៌មានពាក់ព័ន្ធនឹងបុគ្គលនេះនៅក្នុងឯកសារមួយនេះ ដើម្បីបញ្ជាក់ឱ្យច្បាស់
11 ថាតើបុគ្គលនៅក្នុងឯកសារនេះជាបុគ្គលដែលគាត់កំពង់តែនិយាយនេះ ឬក៏យ៉ាងណាដែរ?

12 **ប្រធានអង្គជំនុំ៖**

13 បាទ អរគុណ។ សូមអញ្ជើញលោកមេធាវី វ៉ិចទ័រ កូប៉េ!

14 [០៩:៣៦:៤៦]

15 **លោក វ៉ិចទ័រ កូប៉េ៖**

16 សូមអរគុណលោកប្រធាន។ ខ្ញុំសូមជំទាស់ទៅនឹងសំណើសុំបង្ហាញឯកសារមួយនេះទៅសាក្សី។
17 ទី១ គឺដោយសារថា គាត់មិនមានការដឹងអ្វីអំពីឯកសារនេះទេ ហើយសំខាន់ជាងនេះទៅទៀតគឺថា យើង
18 ដឹងថា លន់ មិនមានវត្តមាន ឬក៏ពាក់ព័ន្ធអីទៅនឹងទំនប់ៗមកនោះទេ។ ដូច្នោះ សាក្សីរូបនេះគ្មានអ្វីត្រូវ
19 និយាយពីឈ្មោះ លន់ នោះទេ។ ហើយភារកិច្ចមិនស្ថិត -- បើបុគ្គលនេះមិននៅទីនោះទេ ភារកិច្ចមិនស្ថិតនៅក្នុង
20 វិសាលភាពនៃសំណុំរឿងដំណាក់កាលកំពុងជំនុំជម្រះនេះដែរ។ ហើយប្រសិនណាបើគាត់មានវត្តមាន
21 នៅទំនប់ៗមក មិនជាអ្វីទេ ក៏ប៉ុន្តែបើសាក្សីថាមិនមានទៅហើយ បើតាំងសំណួររបបនេះគឺវាស្ថិតនៅ
22 ក្រៅវិសាលភាពនៃការជំនុំជម្រះនេះ។

23 **លោក ត្រាវីស ហ្វារ៖**

24 ខ្ញុំសូមឆ្លើយតបដោយសង្ខេប។ ទី១ យើងខ្ញុំជឿជាក់ថា បុគ្គលរូបនេះ គឺជាសាក្សីដែលត្រូវចូល
25 ខ្លួននៅពេលក្រោយ។ ហេតុដូច្នោះឯងគឺថាវាសំខាន់ណាស់ ដែលត្រូវសាកសួរថា តើបុគ្គលដែលសាក្សី

1 កំពុងនិយាយ ជាសាក្សីនៅក្នុងឯកសារដែលនឹងត្រូវមកបន្ទាប់ប្តីអត់? ហើយដោយសារតែវាមានផ្នែក
2 មួយជាប់ពាក់ព័ន្ធផងដែរ។

3 ទំនាក់ទំនងរវាងសំណើរបស់យើងខ្ញុំ គឺវាពាក់ព័ន្ធរវាងឃុំមួយនេះទៅនឹងទំនប់ -- ទៅនឹងការដ្ឋាន
4 ការងារហ្នឹង វានៅជិតគ្នា។ ហើយឃុំនេះក៏នៅជិតសង្កាត់នេះ។ ដូច្នោះអ្វីៗដែលវាកើតឡើងពេលនោះក៏
5 ដូចជាកើតឡើងនៅក្នុងមួយនេះផងដែរ។

6 **លោក វ៉ិចទ័រ កូប៉េ៖**

7 សូមបញ្ជាក់កំណត់សម្គាល់ទី១ ខ្ញុំសូមអនុញ្ញាតស្រ័យ គឺថានៅពេលណា ឈ្មោះ លន់ ត្រូវមកផ្តល់
8 សក្ខីកម្ម?

9 [០៩:៣៨:៤៧]

10 **លោក ត្រាវីស ហ្វារ៖**

11 គាត់ជាសាក្សី 2-TCW-830។ អ៊ីចឹងឯងបានជាខ្ញុំសូមការអនុញ្ញាតពីអង្គជំនុំជម្រះ ដើម្បី
12 បង្ហាញឯកសារនេះជូនទៅសាក្សីពិនិត្យមើល។

13 **ប្រធានអង្គជំនុំ៖**

14 អញ្ជើញលោកមេធាវី គង់ សំអុន!

15 **លោក គង់ សំអុន៖**

16 បាទ សូមអរគុណលោកប្រធាន។ តាមខ្ញុំស្តាប់សក្ខីកម្មរបស់សាក្សីអម្បាញ់មិញនេះ និយាយអំពី
17 ឈ្មោះ លន់ ហាក់ដូចជា លន់ នោះផ្សេងពីឈ្មោះ លន់ ដែលជាសាក្សី ដែលត្រូវឡើងមកក្រោយ។
18 ដោយសារសាក្សីបានបញ្ជាក់ថា ឈ្មោះនោះស្លាប់បាត់ទៅហើយពីរបីឆ្នាំមុន។ ដូច្នោះ ខ្ញុំមិនដឹងថាជាបុគ្គល
19 តែមួយ ឬវាជាមនុស្សផ្សេងគ្នា។ បាទ សូមអរគុណ។

20 **ប្រធានអង្គជំនុំ៖**

21 សហព្រះរាជអាជ្ញារងបញ្ជាក់មើលថា តើអន្តរជាតិ -- ស្តាប់ -- លន់ ដែលមានបំណងបង្ហាញ
22 ឯកសារដែលពាក់ព័ន្ធចំពោះសាក្សីនេះ ជាមួយនឹង លន់ ដែលសាក្សីឆ្លើយអម្បាញ់មិញនេះ ជាមនុស្ស
23 តែមួយ ឬយ៉ាងម៉េច?

24 **លោក ត្រាវីស ហ្វារ៖**

25 ខ្ញុំជឿជាក់ថាជាបុគ្គលតែមួយ ប៉ុន្តែមានតែសាក្សីទេ ទើបអាចជម្រាបជូនអង្គជំនុំជម្រះបាន

1 នៅពេលដែលគាត់ឃើញឈ្មោះពេញ។ ថាតើ -- កាលណាឃើញទាំងនាម និងគោត្តនាមទៅ គឺថាគាត់
2 សាក្សីអាចនឹងបញ្ជាក់បាន។ ខ្ញុំមិនអាចឆ្លើយបានថា តើបុគ្គលដែលបានផ្តល់ចម្លើយនេះ គឺជាបុគ្គលតែ
3 មួយដែលសាក្សីកំពុងតែរៀបរាប់នេះ ឬក៏យ៉ាងណានោះទេ លោកប្រធាន។

4 [០៩:៤០:៣១]

5 (ចៅក្រមពិភាក្សាគ្នា)

6 [០៩:៤១:៤៣]

7 **ប្រធានអង្គជំនុំជម្រះ៖**

8 បាទ អង្គជំនុំជម្រះបដិសេធនូវសេចក្តីជំទាស់របស់មេធាវីការពារក្តី ក្នុងការដែលសហព្រះរាជ
9 អាជ្ញារងអន្តរជាតិ ស្នើសុំបង្ហាញឯកសារចំពោះសាក្សី ហើយអង្គជំនុំជម្រះយល់ព្រម និងអនុញ្ញាតតាម
10 សំណើរបស់សហព្រះរាជអាជ្ញារងអន្តរជាតិ ហើយនិងបង្គាប់ឱ្យមន្ត្រីរដ្ឋបាលតុលាការយកឯកសារដាក់
11 ជូនសាក្សីពិនិត្យ។ ហើយសាក្សីកុំចាំបាច់បង្ហាញឈ្មោះជាសាធារណៈអី គ្រាន់តែអានទៅ ហើយផ្តល់
12 ព័ត៌មានតាមសំណើសុំរបស់សហព្រះរាជអាជ្ញារងអន្តរជាតិ ហើយសូមរំលឹកសហព្រះរាជអាជ្ញារង
13 អន្តរជាតិថា សហព្រះរាជអាជ្ញារងអន្តរជាតិ រួមទាំងសហមេធាវីនាំមុខតំណាងដើមបណ្តឹងរដ្ឋប្បវេណី
14 មានរយៈពេលមួយព្រឹក -- មួយៗ សេសសិន -- មួយវគ្គ -- នៃសវនាការនេះប៉ុណ្ណោះ។ ដូច្នេះ នៅពេល
15 វេលាតែ៣០នាទីទេ។

16 **សួរដោយលោក ត្រាវីស ហ្វារ៖**

17 **ស៖** លោក អ៊ិត សេង លោកសូមលោកមើលឈ្មោះនៅក្នុងឯកសារដែលយើងគូសពីក្រោមនិង
18 សូមលោកកុំបញ្ចេញអត្តសញ្ញាណរបស់គាត់ គ្រាន់តែបញ្ជាក់ប្រាប់ខ្ញុំមកថាតើឈ្មោះហ្នឹងមែនទេ ដែល
19 ជាលោក -- ជាឈ្មោះដែលលោករៀបរាប់អម្បាញ់មិញនេះ?

20 **លោក អ៊ិត សេង៖**

21 **ឆ៖** ពិតប្រាកដមែន។

22 **ស៖** សូមអរគុណ។

23 **លោក ត្រាវីស ហ្វារ៖**

24 ឥឡូវនេះ សូមយកឯកសារពីសាក្សីមកវិញ។

25 សូមអរគុណលោកប្រធាន។

1 [០៩:៤៤:២២]

2 **សួរដោយលោក ត្រាវីស ហ្វារ៖**

3 **ស៖** លោក អ៊ិត សេង ឥឡូវនេះ ខ្ញុំចូលទៅប្រធានបទផ្សេង គឺខ្ញុំនិយាយអំពីវត្តបារាយណ៍ជាន់
4 ដែក។ តើលោកអាចជម្រាបខ្ញុំបានទេថា នៅពេលដែលលោកធ្វើការនៅទំនប់១មកហ្នឹង គេយកវត្ត
5 បារាយណ៍ជាន់ដែកហ្នឹង ធ្វើជាកន្លែងអ្វីដែរ?

6 **ឆ៖** កាលជំនាន់នោះ ខ្ញុំបាទមិនច្បាស់ មិនដឹងទេ ពីព្រោះវត្តបារាយណ៍ជាន់ដែក ដឹងគឺចាប់៧៩
7 ដែលដឹងថាវត្តបារាយណ៍ជាន់ដែក ជាកន្លែងសម្លាប់មនុស្ស។

8 **ស៖** អីចឹងនៅពេលឆ្នាំ៧៩ ហ្នឹងលោកដឹងដោយរបៀបណាថា វត្តហ្នឹងជាកន្លែងសម្លាប់មនុស្ស?

9 **ឆ៖** ដឹងដោយសារប្រជាជនដែលថាយើងទៅខ្វះកាយរកមាសពីសាកសពក្នុងវត្តដីច្រើន។

10 **ស៖** តើលោកចង់មានន័យថាម៉េចនៅពេលដែលលោកនិយាយថាគេដឹកគាស់ផ្លូវដើម្បីរកមាស
11 ហ្នឹង?

12 **ឆ៖** ឆ្នាំ៧៩ ប្រជាជននៅភូមិបារាយណ៍ជាន់ដែក ឬក៏មកពីភូមិណាៗហ្នឹង គេៗទៅដឹកៗខ្មោច
13 ទៅរករកខ្មោចក្នុងរណ្តៅហ្នឹង ដើម្បីរកមាស រកវត្ថុមានតម្លៃ។ ដល់អីចឹងទៅបានយើងបានដឹង និងល្បី
14 ដោយសារគាត់ទៅរកបានជាមាសមែន។

15 **ស៖** ខ្ញុំចង់អាននូវឃ្លាមួយដែលលោកបានលើកឡើងគឺ 00271409 ជាភាសាខ្មែរ, ជាភាសា
16 អង់គ្លេស 00282356 -- 55-56, ជាភាសាបារាំង គឺ00482934។ “មានកន្លែងកប់សាកសពមនុស្ស
17 នៅវត្តបារាយណ៍ជាន់ដែក គេចាក់ភ្លេងនៅពេលដែលគេសម្លាប់មនុស្ស គឺកន្លែងនោះហើយដែលជាកន្លែង
18 ដែលគេសម្លាប់មនុស្សនោះ”។ តើលោកអាចជម្រាបបានទេ ហេតុអ្វីបានជាលោកដឹងថាគេសម្លាប់
19 មនុស្សនៅក្នុងវត្តនោះ?

20 [០៩:៤៧:៣៩]

21 **ឆ៖** កាលនោះ យើង -- ខ្ញុំបាទនៅខាងត្រើយខាងស្រុកសន្ទុក គឺម្ខាងៗដែលថា ម្ខាងស្ទឹងហ្នឹង
22 វត្តបារាយណ៍ជាន់ដែក ម្ខាងគឺខាងសន្ទុក។ គឺពូ ពេលមកឃ្វាលគោអីចឹង យើងឮមីក្រូស្រែកច្រៀងទ្រហឹង
23 អីងអាប់ទៅ ប៉ុន្តែយើងមិនដឹងថាគេធ្វើស្តីទេ ប៉ុន្តែអ្នកភូមិ ហៅថាអ្នកមូលដ្ឋានដែលឃ្វាលគោជាមួយ
24 យើងហ្នឹង គេថាតែមានចាក់មីក្រូអីចឹង គេវ៉ៃមនុស្សហើយ តែច្បាស់លាស់ដល់៧៩ ហ្នឹង គឺច្បាស់អីចឹង
25 មែន ទៅឃើញរណ្តៅធំៗ ហើយនិងសាកសព។

1 **ស៖** អ្នកដែលមើលគោក្របីហ្នឹង គាត់មានប្រាប់លោកថាគាត់ដឹងដោយរបៀបណាទេ ថានៅ
2 ពេលដែលគេចាក់ភ្លេងតាមមីក្រូហ្នឹង គឺមានន័យថាគេកំពុងតែសម្លាប់មនុស្សហើយនោះ?

3 **ឆ៖** គាត់ថា គាត់មកឃ្លាលគោទីនេះរាល់ថ្ងៃ ឮមីក្រូ -- ពីរបីថ្ងៃឮមីក្រូ ហើយគាត់អាចថា
4 គាត់ជួសជុលដែលថាវែទៅស្ទើរ គឺគេស្រែក។ គាត់និយាយបានតែប៉ុណ្ណឹង។

5 **ស៖** ឥឡូវនេះ ខ្ញុំចូលទៅប្រធានបទចុងក្រោយ។ គឺខ្ញុំនិយាយអំពីគ្រួសារចាមដែលលោកបាន
6 រៀបរាប់នៅក្នុងកំណត់ហេតុស្តាប់ចម្លើយរបស់លោកគឺ ជាភាសាខ្មែរ 00271411, ជាភាសាអង់គ្លេស
7 00282357, ជាភាសាបារាំងគឺ 00482935។ ខ្ញុំសុំដកស្រង់នូវចម្លើយរបស់លោក៖ “ជនជាតិចាម
8 ក៏គេសម្លាប់ដែរនៅក្នុងភូមិភាគនោះ។ ថ្ងៃមួយខ្ញុំឃើញចាមនៅក្នុងភូមិរបស់ខ្ញុំបាត់ខ្លួន ហើយនៅក្នុង
9 គ្រួសារ នៅក្នុងភូមិរបស់ខ្ញុំគឺមានគ្រួសារចាម ១០គ្រួសារ ហើយមានតែមនុស្សម្នាក់គត់ដែលនៅរស់”។
10 លោកក៏បានបញ្ជាក់ថា ពួកគាត់ហ្នឹងធ្វើការនៅក្នុងកងចល័ត។ តើលោកអាចរៀបរាប់ឱ្យបានលម្អិតអំពី
11 គ្រួសារចាមទាំងនេះនៅក្នុងភូមិរបស់លោកបានទេ?

12 [០៩:៥០:៤៩]

13 **ឆ៖** នៅភូមិកងសៅខ្ញុំបាទហ្នឹងមានគ្រួសារជនជាតិចាមប្រហែលជា១០គ្រួសារ ប៉ុន្តែខ្ញុំមិនចាំ
14 ស្ថិតិមនុស្សប៉ុន្មានទេ គ្រាន់តែថា ថ្ងៃមួយហ្នឹងវា ខ្ញុំបាទឃើញក្រមាអាវខោ ដូចថា គេបោះឱ្យតាមផ្ទះ
15 មួយៗសារុងចាម គ្រាន់តែឃើញយើងដឹងថារបស់ចាមហើយ។ រួចដល់ស្លែកឡើង ពេលទៅហូបបាយ
16 រួមហ្នឹងគឺមិនមានចាមទេ គឺអស់។ ហើយសរុបមក គ្រួសារចាមទាំង១០ហ្នឹង នៅសល់ម្នាក់ដែលបាន
17 ទៅការងារចល័តតំបន់ស្ទឹង -- ហៅថា ១មកហ្នឹងនៅរស់។ ដាច់៧៩មក គឺនៅតែឯង ហើយមិនដឹង
18 ថាម្តាយឪពុកស្លាប់ពីអង្គាល់ទេ អត់ដឹង។ ដាច់ ៧៩ គឺមកតែឯងអីចឹងទៅ ក៏បាត់មិនដឹងជាទៅណាមក
19 ណា នៅភ្នំពេញក៏មិនដឹង ឯណាមិនដឹង។ ប៉ុណ្ណឹង។

20 **ស៖** ក្រៅតែមនុស្សម្នាក់ដែលលោកជួបក្រោយឆ្នាំ៧៩ហ្នឹង តើលោកធ្លាប់ឃើញចាមផ្សេងទៀត
21 នៅក្នុងភូមិរបស់លោកទៀតទេ នៅក្រោយឆ្នាំ១៩៧៩ហើយនោះ?

22 **ឆ៖** ៧៩ ដាច់មក គឺឃើញតែនារីម្នាក់នឹងដែលនៅរស់ មករកឪពុកម្តាយ ហើយក៏ចេញដំណើរ
23 បាត់ខ្លួនតាំងពីនោះ។ ក្រោយមកក៏គ្មានជនជាតិចាមអីដែលសេសសល់មកទៀតដែរ។

24 **ស៖** សូមអរគុណលោក អ៊ិត សេង។ លោកប្រធាន ខ្ញុំសុំអនុញ្ញាតប្រគល់វេទិកានេះជូនទៅ
25 សហមេធាវីនាំមុខតំណាងដើមបណ្តឹងរដ្ឋប្បវេណី លោកប្រធាន។

1 **ប្រធានអង្គជំនុំជម្រះ៖**

2 បាទ អរគុណ។ អង្គជំនុំជម្រះផ្តល់វេទិកាជូនទៅក្រុមសហមេធាវីនាំមុខតំណាងដើមបណ្តឹង
3 រដ្ឋប្បវេណី។

4 [០៩:៥៣:២៣]

5 **លោកស្រី ម៉ារី ហ្គីរ៉ូដ៖**

6 សូមអរគុណលោកប្រធាន។ ជម្រាបសួរលោកប្រធាន លោក លោកស្រីចៅក្រម។ លោក
7 ប្រធាន ខ្ញុំសុំអនុញ្ញាតប្រគល់វេទិកានេះជូនសហភាពរបស់ខ្ញុំគឺលោកមេធាវី វ៉ែន ពៅ។

8 **ប្រធានអង្គជំនុំជម្រះ៖**

9 បាទ អង្គជំនុំជម្រះអនុញ្ញាត។ សូមអញ្ជើញលោក វ៉ែន ពៅ!

10 **លោក វ៉ែន ពៅ៖**

11 បាន សូមគោរពលោកប្រធាន។ សូមគោរពលោក លោកស្រីចៅក្រម និងអង្គសវនាការទាំង
12 មូល។

13 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

14 **សួរដោយលោក វ៉ែន ពៅ៖**

15 **ស៖** ជម្រាបសួរពូ អ៊ីត សេង។ ខ្ញុំមានសំណួរមួយចំនួនដែលត្រូវសួរនៅពេលនេះ នៅពេល
16 ម៉ោងវគ្គចុងក្រោយនេះ។ សំណួរខ្ញុំជាដំបូងដែលត្រូវសួរពូ គឺពាក់ព័ន្ធនឹងកំណត់ហេតុស្តាប់ចម្លើយ
17 របស់ពូដែលព្រះរាជអាជ្ញាបានសួរហើយ គឺដែលមានលេខឯកសារ E3/5267។ នៅក្នុង ERN
18 ជាភាសាខ្មែរ 00271405, ERN ជាភាសាអង់គ្លេស 00282353, និង ERN ជាភាសាបារាំង 0048
19 2931។ នៅក្នុងសំណួរចម្លើយនោះគេបានសួរលោកថានៅពេលដែលលោកទៅដល់ស្រុកកំណើតវិញ
20 តើគេឱ្យលោកធ្វើការអីខ្លះ? លោកបានឆ្លើយថា៖ “ខ្ញុំមកដល់ប្រហែលមួយសប្តាហ៍ខ្ញុំត្រូវបានគេឱ្យជីក
21 អាងនៅតាំងក្រសាំង។ ខ្ញុំមិនចាំថាតើខ្ញុំធ្វើការនៅទីនោះអស់រយៈពេលប៉ុន្មាននោះទេ។ ខ្ញុំធ្វើការនៅ
22 ទីនោះជាច្រើនខែទាំងប្រាំទាំងវស្សា”។ សំណួររបស់ខ្ញុំដែលត្រូវសួរពូថា តើពេលដែលពូទៅដល់ដំបូង
23 នោះ តើគេចាត់ទុកពូជាមនុស្សប្រភេទណា? ជាប្រជាជនប្រភេទណាដែរឬទេ?

24 [០៩:៥៥:០០]

25 **ឆ៖** ឆ្នាំ៧៥ ទៅដល់ដំបូង ហាក់ដូចជាមិនទាន់បែងចែកវណ្ណៈ ១៧ ឬក៏ ១៨ អីទេ គឺគេប្រមូល

1 កម្លាំង។ កាលប្តឹងក៏មិនទាន់ហូបបាយរួមដែរ។ យើងមកត្រូវបានប្រធានភូមិចាត់តាំងឱ្យមកនៅ -- ឱ្យ
2 មកជីកស្រែៈ ជីកអាងនៅតាំងក្រសាំងអីចឹង ជាមួយប្រជាជនៗមូលដ្ឋាន-ប្រជាជនចាស់- ហើយយើង
3 ១៧ មេសាប្តឹង មានយុវជនបីបួននាក់ទៅជួយបំពេញកម្លាំងក្នុងភូមិ ប៉ុន្តែមិនចាំបាច់ដែលខ្ញុំបានអនុវត្ត
4 ការងារនៅទីនោះទេ។

5 **ស៖** បាទសូមអរគុណ។ ពាក់ព័ន្ធនឹងឯកសារមួយទៀត លោកប្រធានខ្ញុំសូម -- គឺឯកសារ
6 D366/7.1.848 នៅក្នុងកំណត់ហេតុស្តាប់ចម្លើយរបស់លោកដែរ។ លោកបានឆ្លើយថា “លុះៗដល់ឆ្នាំ
7 ១៩៧៦ ឬឆ្នាំ១៩៧៧ សហការណ៍បានចាត់តាំងឱ្យខ្ញុំទៅធ្វើពលករៗលើកទំនប់ ១មករា ស្ថិតនៅភូមិ
8 កំពង់ថ្មី នៅស្រុកសន្ទុកខេត្តកំពង់ធំ។ ពលករដែលមកលើកទំនប់នោះមានចំនួន ច្រើនម៉ឺននាក់ ព្រោះ
9 ទំនប់នេះជាទំនប់របស់ភូមិភាគ”។ សំណួរដែលខ្ញុំចង់សួរថា តើ ពូជីងថាទំនប់នេះជាប់របស់ភូមិភាគដោយៗ
10 របៀបណា? អ្នកណាអ្នកប្រាប់ពូ បាទ?

11 [០៩:៥៧:០៨]

12 **ប្រធានអង្គជំនុំជម្រះ៖**

13 លោកកុំអាលទាន់ឆ្លើយតប។

14 **លោក អ៊ុត សេង៖**

15 **ឆ៖** និយាយរួមគឺ ឱ្យតែមានច្រើនតំបន់មកគឺជា គេហៅភូមិភាគ ដូចទំនប់ធំមួយៗ ល្មមៗ គេ
16 ហៅទំនប់តំបន់ៗប្តឹងគឺ ក្នុងខេត្តកំពង់ធំមួយ គេហៅទំនប់តំបន់ ដល់មានតំបន់៤២, ៤៣ អីចឹងមក
17 គេហៅទំនប់ភូមិភាគ ឬក៏សរុបមនុស្សវាច្រើនម៉ឺននាក់។

18 **សួរដោយលោក វ៉ែន ពៅ៖**

19 **ស៖** បាទ សូមអរគុណ។ តើពូជីងទេ តំបន់ -- ដែលថាទំនប់នៅក្នុងភូមិភាគ នៅភូមិភាគណា
20 ហើយពូជីងដឹង ឬមានអ្នកណាប្រាប់ពូថាមានដែលមានមេភូមិភាគ ឬប្រធានភូមិភាគ មកទស្សនកិច្ច
21 តំបន់ -- ទំនប់ ១មករាប្តឹងទេបាទនៅសម័យនោះ?

22 **លោក អ៊ុត សេង៖**

23 **ឆ៖** យើងៗដឹងដោយសារប្រព័ន្ធមីក្រូរាល់ថ្ងៃគឺ ចម្រៀងរបស់ភូមិភាគ៣០៤ ឬក៏តំបន់ ៤៣ ឬ
24 ៤២ អីចឹងគឺយើង គេមានដែលថាផ្សព្វ គេផ្សព្វផ្សាយតិចតួច ថា ហ៎! ទំនប់ភូមិភាគ៣០៤ ឬភូមិភាគ
25 ៣០៣ គឺយើងដឹងដោយខ្លួនឯង ឱ្យតែមានមនុស្សច្រើនគឺល្បី យើងដឹងយើងពួនឯង។

1 **ស៖** បាទ សូមអរគុណបាទ។ ពាក់ព័ន្ធនឹងចម្លើយរបស់ពូបានឆ្លើយជាមួយនឹងសហព្រះរាជ
2 អាជ្ញាកាលពីម្សិលមិញដែរ ខ្ញុំចង់បញ្ជាក់បន្ថែម ពូបានឆ្លើយថា នៅក្នុងកងរបស់ពូដែលទៅពីភូមិពូនោះ
3 មានគ្នា៣០នាក់។ សំណួររបស់ខ្ញុំចង់សួរថា តើនៅក្នុងចំណោម ៣០នាក់ហ្នឹង ពួកពូប្រុសៗសុទ្ធ ឬក៏មាន
4 ស្ត្រីលាយជាមួយដែរក្នុងចំណោម ៣០នាក់នោះ?

5 **ឆ៖** និយាយរួម មួយកង គឺមិនមែនចេញពីភូមិទៅ៣០នាក់ហ្នឹងទេ។ និយាយរួមកម្លាំងចេញ
6 ភូមិទាំងប៉ុន្មានទៅប្រមូលផ្តុំដែលថា រយៈយុវជនហ្នឹង គឺចម្រុះភូមិក្នុងសង្កាត់ ឲ្យតែយុវជនទៅនៅរវៈទី២
7 យុវជនហ្នឹងគឺប្រមូលផ្តុំគ្នាបានហើយ បានគេចែកជាកង។ មិនមែនចេញពីភូមិទៅ -- ចេញពីភូមិ មាន
8 កម្លាំងស្រី កម្លាំងប្រុស នារីៗគេនៅរវៈទី៣ នារីអីចឹងទៅ មិនអាចជិតគ្នាបានទេ ប៉ះពាល់សីលធម៌។
9 គឺប៉ុណ្ណឹង។

10 **ស៖** បាទ សូមអរគុណ។ ហើយឆ្លើយតបទៅនឹងអ្វីដែលពូបានឆ្លើយពីម្សិលមិញដែរ ពូបាន
11 បញ្ជាក់ថា ការងារគឺគេចែកឲ្យធ្វើ ក្នុងបីនាក់ហ្នឹង ធ្វើជួនកាលឲ្យហើយពី១ម៉ែត្រគូបទៅ ១,៥ម៉ែត្រ
12 គូប។ តើផែនការគេដាក់ឲ្យធ្វើហ្នឹង បើសិនជាមានអ្នកធ្វើមិនហើយ តើគេឲ្យធ្វើតទៅពេលយប់ទៀត
13 ទេ ឬក៏យ៉ាងម៉េច?

14 **ឆ៖** និយាយរួមការងារក្នុងកង ផែនការទទួលពីរវៈមក ឧទាហរណ៍ថា ៣០ម៉ែត្រអីចឹង មួយ
15 កងហ្នឹងយើងចែកគ្នាទៅ បីក្រុម ៣០នាក់ហ្នឹង។ តាមពិត គ្រាន់ថា ១ម៉ែត្រគូប ឬក៏១,៥ម៉ែត្រគូបហ្នឹង
16 វាជាការងារប្រចាំថ្ងៃរបស់យើង។ ប៉ុន្តែប៉ុណ្ណឹង យើងធ្វើរួចល្មមត្រឹមម៉ោងប្រាំ ឬក៏ម៉ោងប្រាំកន្លះអី
17 យើងធ្វើរួចល្មម។

18 [១០:០០:៥៧]

19 **ស៖** ខ្ញុំយល់ ប៉ុន្តែខ្ញុំចង់សួរថា តើពូមានសង្កេតឃើញ បើអ្នកធ្វើមិនហើយវិញ ថា តើមានឲ្យ
20 ធ្វើតទៀតដល់យប់ឬទេ?

21 **ឆ៖** សំខាន់ក្នុងកង គឺយើងត្រូវតែធ្វើឲ្យរួចជាមួយគ្នា ជួយគ្នា មិនប្រចាំការងារគ្នាទេ។ ចែកគ្នា
22 ចែកហើយ ប៉ុន្តែជួយគ្នាឲ្យរួចក្នុងកង។

23 **ស៖** បាទ សូមអរគុណ។ ហើយពីម្សិលមិញ ក៏ពូបានឆ្លើយផងដែរ ពាក់ព័ន្ធនឹងគ្រោះថ្នាក់
24 ការងារ ពូថាពូបានសង្កេតឃើញមានអ្នកធ្វើការនៅការដ្ឋាននោះខ្លះដែរ បានដួល ដោយសារហេរហាត់
25 អស់កម្លាំង។ សំណួរខ្ញុំ ចង់សួរថា តើពូសង្កេតមើលទិដ្ឋភាពអ្នកដែលដួលនោះ ដោយសារគាត់ធ្វើការ

1 ខ្លាំងហួសកម្លាំង ឬក៏ដោយសាររបបអាហារមិនគ្រប់គ្រាន់ បានគាត់ដួល?

2 **ឆ៖** ពីមួយថ្ងៃទៅមួយថ្ងៃ គឺកម្លាំងកាន់តែចុះខ្សោយ។ របបអាហារមិនគ្រប់គ្រាន់។ បើទៅ
3 បត់ជើងលែងស្អុយ ហៅថា ដើរជើងមនុស្ស លាមកជ្រូក។

4 **ស៖** ពាក់ព័ន្ធនឹងរបបអាហារហ្នឹងដែរ ពូអាចបញ្ជាក់បានទេ តើមានអនាម័យ ឬក៏យ៉ាងម៉េច
5 ដែរ បញ្ហាអនាម័យនៅតំបន់ជុំវិញការដ្ឋាននោះ ពូអាចបញ្ជាក់បានទេ?

6 **ឆ៖** និយាយរឿងអនាម័យ ហាក់ដូចជាពុំមានអនាម័យទេ ព្រោះរុយ ព្រោះបត់ដៃបត់ជើង
7 វាតាមវាលតាមកាល។

8 **ស៖** បាទ សូមអរគុណ។ ឆ្លើយតបនឹងសំណួរដែលគេបាន -- ដែលសហព្រះរាជអាជ្ញាបាន
9 សួរពូពីម្សិលមិញដែរ ពូបានឆ្លើយពាក់ព័ន្ធនឹងការសម្រាក។ ពូថា នៅពេលធ្វើការនោះ មានម៉ោង
10 សម្រាក ម៉ោងសម្រាកតូចមួយ គឺសម្រាកមួយភ្លែតទេ ដល់ពេលការងារចប់ទៅ បានពូទៅសម្រាក
11 នៅកន្លែងរោងដែលគេធ្វើទុកជូន។ ថាតើខ្ញុំសួរអំពីស្ថានភាពដែលគេធ្វើទុក នៅចម្ងាយប៉ុន្មានម៉ែត្រ
12 ប៉ុន្មានគីឡូ ពីការដ្ឋានដែលពូកធ្វើនោះបាទ?

13 [១០:០៣:៤២]

14 **ឆ៖** បើសម្រាប់កង -- អំ! វរយុវជនខាងខ្ញុំ វាប្រហែលជា១គីឡូ -- ២០០ម៉ែត្រ ឬ៣០០ម៉ែត្រ
15 ពីការដ្ឋាន យើងត្រូវដើរមកហូបបបរ ពីកន្លែងរោងវិញ ហូបរួចយើងសម្រាកតែម្តង។

16 **ស៖** ពូអាចបញ្ជាក់បានទេ រោងនោះមានស្ថានបែបម៉េច ស្អាតបាតទេ ឬក៏រោងយ៉ាងម៉េច?
17 ធ្វើអំពីអី? ហើយមាន -- នៅពេលសម្រាកពេលយប់ មានមុង ចែកមុង ចែកភួយអីឱ្យដែរទេបាទ?

18 **ឆ៖** រោង វាគ្រាន់បើតែដំបូល។ រាងដំបូល ដូចថា រោងប្រហែល១០០ម៉ែត្រ ដេកសងខាងគ្នា
19 ទល់ជើងគ្នាអីចឹង ជិតតែដំបូលទេ តែរនាបវាគឺកូនឈើវែងនឹងរពាក់ទៅ ដេកជិតៗគ្នាអីចឹងទៅ។
20 កម្មសិទ្ធិមានរៀងខ្លួន អ្នកណាគ្មានមុង គ្មានភួយ ក៏តាមដំណើរហ្នឹងទៅ ដេក។ កម្មសិទ្ធិសំខាន់
21 គឺការមើលដាក់បបរ និងស្លាបព្រា ធ្វើម៉េចកុំឱ្យបាត់។ ប៉ុណ្ណឹងកម្មសិទ្ធិ។ ចប បង្កើ។

22 **ស៖** ពាក់ព័ន្ធនឹងរបបសម្លៀកបំពាក់ហ្នឹង តើគេចែកឱ្យពូដោយរបៀបណា មានសម្លៀកបំពាក់
23 ឬក៏ចែកជាស្បែកជើង ឬក៏ខោអាវប៉ុន្មានកំប្លែងដែរ ក្នុងអំឡុងពេលពូទៅធ្វើការនៅទីនោះបាទ?

24 **ឆ៖** និយាយរួម ពួក១៧មេសា ពុំមានរបបអាវខោ ស្បែកជើង គ្មានទាល់តែសោះ។ ស្លៀកពី
25 អាវវែងមកអាវដៃខ្លី ខោវែងមកខោខ្លី គឺមានតែប៉ុណ្ណឹង។

1 **ស៖** បាទ សូមអរគុណ។

2 លោកប្រធាន ខ្ញុំសូមអានលេខឯកសារមួយទៀត ពាក់ព័ន្ធនឹងចម្លើយរបស់គាត់នៅក្នុងកំណត់
3 ហេតុស្តាប់ចម្លើយ។ គឺឯកសារ E3/5267 ដដែល គឺដែលមានលេខ ERN ជាភាសាខ្មែរ 00271407,
4 ERN ជាភាសាអង់គ្លេស 00282354 និង ERN ជាភាសាបារាំង 00482932។

5 នៅក្នុងសំណួរពាក់ព័ន្ធនឹងគេសួរថា “នៅក្នុងក្រុមមួយៗ តើគេឱ្យលើកទំនប់ដូចម្តេច?” ពូបាន
6 ឆ្លើយថា “វាអាស្រ័យទៅលើទំហំដីក្នុងក្រុមមួយហ្នឹង គេលើក៣ម៉ែត្រគូប -- ៣ម៉ែត្រប្រឡាយ នៅ
7 ពេលដែលគេចាត់ទុកថា យើងខ្លួន គេនឹងយកទៅដាក់ក្រុមពិសេសមួយទៀតសម្រាប់អ្នកដែលខ្លួន។
8 ប្រសិនបើមិនប្រឹងធ្វើការនោះទេ គេនឹងសម្លាប់ចោល”។ ខ្ញុំចង់សួរពូថា តើមុនពេលដែលគេចាត់ទុក
9 ឬក៏គេចាត់ទុកថាយើងខ្លួននោះ តើគេមានហៅទៅអប់រំ ឬក៏ដាស់តឿនម្តង ពីរដងទេ ឬក៏គ្រាន់តែថា
10 គេសង្កេតឃើញយើងខ្លួន គេយកទៅសម្លាប់ចោលតែម្តងបាទ?

11 [១០:០៧:២៧]

12 **ឆ៖** និយាយទៅអ្នកៗ ថាខ្លួនក៏បាន ព្រោះថាវាហេវ វាហត់ ដូចជាយើងទម្រង់នឹងការងារ
13 អីចឹងទៅ។ ម្យ៉ាងទៀត យើងដើរហើរខុសអង្គការវិន័យរបស់អង្គការអីចឹងទៅ គេប្រមូលគ្នាដាក់ក្រុម
14 ពិសេស បង្កើតកងពិសេសដែលមានទាំងនារី ទាំងកងយុវជនហ្នឹងឯង អាពិសេសហ្នឹង ហើយការងារ
15 ពលកម្ម គឺគេប្រើជាងអ្នកមិនពិសេស។

16 **ស៖** បាទ សូមអរគុណ។ សំណួរខ្ញុំមួយទៀត ពាក់ព័ន្ធនឹងកុមារ។ តាមការសង្កេតរបស់ពូនៅ
17 ការដ្ឋាននោះ ថាតើពូមានធ្លាប់សង្កេតឃើញមានក្មេងៗតូច ឬកុមារអាយុក្រោម១២, ១៣ឆ្នាំត្រូវបានទៅ
18 ធ្វើការ ឬក៏ទៅធ្វើពលកម្មនៅទីនោះដែរទេ? ពូមានសង្កេតឃើញទេ?

19 **ប្រធានអង្គជំនុំ៖**

20 កុំអាលទាន់ឆ្លើយតប!

21 **លោក អ៊ុត សេង៖**

22 **ឆ៖** និយាយរួមនៅការដ្ឋាន១មករា ការដ្ឋានធំៗ គ្មានកុមារចូលរួមជាមួយមនុស្សចាស់នោះទេ។
23 កុមារនៅដោយកុមារ ខាងនៅភូមិអីចឹងទៅ ដើររើសអាចម៍គោ ដើរកាប់ទម្រន្តានខ្មែត្រ វាមិនអាចចូល
24 ការដ្ឋានធំៗបានទេ។

25 [១០:០៩:១៥]

1 **សួរដោយលោក វ៉ែន ពៅ៖**

2 **ស៖** ពាក់ព័ន្ធនឹងរឿងការដោយបង្ខំ ខ្ញុំចង់សួរត្រង់ថា តើនៅក្នុងរបបខ្មែរក្រហមនោះ នៅក្នុងភូមិពូ
3 ឬក៏នៅការដ្ឋាន ដែលពូមានបានឃើញ ឬក៏បានដឹងថា មានគេបង្ខំឱ្យរៀបការដែរទេ នៅក្នុងកងរបស់ពូ
4 ហ្នឹងបាទ?

5 **ឆ៖** នៅក្នុងកង នៅវាយុវជន ឬក៏ពេលដែលត្រូវអង្គការរៀបឱ្យហ្នឹង គឺគោរពច្រើនជាយុវជន
6 មូលដ្ឋាន បើ១៧មេសា គឺមិនអាចចាត់រៀបអីបានទេ។ បើមូលដ្ឋានចាស់គេអាច អង្គការហៅទៅរៀប
7 នៅកន្លែងសង្កាត់អីអីចឹងទៅ ប្រាំគូ ១០គូអីចឹងទៅ។ ប៉ុន្តែមិនបានចូលរួមជាមួយអីចឹងទេ យើងគ្រាន់
8 តែដឹងថា អូ! ថ្ងៃនេះមានអង្គការរៀបឱ្យមិត្តខាងយើងពីរបីនាក់ដែរ។ ដឹងអីចឹងបាទ ត្រង់បង្ខំ ឬមិនបង្ខំ
9 យើងអត់ដឹង។

10 **ស៖** ជាសំណួរចុងក្រោយរបស់ខ្ញុំពាក់ព័ន្ធនឹងមនុស្សស្លាប់។ ពូបានលើកថាធ្លាប់បានឃើញមាន
11 អ្នកស្លាប់ ឬក៏ត្រូវបានគេយកទៅសម្លាប់។ សំណួរខ្ញុំសួរថា តើបើនៅក្នុងភូមិ ក៏ដូចជានៅការដ្ឋាន បើ
12 មានអ្នកស្លាប់នោះ ថាតើគេមានឱ្យធ្វើបុណ្យ ធ្វើទានអីដែរទេនៅសម័យនោះ?

13 **ឆ៖** អ្នកដែលស្លាប់ គឺយើងមិនដឹងទៅសាកសពនៅឯណាផង គឺគ្មានសិទ្ធិធ្វើបុណ្យ ធ្វើទានទេ
14 គ្រាន់តែយើងឈឺសុំ -- ម្តាយឈឺ យើងសុំមកមើល ក៏គេថាដែរ “ម៉េច មិត្តឯងពេទ្យ ចង់គេចការងារ!”
15 អាហ្នឹងគឺយើងចង់ចូលរឿងមនុស្សខ្លីល ចង់ចូលកងពិសេសទៀត គឺអីចឹង។ មិនមានសិទ្ធិ តែខ្មោចយើង
16 មិនបានឃើញផង។

17 **ស៖** បាទ សូមអរគុណពូ។

18 **លោក វ៉ែន ពៅ៖**

19 លោកប្រធាន ខ្ញុំអស់សំណួរហើយ។

20 **ប្រធានអង្គជំនុំ៖**

21 បាទ អរគុណ។ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេល
22 នេះតទៅរហូតដល់ម៉ោងដប់កន្លះ សូមអញ្ជើញចូលវិញ ដើម្បីបន្តកិច្ចដំណើរការសវនាការ។

23 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាក នៅបន្ទប់រង់ចាំ សម្រាប់សាក្សី និងអ្នក
24 ជំនាញ ដល់សាក្សីរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់ត្រឡប់មកកាន់កន្លែងផ្តល់
25 សក្ខីកម្មនៅក្នុងបន្ទប់សវនាការនេះនៅវេលាម៉ោងដប់កន្លះ។ សម្រាកចុះ!

1 **ក្រឡាបញ្ជី៖**

2 សូមអញ្ជើញក្រោកឈរ!

3 (សវនាការសម្រាកពីម៉ោង ១០:១២ នាទី ដល់ម៉ោង ១០:៣២ នាទី)

4 [១០:៣២:២៩]

5 **ប្រធានអង្គជំនុំ៖**

6 អង្គុយចុះ!

7 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយតទៅនេះផ្តល់វេទិកាជូនទៅ
8 មេធាវីការពារក្តី ដំបូងនេះជូនទៅមេធាវីការពារក្តីលោក នួន ជា ដើម្បីមានឱកាសតាំងសំណួរដេញ
9 ដោលចំពោះសាក្សី។ សូមអញ្ជើញ!

10 អ័! សូមផ្អាកសិនលោក វ៉ិចទ័រ កូប៉េ! លោកចៅក្រម ហ្សង់ម៉ាក ឡាវ៉ែន មានសំណួរបាទ។
11 សូមអញ្ជើញលោកចៅក្រម ហ្សង់ម៉ាក ឡាវ៉ែន!

12 **ចៅក្រម ហ្សង់ម៉ាក ឡាវ៉ែន៖**

13 បាទ សូមអរគុណលោកប្រធាន។ ខ្ញុំសួរតែពីរបីសំណួរទេ មិនយូរទេ។

14 **សួរដោយចៅក្រម ហ្សង់ម៉ាក ឡាវ៉ែន៖**

15 **ស៖** បាទ ជម្រាបសួរលោកសាក្សី ខ្ញុំសូមឱ្យលោកជម្រាបជូនតុលាការថា បើតាមលោកដឹង
16 ទំនប់១មករា -- តើទំនប់១មករា គឺជាទំនប់ដែលត្រូវបានលើកឡើងនៅលើស្ទឹងជីនិត ឬក៏ស្ថិតនៅក្នុង
17 ខេត្តកំពង់ធំ អីចឹងមែនទេ? គឺជាទំនប់ទី១ហើយ ដែលលើកនៅស្ទឹងជីនិតហ្នឹង ឬក៏មុនទំនប់១មករាហ្នឹង
18 មានទំនប់អីផ្សេងទៀត ដែលគេបានលើករួចមកហើយ?

19 **លោក អ៊ុត សេង៖**

20 **ឆ៖** មុនទំនប់១មករា គឺមានទំនប់៣០កញ្ញា ដែលលើកមុនឆ្នាំ៧៧។ អាហ្នឹងជាទំនប់ --
21 មិនច្បាស់ដែរ ព្រោះខ្ញុំអត់បានទៅទេខាងណោះ។ ទំនប់១មករា ឆ្នាំ៧៨ ជាទំនប់ទី២។

22 **ស៖** អីចឹងគឺទំនប់១ទៀត ដែលលោកបាននិយាយអំពីវាថាជា ១កញ្ញានោះ -- ៣០កញ្ញា គឺ
23 ទំនប់ហ្នឹងលោកចង់និយាយគឺត្រូវបានលើកឡើងមុនឆ្នាំ១៩៧៥ ឬក៏ក្រោយឆ្នាំ១៩៧៥?

24 **ឆ៖** ទំនប់៣០កញ្ញា គឺក្រោយ៧៥។ ហើយយើងបានដឹងគឺបានដឹងឆ្នាំ៧៩-៨០ ដែលពួកយើង
25 នេះ។

1 **ស៖** បាទ គេនិយាយអំពីការសាងសង់ទំនប់ហ្នឹងច្រើន និយាយពីការងាររែកដី ហើយនិងជីក
2 ប្រឡាយជាដើម ក៏ប៉ុន្តែដើម្បីធ្វើទំនប់ត្រូវមានទ្វារទឹកចាក់បេតុង ហើយដើម្បីធ្វើទ្វារទឹកទាំងអស់នេះ
3 ត្រូវការស៊ីម៉ង់ត៍ ឬក៏ត្រូវការសម្ភារៈជាដែកអីជាដើម ជាដែកថែប តើលោកធ្លាប់ឃើញគេធ្វើទ្វារទឹកអំពី
4 បេតុង ឬស៊ីម៉ង់ត៍នេះដែរឬទេ?

5 [១០:៣៦:៣៤]

6 **ឆ៖** នៅជំនាន់នោះ យើងពុំមាន -- យើងមិនដឹងថាគេធ្វើស្តីខ្លះ ក្រៅពីកន្លែងដែលយើងធ្វើការ
7 កាប់ដីប៉ុណ្ណឹងទេ ហើយមិនដឹងថាគេធ្វើទំនប់ បេតុងហ្នឹងបានស្តីមកពីណា ស៊ីម៉ង់ត៍ដែកអីហ្នឹង ក៏យើង
8 មិនដឹងថាគេ -- យើងមិនដឹង។

9 **ស៖** ហើយចុះអ្នកដែលគេចាត់ឱ្យធ្វើទ្វារទាំងអស់ហ្នឹង សុទ្ធតែជាអ្នកមានជំនាញ ឬក៏សុទ្ធតែ
10 ជាអ្នកធ្វើការដែលចេញមកពីកងចល័ត ឬក៏ចេញពីតាមភូមិនៅក្បែរៗហ្នឹងទេ តើលោកដឹងរឿងហ្នឹងទេ
11 ថាពួកគាត់មកពីខាងណាដែរ ហើយមានជំនាញដែរឬទេ?

12 **ឆ៖** បើតាមខ្ញុំបានឮ គេរើសកម្លាំងដែលមាំមួន -- និយាយរួមគឺកម្លាំងមកពីចម្រុះ កម្លាំង
13 យុវជនដែលមាំមួន គេយកទៅធ្វើការនៅទីនោះ។ ត្រង់ជំនាញអីៗ យើងមិនដឹង។

14 **ស៖** ប្រហែលជាមានគេចោទសំណួរដែលខ្ញុំសួរទៅៗហើយ ទៅកាន់លោកហើយ បើសិនគេ
15 សួរលោកហើយ ខ្ញុំសូមអភ័យទោស។ អ៊ីចឹងខ្ញុំចង់សួរលោកថា តើលោកមានបានចាំថាធ្លាប់ឃើញមាន
16 គេមកថតកុន ថតអ្នកដែលសាងសង់ទំនប់ៗមកវានេះដែរឬទេ?

17 **ឆ៖** រឿងថតអីៗខ្ញុំបាទមិនដឹងទេ តែខ្ញុំបានដឹងថា មុន មានគេមកបើកការដ្ឋានដែលមានថា --
18 ឮសូរថា អ្នកធំអង្គការមកបើកការដ្ឋាន ហើយមានទាំងជនជាតិចិនមកផង គឺយើងដឹងបានតែប៉ុណ្ណឹង
19 ត្រង់មុខមាត់ ឬក៏ឃើញ គឺមិនឃើញទេ គ្រាន់តែដឹងឮប៉ុណ្ណឹង។

20 **ស៖** ដូច្នោះ រូបលោកផ្ទាល់ ថ្ងៃគេសម្តែងនោះ លោកមិនមានវត្តមាននៅក្នុងពិធីសម្តែងហ្នឹងទេ
21 អ៊ីចឹង ឬក៏យ៉ាងណា?

22 **ឆ៖** យើងនៅដូចគ្នា តែប្រជាជន យុវជនច្រើន យើងនៅឆ្ងាយចង់ៗគឺទូរស័ព្ទអីឯណោះ ស្តាប់តាម
23 តែមីក្រូ មិនអាចឃើញមុខ ថាអ្នកណា ជាអ្នកណាទេ ថ្នាក់ដឹកនាំនោះ។

24 [១០:៤០:១៣]

25 **ស៖** លោកបាននិយាយអំពីអ្នកធំដំបូង អ្នកដែលឈឺនៅលើការដ្ឋានគឺអ្នកនៅក្នុងក្រុមរបស់លោក

1 ក្នុងកងរបស់លោក។ អីចឹង លោកអាចរៀបរាប់អំពីភាគសញ្ញានៃជំងឺរបស់អ្នកជំងឺទាំងអស់នោះបាន
2 ដែរឬទេ?

3 ឆ៖ អ្នកជំងឺនៅក្នុងកង ឬក៏ក្រុមអីចឹងវាភាគច្រើនរាក រាករូស រាកហើម ដោយសារខ្លះជាតិ
4 ផ្អែម ជាតិអំបិល វាតែប៉ុណ្ណឹង។ ភាគច្រើន គឺហើម។

5 ស៖ ពេលលោកនិយាយអំពីហើមហ្នឹង ខ្ញុំចង់សួរលោកថា តើគាត់ហើមនៅត្រង់ណា
6 រាងកាយគាត់ហ្នឹង គាត់ហើមនៅកន្លែងណាដែរ?

7 ឆ៖ សំខាន់ យើងហូបមិនគ្រប់ ហើយយើងហើមគឺមើលទៅសាច់យើងរលោង យើងចុចៗទៅ
8 ទ្រុឌ ភាគច្រើនគឺចុចដៃខ្លួនឯងហ្នឹងទៅឃើញហើយ។ បើថាស្អុយ វាអត់មានឈឺទេគ្រាន់តែស្អុយ។ បើថា
9 ហើម វារលោងអីចឹងទៅ ចុចទៅទ្រុឌនៅហ្នឹង ដឹងថាហើម។

10 ស៖ តើលោកឃើញថាហើមហ្នឹង ហើមត្រង់កន្លែងណាដែរ លើខ្លួនគាត់នោះ? ហើយពេល
11 ដែលហើមហ្នឹង តើមានផលប៉ះពាល់អ្វីដែរផ្នែកសរីរាង្គកាយយើងហ្នឹង? តើធ្វើឱ្យយើងហ្នឹងក្លាយជា
12 មនុស្សពិការ ឬធ្វើអីមិនកើត? អីចឹង ខ្ញុំចង់សួរលោកថា តើផលប៉ះពាល់នៃភាគហើមនេះមានអ្វីខ្លះ?

13 ឆ៖ យើងខ្ញុំក៏ -- និយាយរួមក្នុងកងគ្មាននរណាគិតពីអ្នកណាទេ គឺរសៀងខ្លួន របបរៀងខ្លួន
14 ហូបមិនគ្រប់ ហើមទៅពេទ្យ។ មានពេទ្យប្រចាំរៈ តែគ្មានថ្នាំអីឱ្យពិសេសនោះទេ។ យើងគ្មានថ្នាំ ឬក៏
15 និយាយរួមគឺថ្នាំអាចម៍ទន្សាយតែម្តង លេបទៅ ប៉ុណ្ណឹង។

16 [១០:៤៣:២៤]

17 ស៖ បាទ ខ្ញុំយល់អ្វីដែលលោកបានរៀបរាប់ហ្នឹងហើយ ក៏ប៉ុន្តែខ្ញុំមិនយល់ថា នៅតែមិនទាន់
18 យល់ថា តើផលប៉ះពាល់នៃភាគហើមនេះ វាប៉ះពាល់កន្លែងណាខ្លះ? ប៉ះពាល់ត្រង់សន្លាក់ ហើយធ្វើឱ្យ
19 មនុស្សហ្នឹងបត់ដៃបត់ជើង លើកដៃលើកជើង គន្លាក់ដៃគន្លាក់ជើងហ្នឹងអត់បាន ឬក៏យ៉ាងណា? ខ្ញុំចង់
20 ដឹងថា តើវាជះឥទ្ធិពលអីខ្លះលើការកម្រើកសរីរាង្គកាយយើងហ្នឹង ជាមនុស្សអ្នកដែលកើតជំងឺហ្នឹង?

21 ឆ៖ និយាយរួម ហើមមកពីខ្លះអាហារហ្នឹង វាតែខ្លះញយដង យូរខែទៅគឺហើម និយាយរួមវា
22 ខ្លះជាតិអាហារហ្នឹងគឺហើមហើយ រួចបើបានថ្នាំឬក៏គេបន្ថែមរបបអីតិចតួចដោយសារគេ ខាងសេដ្ឋកិច្ច
23 គេចេះថែមថយ ឬក៏អី យើងអាចនិយាយរួម វាបាត់ហើម។ ព្រោះយើងហើម គ្រាន់តែយើងគ្នាយើងទេ
24 ប៉ុន្តែយើងមិនមានសិទ្ធិថា “អី! ហើមយ៉ាងម៉េចយ៉ាងម៉ា?” យើងអត់ដឹងទេ។ យើងការពារតែខ្លួនយើង
25 កុំឱ្យឈឺទៅ បាន។ យើងអត់មានសិទ្ធិទៅវិភាគអីអីចឹងៗអី អត់ទេ។

1 **ឆ៖** បាទហ្នឹងនៅក្នុងកង ឬរៈ បើអ្នកណាឈឺធ្ងន់ គេបញ្ជូនទៅពេទ្យឃុំ ឬពេទ្យ គេហៅថា
2 ទៅពេទ្យសង្កាត់ បើឈឺល្មមៗ ចាក់នៅក្នុងរៈដែលមានពេទ្យប្រចាំរៈចាក់ឱ្យ។

3 **ស៖** តើក្រុមពេទ្យចល័តហ្នឹង គេមកលើការដ្ឋានដើម្បីចាក់ថ្នាំតែម្តង ឬក៏យ៉ាងណា?

4 **ឆ៖** គឺគេនៅចាក់ប្រចាំការនៅឯរោងប្រចាំរៈ គឺគេនៅតែនឹងរោង បើអ្នកណានៅ គេនឹងធ្វើ
5 ការចាក់ថ្នាំ ឬរាយការណ៍ឱ្យប្រធានកងប្រធានរៈហ្នឹងទៅ យើងអាចសុំគេចាក់ថ្នាំមួយឬក៏ពីរម្តង
6 អីខ្លះ ជាក់ស្តែង ព្រោះថ្នាំ ខ្ញុំមើលទៅវាមានតែប៉ុណ្ណឹង។

7 [១០:៥១:១០]

8 **ស៖** តើលោកដឹងដែរឬទេ ថាកងលច័តហ្នឹងមានសម្ភារៈគ្រប់គ្រាន់ដើម្បីសម្លាប់មេរោគ សម្លាប់
9 -- ស្ទើរសម្លាប់សេរ៉ាំងអីជាដើមនោះ មុននឹងចាក់ថ្នាំដែរឬទេ?

10 **ឆ៖** មាន។

11 **ស៖** អីចឹងខ្ញុំសួរថាតើគាត់រម្ងាប់មេរោគ ឬក៏សម្លាប់មេរោគហ្នឹង គេធ្វើយ៉ាងដូចម្តេចដែរ?

12 **ឆ៖** គឺគាត់គ្រាន់តែស្ទើរសេរ៉ាំង និងម្តងហ្នឹងទៅ គឺជារៀងរាល់ពេលគឺស្ទើរប៉ុណ្ណឹងបាន។

13 **ស៖** បាទ លោកសាក្សី ខ្ញុំសូមអរគុណ។ ខ្ញុំអស់សំណួរហើយ។

14 **ចៅក្រម ហ្វ្រង់យ៉ាក ឡាវ៉ែន៖**

15 សូមអរគុណលោកប្រធាន។

16 **ប្រធានអង្គជំនុំជម្រះ៖**

17 អរគុណលោកចៅក្រម។ ជាបន្តទៅនេះ ផ្តល់វេទិកាជូនទៅក្រុមមេធាវីការពារក្តីលោក នួន ជា។

18 **លោក វ៉ិចទ័រ កូប៉េ៖**

19 សូមអរគុណលោកប្រធាន។

20 **ការតាំងសំណួរដោយសហមេធាវីការពារក្តី**

21 **សួរដោយលោក វ៉ិចទ័រ កូប៉េ៖**

22 **ស៖** អរុណសួស្តីលោកសាក្សី! ខ្ញុំមានសំណួរមួយចំនួនសួរទៅកាន់លោក។ នៅក្នុងចម្លើយ
23 របស់លោកឆ្លើយជូនសហចៅក្រមស៊ើបអង្កេត E3/5267 នៅត្រង់ទំព័រទី១ ERN ជាភាសាអង់គ្លេស
24 00282351, បារាំង 00482929, និងខ្មែរ 00271403។ លោកបាននិយាយថា នៅថ្ងៃរំដោះ១៩៧៥
25 លោកគឺជាសិស្សនៅវិទ្យាល័យទួលទំពូង។ តើត្រឹមត្រូវឬក៏អត់ទេ? ហើយបើសិនជាពេលនោះ លោក

1 នៅជាកូនសិស្ស តើលោកកំពុងតែរៀនសូត្រអំពីអ្វី?

2 **លោក អ៊ិត សេង៖**

3 **ឆ៖** នៅឆ្នាំ៧៥ គឺខ្ញុំជាសិស្សនៅលីសេទួលទំពូង ថ្នាក់ទី៣។ និយាយទៅថ្នាក់៣ទំនើបជាតិ។
4 ត្រង់ថាមេរៀនស្តី ខ្ញុំមិនចាំទេ គ្រាន់ថាគឺជាថ្នាក់ប្រឡងឌីប្លូមជំនាន់៧៥ ប៉ុន្តែយើងមិនទាន់បានប្រឡង
5 ផង វាដាច់១៧មេសា។

6 [១០:៥៤:២៥]

7 **ស៖** កាលដែលខ្ញុំសំណួរនេះ ដោយសារនៅត្រង់ទំព័រដែលលោកបានប្រាប់ទៅអ្នកស៊ើបអង្កេត
8 ថានៅពេលមួយក្រោយក្លាយទៅ -- ១៩៧៩ ដែលលោកក្លាយទៅជាប្រធានមន្ទីរធនធានទឹក និងឧតុនិយម
9 នៅខេត្តកំពង់ធំ តើលោកនៅចាំទេ ឬក៏ដឹងទេ ហេតុអ្វីបានក្លាយទៅជាមន្ត្រីធនធានទឹក និងឧតុនិយមនៅ
10 កំពង់ធំ? តើនេះដោយសារតែលោកមានការទទួលបានការអប់រំរៀនសូត្រមុនឆ្នាំ១៩៧៥ ឬ?

11 **ឆ៖** ៧៩ ឆ្នាំ៨០ ខ្ញុំបានចូលធ្វើការនៅរដ្ឋ នៅក្រសួង -- អំ! នៅមន្ទីរកសិកម្មខេត្តកំពង់ធំ។
12 កាលនោះ ចំណេះដឹងដូចជាមិនទាន់មានគ្រប់គ្រាន់ទេ គ្រាន់តែថា កសិកម្មប្រាកដជាធ្វើស្រែហើយ
13 យើងចូលទៅខាងធ្វើស្រែ ដឹងតែប៉ុណ្ណឹង។ ដល់ឆ្នាំក្រោយមក បានគេបែកបន្តិច បានជាក្រសួងធនធាន
14 ទឹក។ ចំណេះដឹងទាំងឡាយ គឺបានក្រោយ៧៩ ដែលបានរៀនបន្តតិចតួច។

15 **ស៖** ហើយតើនៅឆ្នាំណាដែលលោកក្លាយទៅជាមន្ត្រីធនធានទឹក និងឧតុនិយមនៅខេត្តកំពង់ធំ?

16 **ឆ៖** នៅឆ្នាំ២០០០ រដ្ឋបានបង្កើតក្រសួងធនធានទឹក ហើយបានបែកចេញពីក្រសួងកសិកម្ម
17 មកជាក្រសួងធនធានទឹក និងឧតុនិយម នៅឆ្នាំ២០០០។

18 **ស៖** ខាងក្រោយបន្តិច នៅក្នុងចម្លើយដែលហ្នឹង គឺអង់គ្លេស 00282354, បារាំង 0048
19 2932, ខ្មែរ 00271407។ លោកបានឆ្លើយដូចតទៅ៖ “សំណួរសួរថា តើលោកអាចប្រៀបធៀប
20 ទំនប់ក្នុងរបបចាស់និងរបបថ្មីបានទេ? ហើយពីឆ្នាំ១៩៧៩ ដល់ ឆ្នាំ១៩៩០ យើងនៅតែប្រើប្រាស់ទំនប់
21 ចាស់របស់ ប៉ុល ពត ដដែល។ បន្ទាប់ពីឆ្នាំ១៩៩០ ទំនប់មានការខូចខាត បន្ទាប់មក ក្រសួងក៏ចាប់ផ្តើម
22 ធ្វើការជួសជុលឡើងវិញ។ ចាប់ពីឆ្នាំ២០០០ ទើបមានគម្រោងថ្មីត្រូវបានគេបង្កើតឡើង។ ខ្ញុំមានការ
23 ចាប់អារម្មណ៍ទំនប់ចន្លោះពីឆ្នាំ១៩៧៩ ទៅដល់ ១៩៩០”។ តើប៉ុន្មានឆ្នាំហ្នឹង លោកអាចប្រាប់អំពីដំណើរ
24 ការទំនប់ហ្នឹងបានទេ? តើទំនប់១មកវា នៅចន្លោះឆ្នាំហ្នឹង ដំណើរការបានល្អទេ?

25 **ឆ៖** ទំនប់១មកវា ឆ្នាំ១៩៧៩ ដាច់ គឺយើងនៅប្រើប្រាស់របស់ចាស់ដែល គឺមានការខូចខាត

1 តិចតួច ដែលក្រោមការគ្រប់គ្រងរបស់មន្ទីរកសិកម្មខេត្ត។ ការិយាល័យធារាសាស្ត្រខេត្តបានមកគ្រប់
2 គ្រងនៅ១មករា។ នៅរហូតដល់ឆ្នាំ៩០ គឺនៅប្រើប្រាស់បាន បម្រើឱ្យពីរស្រុក – សន្ទុក និង បារាយណ៍។

3 [១០:៥៩:០៦]

4 **ស:** តើទឹកហ្នឹង គេប្រើប្រាស់សម្រាប់ការស្រោចស្រពនៅក្នុងតំបន់ហ្នឹងឬ?

5 **ឆ:** ខាងសន្ទុក គឺមានប្រឡាយបញ្ចេញមួយ ឬក៏ -- ដែលបង្ហូរជាអចិន្ត្រៃយ៍នៅរដូវវស្សា
6 សម្រាប់ស្រោចស្រពកំពង់ថ្ម សំខាន់គឺឃុំកំពង់ថ្មទាំងមូល។ ហើយផ្នែកខាងទៅបារាយណ៍ គឺឃុំ
7 បណ្តែង។

8 **ស:** តើលោកអាចជម្រាបជូនអង្គជំនុំជម្រះ ថាតើក្រោយពេលដែលទំនប់ហ្នឹងគឺជាដំណើរការ
9 បាននោះ ផលិតផលដែលកសិករទទួលបាននៅក្នុងតំបន់ហ្នឹង គឺជាផលិត ទិន្នផលហ្នឹងវាកើនឬ?

10 **ឆ:** ពី៧៩ ហៅថា យើងបើកទឹកអចិន្ត្រៃយ៍បម្រើឱ្យប្រជាជន ព្រោះកាលនោះមានប្រឡាយ
11 ប្រព័ន្ធរបស់ -- គឺថាក្នុងរបបខ្មែរក្រហមហ្នឹងគេធ្វើឱ្យវាគួរសមដែរ អាចបង្ហូរ ឬក៏ទៅស្រែបានល្អ
12 ហើយទិន្នផលក៏មិនខ្សោយដែរ គឺហៅថា ឧទាហរណ៍ថា ៣តោន គឺ៣តោន ឬក៏៣តោនចុះ ទៅតាម
13 ស្ថានភាពទឹកដែលហូរ ព្រោះភ្លៀសនោះ វាអាចដាច់ប្រឡាយ វាអាចរាក់ទៅ វាបាន៦០, ៧០ភាគរយ
14 អីចឹងទៅ។

15 **ស:** ហើយទិន្នផលបីតោនមួយហិកតានេះ ពីឆ្នាំ១៩៧៩, ៨០, ៨១ និងឆ្នាំបន្តបន្ទាប់ហ្នឹង គឺតើ
16 ទឹកហ្នឹងវាអាចស្រោចស្រពទៅវាបានទិន្នផល ៣តោនក្នុង១ហិកតាទេ?

17 **ឆ:** អានេះយើងមិនបានធ្វើ ហៅថាធ្វើតេស្តអីទេ គ្រាន់តែថា យើងមើលទៅតាមស្ថានភាពស្រូវ
18 ដើមស្រូវ គឺថា៣តោន ឬក៏២តោនឡើងអីចឹងទៅ បើយើងមើល។ យើងគឺថាមិនបានតេស្តឱ្យបាន
19 ត្រឹមត្រូវនោះទេ គ្រាន់តែថា យើងជាក់ស្តែងនឹងភ្នែក។

20 [១១:០២:៣៩]

21 **ស:** បើខ្ញុំនិយាយយ៉ាងដូច្នោះ តើវាត្រឹមត្រូវដែរឬអត់ នៅឆ្នាំបន្តបន្ទាប់ពី១៩៧៩ ដល់ឆ្នាំ១៩៩០
22 ថា ទំនប់១មករា ដំណើរការទៅបានល្អ ហើយទឹកហ្នឹងក៏ស្រោចស្រពទៅបានល្អ ហើយកសិករ គឺថា
23 បានទទួលកសិផលពីការស្រោចស្រពនេះ។ បើខ្ញុំនិយាយអីចឹងត្រឹមត្រូវទេ?

24 **ឆ:** គឺត្រឹមត្រូវ។

25 **ស:** លោកទើបតែឆ្លើយតបទៅនឹងសំណួររបស់លោកចៅក្រម ឡាវ៉ែន គឺទំនប់៣០កញ្ញា ហើយ

1 យើងក៏ស្គាល់ទំនប់មួយទៀត គឺទំនប់វ៉ាមកកា។ តើទំនប់ទាំងពីរនេះ ជាទំនប់ដាច់ដោយឡែកពីគ្នា ឬក៏ជា
2 ទំនប់តែមួយទេ?

3 ឆ៖ ទំនប់ ១មកកា និង ៦មកកា គឺជាប៉ុន្មានមួយគ្នា ដែលមានប្រវែងទាំងសងខាងបូកគ្នាហ្នឹង
4 ៦០គីឡូម៉ែត្រ ហើយទំនប់ ៣០កញ្ញា វានៅក្នុងស្រុកមួយទៀត ជាប់ខេត្តសៀមរាប។

5 ស៖ ខ្ញុំយល់ហើយ។ សូមអរគុណលោកសាក្សី។ ឥឡូវនេះ ខ្ញុំសូមត្រឡប់ទៅការងារនៅ
6 ការដ្ឋានលើកទំនប់។ លោកបានឆ្លើយថា ខ្លួនលោកផ្ទាល់នេះ បានធ្វើការនៅទីនោះរយៈពេល៣ខែ នៅ
7 ទំនប់១មកកា នោះ។ តើការងារនេះ គឺថាសមាជិកដទៃទៀតនៃ -- សមាជិកដទៃទៀតនៅក្នុងកងរបស់
8 លោកធ្វើដូចតែគ្នាទេឬ គឺសមាជិក៣១-៣២នាក់នៅក្នុងកងរបស់លោក គេធ្វើការនៅទំនប់ហ្នឹងអស់
9 រយៈពេល៣ខែដូចលោកដែរឬក៏អត់ទេ?

10 ឆ៖ ចំពោះរូបខ្ញុំផ្ទាល់អនុវត្តការងារនៅទីនោះបានរយៈពេលខ្លី ដោយសារប្រធានសហករណ៍
11 បានទៅស្នើសុំរុះរើខ្ញុំទៅភូមិ។ ការដកនេះ ខ្ញុំថា ខ្ញុំភ័យណាស់ តែដឹងធ្វើម៉េចបើគាត់មកដក ហើយ
12 យើងក៏ទៅតាមសំណូមពរប្រធានរុះរើបានទៅដល់ភូមិវិញ ពុំបាននៅ១មកកាជាប់លាប់ទេ។

13 [១១:០៥:៥៨]

14 ស៖ ប្រសិនបើលោកមិនធ្វើការដល់រយៈពេល៣ខែទេ តើលោកអាចប៉ាន់ប្រមាណបានទេ
15 លោកធ្វើការនៅទីនោះអស់រយៈពេលប្រហែលប៉ុន្មានសប្តាហ៍នៅក្នុងពេលដែលលើកទំនប់ហ្នឹង សរុប
16 ទាំងអស់ទៅ អស់រយៈពេលប្រហែលជាប៉ុន្មានសប្តាហ៍?

17 ឆ៖ ពិនិយាយពីរឿងថ្ងៃដូចជា យើងអត់ដែលគិតថ្លៃ បិទបើកៗ ប៉ុន្តែគ្រាន់តែថារៀងយូរដែរ
18 នៅ១មកកាហ្នឹង បើមិនគ្រប់៣ខែ ក៏ក្រោម៣ខែ ព្រោះយើងអត់មានពេលគិតថា ថ្ងៃទីប៉ុន្មានអី អត់ដឹងអី
19 ទាំងអស់ ដូចថាសុក្រ សៅរ៍ មួយ ពីរ អត់មាន អត់ដឹង ដឹងតែព្រឹកឡើងចប បង្កី ពលកម្ម។ ប៉ុណ្ណឹង។

20 ស៖ អីចឹងលោកធ្វើការនៅទីនោះតែរយៈពេលបីបួនថ្ងៃ ឬក៏បីបួនសប្តាហ៍នៅពេលដែលសមា
21 ជិកនៅក្នុងកងរបស់លោកទាំងអស់ហ្នឹងត្រឡប់មកភូមិវិញ?

22 ឆ៖ កងគឺអត់មានទៅណាទេ គឺនៅតែក្នុងរវៈ នៅប្រចាំការអចិន្ត្រៃយ៍រវៈ រហូតទាល់ដាច់៧៩។
23 ពុំមានសិទ្ធិ មានយុវជនណាទៅណាបានទាំងអស់ គឺនៅការដ្ឋានទាំងអស់ លើកលែងមានការស្នើសុំពី
24 សហករណ៍ គឺយើងបានទៅភូមិ។

25 ស៖ ប៉ុន្តែអ្នកដែលនៅក្នុងកងរបស់លោក ៣១-៣២នាក់នៅ តើអ្នកទាំងអស់នោះបានធ្វើការ

1 អស់រយៈពេល៣ខែ នៅឯការដ្ឋានលើកទំនប់ដែរ ឬអត់? ហើយបើអត់ទេ ថាតើលោកបានចាកចេញមុន
2 ពួកគាត់ក្នុងរយៈពេលប៉ុន្មាន?

3 **ឆ៖** ក្នុងរយៈពេលក្រោយ ខ្ញុំថាក្រោយពីរថ្ងៃហ្នឹង ក្រោយបន្តិចចុះ ហើយខ្ញុំបានចាកចេញមក
4 ភូមិ ហើយចាកចេញមកហើយ គឺចប់ហើយ យើងលែងដឹង លែងឮពីនៅរវះ នៅកងហ្នឹងទៀតហើយ។
5 យើងមិនដឹងទេ។

6 **ស៖** នៅពេលដែលគេឱ្យលោកចាកចេញពីកង ហើយត្រឡប់ទៅភូមិវិញ តើលោកដឹងថា
7 សមាជិកនៅក្នុងកងរបស់លោក ដឹងថាលោកទៅទីណាដែរទេ ឬក៏លោកមានបានប្រាប់អ្នកទាំងនោះថា
8 លោកត្រូវបានគេឱ្យត្រឡប់ទៅភូមិវិញដែរឬទេ?

9 **ឆ៖** បើអ្នកជិតស្និទ្ធអីចឹង យើងអាចប្រាប់ថា “ប្រធានសហករណ៍បានដកខ្ញុំទៅវិញហើយ”
10 ខ្ញុំថា -- ហើយយើងក៏ព្រួយបារម្ភ ប៉ុន្តែស្ងាត់ៗតែគ្នាឯងហ្នឹងទៅ។ ព្រួយត្រង់ថាគេដកទៅមិនដឹងយក
11 ទៅណា គ្រាន់តែប៉ុណ្ណឹងទេ អារម្មណ៍។

12 [១១:១០:២៥]

13 **ស៖** ប៉ុន្តែតើត្រឹមត្រូវដែរឬទេ ដែលថាលោកមានការព្រួយបារម្ភ -- តើត្រឹមត្រូវទេដែលថា
14 សម្រាប់ខ្លួនគឺថា លោកគ្មានការព្រួយបារម្ភអ្វីទេក្នុងការត្រឡប់ឱ្យទៅភូមិវិញនោះ?

15 **ឆ៖** ការត្រឡប់ទៅភូមិ ការដកពីត្រង់ណាមួយ គឺព្រួយជានិច្ច។ មិនដឹងថាគេយកទៅណា ទៅ
16 ធ្វើស្តី យើងអត់ដឹងទេ ទាល់តែទៅដល់គោលដៅបានដឹងថា លែងព្រួយ។

17 **ស៖** ខ្ញុំយល់ហើយ។ លោកបាននិយាយអំពីក្រុម មនុស្សមួយក្រុមប្រហែលជា៣៣នាក់ ដែល
18 លោកក៏ជាសមាជិកនៅក្នុងក្រុមនេះដែរ ហើយកាលពីម្សិលមិញលោកក៏បាននិយាយអំពីក្រុមនេះ ថាជា
19 ផ្នែកមួយនៃក្រុមធំដែលមានមនុស្សដល់ទៅរាប់ពាន់នាក់។ ហើយនៅក្នុងចម្លើយរបស់លោក គឺលោក
20 និយាយថា មានប្រហែលជា៥០០ ទៅ ៦០០នាក់។ តើលោកអាចប៉ាន់ប្រមាណបានអំពីចំនួនសរុបនៃ
21 ពលករនៅក្នុងកងធំនោះបានឬទេ តើវាមានតែត្រឹម៥០០-៦០០ នេះ ឬមានដល់រាប់ពាន់នាក់?

22 **ឆ៖** សម្រាប់រវះទី២ យុវជនគឺប្រហែលជា ៥០០ ទៅ ៦០០នាក់ហ្នឹង គឺអស់ហើយ អត់មាន
23 លើសពីហ្នឹងទេ។

24 **ស៖** បើអីចឹង តើវាត្រឹមត្រូវដែរឬទេថា បើសិនណា ខ្ញុំនិយាយថាមានមនុស្សប្រហែលជា
25 ៥០០-៦០០នាក់ ដែលត្រូវបែកចែកជាក្រុមតូចៗមានសមាជិក៣៣នាក់។ អីចឹងវាមានទាំងអស់ប្រហែល

1 ជា១៩ ទៅ ២០ក្រុម។ បើខ្ញុំធ្វើការគណនាបែបហ្នឹង តើវាត្រឹមត្រូវដែរឬក៏អត់ទេ?

2 ឆ៖ មិនដឹងដែរ គ្រាន់តែដឹងច្បាស់គឺយើងចាំតែកងយើងឱ្យច្បាស់ ប្រធានឈ្មោះអី ប៉ុណ្ណឹងគឺ
3 ចប់។

4 ស៖ ខ្ញុំយល់ហើយថា មេកងរបស់លោកឈ្មោះ ឡៃ គឺថាអីចឹងមានប្រធាន១៨-១៩នាក់ ដូច
5 ឡៃ ដែរ ដែលដឹកនាំក្រុមនីមួយៗ។ ត្រឹមត្រូវទេ?

6 ឆ៖ ប្រហែលជាត្រឹមត្រូវហើយ ព្រោះគ្នាច្រើនណាស់ ហើយយើងសំខាន់ចាំមុនប្រធានកង
7 យើងឱ្យច្បាស់ ខ្លាចមានបញ្ហាក្រោយ។

8 [១១:១៣:៥៦]

9 ស៖ ហើយថាតើត្រឹមត្រូវដែរទេ ពាក់ព័ន្ធនឹងទិន្នផល គឺថាក្រុមរបស់លោកត្រូវធ្វើការតែ
10 ជាមួយ ឡៃ ហើយមានតែ ឡៃ ទេដែលត្រូវផ្តល់នូវការណែនាំអ្វីមួយទៅដល់ក្រុមរបស់លោក។ តើ
11 ត្រឹមត្រូវដែរទេ?

12 ឆ៖ បាទ ត្រឹមត្រូវ។

13 ស៖ ហើយសមាជិកទាំង៣៣នាក់នៅក្នុងក្រុម កងរបស់លោក តើគេមកពីភូមិជាមួយលោក
14 តែមួយទេ ឬក៏គេមកពីភូមិផ្សេងៗដែរ?

15 ឆ៖ គឺចម្រុះភូមិ។

16 ស៖ តើលោកអាចប្រាប់ពីចំនួនភាគរយនៃក្រុមដែលមាន -- របស់លោកដែលមានចំនួន៣៣
17 នាក់ហ្នឹង ប៉ុន្មានភាគរយជាប្រជាជនចាស់ ហើយប៉ុន្មានភាគរយជាប្រជាជនថ្មី?

18 ឆ៖ យើងអត់ដឹងៗ ថាចាស់ ឬថ្មី។ យ៉ាងច្រើនយើងដឹងម្នាក់ ឬក៏ពីរនាក់ដែលស្និទ្ធស្នាល
19 ជាមួយគ្នា ព្រោះយើងអត់ហ៊ានសួរថា “អេហ្នឹងចាស់ ឬក៏ថ្មី” អីអត់ទេ អត់ហ៊ាន។

20 ស៖ ពេលលោកនិយាយតែមនុស្សមួយចំនួនតូចនេះ គឺថា -- មួយក្តាប់តូចនេះ តើលោកចង់
21 និយាយប្រាំ ប្រាំមួយនាក់ ឬក៏១០នាក់?

22 ឆ៖ សួរម្តងទៀត។

23 [១១:១៦:០៩]

24 ស៖ លោកនិយាយថានៅក្នុងក្រុមរបស់លោកចំនួន៣៣នាក់នោះ គឺថាតែមានមនុស្សមួយចំនួន
25 តូចដែលលោកបានស្គាល់ច្បាស់ គឺ -- តើលោកចង់និយាយថា ប្រាំ ប្រាំមួយនាក់ ឬក៏យ៉ាងម៉េច?

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25

ឆ៖ បាទ វាពិតមែន។

ស៖ លោកចាំឈ្មោះមនុស្សបី ឬន ឬក៏ប្រាំនាក់ដែលលោកស្គាល់ជិតដិតនេះដែរទេ?

ឆ៖ នៅចាំ។

ស៖ តើលោកអាចរៀបរាប់ឈ្មោះអ្នកទាំងនោះបានទេ?

ឆ៖ ចាំតែឈ្មោះ មិនចាំត្រកូលទេ។ កាលនោះយើងស្គាល់តែឈ្មោះគ្នា មាន មិត្តរ៉ែន មិត្តជឿន មិត្តណី មិត្តឈិន ហើយនិង រិន ប៉ុន្តែពីរនាក់ហ្នឹងបានស្លាប់ដោយសារជំងឺបាត់ហើយ។

ស៖ ដូច្នោះ មនុស្សបួន ប្រាំនាក់ដែលលោកជិតដិតជាមួយនេះ តើលោកដឹងថាពួកគាត់ជាប្រជាជនចាស់ ឬក៏ជាប្រជាជនថ្មី? គឺមនុស្សប្រាំនាក់ដែលលោកទើបតែនិយាយអម្បាញ់មិញនេះ។

ឆ៖ គឺប្រជាជន១៧មេសា។ យើងមិនអាចរាប់អានបានទេ អ្នកមូលដ្ឋាន ព្រោះយើងខ្លាច។

ស៖ ចុះមនុស្ស២៨នាក់ទៀតនៅក្នុងក្រុមរបស់លោក ដែល -- ខ្ញុំគិតថាលោកមិនជិតស្និទ្ធ ជាមួយទេ តើលោកអាចប្រាប់បានទេ ថា២៨នាក់ផ្សេងទៀត ជាប្រជាជនចាស់ ឬប្រជាជនថ្មី?

ឆ៖ បើតាមការស្មាន យើងមិនអាចដឹងថាអ្នកនោះចាស់ ឬថ្មីទេ បើយើងមិនបានស្និទ្ធស្នាល ជាមួយគ្នា គឺយើងមិនអាចស្មានបាន ប៉ុន្តែយើងអាចមើលតាមសម្លៀកបំពាក់ បើសម្លៀកបំពាក់ចាស់ៗ រហែក ប្រាកដជា១៧មេសា ហើយ គឺចាំ និងមើលចំណាំបានប៉ុណ្ណឹង។

[១១:១៩:៤៩]

ស៖ ក្រុមរបស់លោកដែលមានមនុស្ស៣៣នាក់នោះ តើម្នាក់ៗដែលទៅធ្វើការនៅទំនប់១មករា ហ្នឹងទទួលបានរបបអាហារដូចគ្នា ឬក៏ម្នាក់ៗទទួលបានរបបអាហារផ្សេងៗគ្នាដូចជាបបរជាដើម?

ឆ៖ ពេលសម្រាកមកដល់រោងបាយ កន្លែងរោងបាយរួមហ្នឹងគឺយើងម្ចាស់ការរៀងខ្លួន គឺថា មានប្រដាប់ដាក់បបរមានកាម៉ែល ឬក៏បានអីចឹងទៅ កំសៀវអីចឹងទៅ។ ទៅកន្លែងសេដ្ឋកិច្ចហ្នឹងទៅ គេដួសដាក់ឱ្យយើងហើយ។ គេគ្រាន់តែថា គេដឹងថាអ្នកចាស់អ្នកថ្មីរបៀបម៉េច គឺគេអ្នក -- រួចយើង ចាំតែយកមក ឱ្យប៉ុន្មាន គឺចប់ដើរចេញ។

ស៖ ដោយសារតែវាមានមនុស្សរហូតទៅ ៥-៦០០នាក់ តើចុងភៅហ្នឹងអាចស្គាល់ថាអ្នកណា ជាប្រជាជនចាស់ អ្នកណាជាប្រជាជនថ្មីដែរឬទេ? ហើយបើសិនជាឆ្លើយថាអាចហ្នឹង តើគេអាចសម្គាល់ បានដោយរបៀបណា?

ឆ៖ បើតាមយល់ទៅ គេចំណាំដូចថា សម្លៀកបំពាក់តែយូរបន្តិច គឺរហែក ប៉ះឡើងធ្ងន់ ពេល

1 ខ្លះដាច់ត្រឹមស្មារតីចឹងទៅ។ តែបើថ្មី --អំរែ! គេប្រជាជនមូលដ្ឋាន គឺគេមានតែសមរម្យរហូត។ គឺ
2 គេចំណាំតាមបែបហ្នឹង។

3 **ស៖** ខ្ញុំយល់ហើយគឺអ្វីដែលលោកបានគិតនៅពេលនោះថា ប្រជាជនគេបែងចែកយ៉ាងដូច្នោះឯង
4 ប៉ុន្តែសំណួរខ្ញុំវិញ គឺសួរថា តើអ្នកដែលធ្វើការនៅរោងបាយនោះអាចកត់សម្គាល់ថាអ្នកណាជាប្រជាជន
5 ថ្មី ហើយនិងថាអ្នកណាជាប្រជាជនចាស់ហ្នឹងបានដោយរបៀបណា? លោកដឹងទេ?

6 **ឆ៖** ដូចខ្ញុំជម្រាបជូន គឺដោយសារសម្លៀកបំពាក់ ហើយបើប្រជាជនមូលដ្ឋានគេរាងហំហាន
7 ថ្មី។ ពិសេសគឺគេ មានម្នាក់កាតីបពាក់។ បើប្រជាជន១៧ ច្រើនតែម្នាក់ស្លឹកភ្លោក ឬក៏ជួតក្បាលក្រមា
8 ចាស់រំហែកអីចឹងទៅ ប៉ុណ្ណឹង។

9 [១១:២៣:២២]

10 **ស៖** ខ្ញុំសុំសួរឱ្យបានច្បាស់លាស់ តើលោកដែលឃើញអ្នកធ្វើការនៅផ្ទះបាយហ្នឹង ឱ្យរបប
11 អាហារតិចទៅឱ្យមនុស្សខ្លះ និងឱ្យច្រើនទៅឱ្យមនុស្សខ្លះដោយគេសម្គាល់ទៅលើការស្លៀកពាក់ខោអាវ
12 និងពាក់មួកកាតីប ដូចលោកថាហ្នឹងដែរទេ?

13 **ឆ៖** កន្លែងចាំដួស ចាំចែកបបរហ្នឹង គឺវាត្រូវការយូរ យើងរង់ចាំដាក់កាម៉ែលហ្នឹងអីចឹងទៅ
14 អ្នកជិត អ្នក -- យើងនៅជាមួយគ្នាយូរយើងដឹងថា ហើយនិងសំអាងលើសម្លៀកបំពាក់ មួកកាតីប អាវ
15 ក្រមា ព្រៃឈរអីអីចឹងទៅ។ បើ១៧ ស្រួលចំណាំបំផុតហើយ ហើយប្រដាប់បបរហ្នឹងក៏មិនល្អដូចខាង
16 គេនោះទេ។ គឺយើង សំខាន់ យើងមិនបានឈរវិភាគឱ្យយូរទេ គ្រាន់តែថាបានបបរយើងដើរចេញ ទើស
17 គេ។

18 **ស៖** ខ្ញុំសុំសួរតាមរបៀបផ្សេងទៅវិញ។ តើលោកដែលធ្លាប់ឮសូរគេនិយាយ ឬគេណែនាំតាម
19 មីក្រូទៅប្រាប់ចុងភៅថាឱ្យផ្តល់របបអាហារហ្នឹងឱ្យប្រជាជនមូលដ្ឋានហ្នឹងច្រើនជាងប្រជាជនថ្មីដែរឬ
20 ទេ ធ្លាប់ដែរឬគេនិយាយអីចឹងតាមមីក្រូទេ?

21 **ឆ៖** អត់ដែលមានទេ។

22 [១១:២៥:១៩]

23 **ស៖** ឥឡូវនេះ ខ្ញុំសូមចូលទៅប្រធានបទ ស្តីអំពីកងពិសេសសម្រាប់មនុស្សខ្លីល។ តើលោកដឹង
24 ថាសមាជិកណាម្នាក់នៅក្នុងក្រុមរបស់លោកដែលមានចំនួន ៣២នាក់ហ្នឹង ដែលត្រូវបានគេដកយក
25 ទៅដាក់បញ្ចូលក្នុងកងពិសេសសម្រាប់មនុស្សខ្លីលនេះដែរទេ?

1 **ឆ៖** ពុំមានដែលដកទេកងហ្នឹង គេអត់។

2 **ស៖** តើកងពិសេសសម្រាប់មនុស្សខ្លួននេះ បានចាប់ដំណើរការនៅពេលណា? តើមួយរយៈ
3 ក្រោយមក ពីរបីសប្តាហ៍ក្រោយមក ឬក៏ថាកងនេះគេបានបង្កើតឡើងដាក់ឱ្យដំណើរការតាំងពីពេល
4 លោកទៅដល់នៅឯការដ្ឋាននោះ?

5 **ឆ៖** មិនដឹងគេបង្កើតពីអង្គាល់ទេ យើងមិនដឹងទេរឿងហ្នឹង គ្រាន់តែថាក្រោយមកយើងឃើញ
6 ការថា “ហ្ន៎! កងពិសេស” ប៉ុណ្ណឹងឯង។

7 **ស៖** តើលោកបានឃើញ កងៗនេះនៅក្នុងរយៈពេល៣ខែដែលលោកស្ថិតៗនៅទីនោះ នៅពាក់
8 កណ្តាលរយៈពេលដែលលោកបានធ្វើការនៅពេលនោះហើយ ឬក៏នៅពេលណា សូមលោកបញ្ជាក់ពេល
9 វេលាឱ្យបានច្បាស់លាស់បន្តិច?

10 **ឆ៖** អត់ៗៗយល់ សូមម្តងទៀត។

11 [១១:២៧:៣៥]

12 **ស៖** លោកមិនដឹងបានច្បាស់លាស់ទេថា កងពិសេសនេះចាប់ដំណើរការនៅពេលណាទេ។
13 សំណួររបស់ខ្ញុំ គេបង្កើតកងនេះដល់ពេលចុងក្រោយលោកជិតឈប់ធ្វើការនៅទីនោះ ឬក៏ពេលដែល
14 លោកបានទៅដល់នោះនៅពាក់កណ្តាលទី? ដូច្នេះសំណួរសួរថា តើលោកបានឃើញកងពិសេសសម្រាប់
15 មនុស្សខ្លួននេះ នៅពេលណា?

16 **ឆ៖** កងពិសេសនេះ ទំនងទើបតែនឹងកើតដែលមានអ្នកខ្លួនច្រអូស ដោយសារចង់ព្រមានដល់
17 ក្រុមដទៃអីចឹង កើតជាមួយគ្នាអីចឹងតាមមើលទៅ មិនច្បាស់ទេតែគ្រាន់ថា ដល់ស្រាប់តែឃើញទៅធ្វើ
18 ការជួបគ្នាគេតម្រង់ជួរ ថានោះកងពិសេស គឺតែប៉ុណ្ណឹងឯង។

19 **ស៖** ខ្ញុំយល់ចម្លើយរបស់លោកហើយ ប៉ុន្តែលោកប្រើពាក្យថា “ប្រហែល”។ គឺប្រហែលជា
20 លោកស្មានហើយ អីចឹងឯងបានជាខ្ញុំសួរសួរឱ្យលោកបញ្ជាក់ឱ្យបានច្បាស់លាស់ថា កងពិសេសសម្រាប់
21 មនុស្សខ្លួននេះ ត្រូវបានបង្កើតឡើងនៅពេលណាដែរ?

22 **ឆ៖** យើងពុំដឹងថាគេបង្កើតហ្នឹងពីពេលណាទេ យើងនៅកងផ្សេង ប្រឹងតែការងារកងខ្លួនឯង។

23 [១១:២៩:២៧]

24 **ស៖** តើលោកដឹងថាកងមួយនេះមានសមាជិកតែប្រហែលជា ២០នាក់ទេ ឬក៏កងពិសេសមួយ
25 នេះ ពីដើមទីមកគឺថាមានសមាជិកតិចតួច ហើយក្រោយមកបានមានច្រើន?

1 **ឆ៖** ដូចនិយាយអីចឹងថា ពីដើមវាតិចតួច តែមនុស្សវាកាន់តែហេវហត់ច្រើន កាន់តែប្រមូល
2 បានពី ១០ ទៅ ២០, ពី២០ឡើង ចេះតែហូរ បញ្ចូលទៅហូរហែ តាមនារី តាមយុវជនអីចឹងទៅ។

3 **ស៖** លោកបានឆ្លើយថា លោកមានភាពជិតស្និទ្ធជាមួយមនុស្សតែប្រហែលជាប្រាំទៅប្រាំមួយ
4 នាក់ទេនៅក្នុងកងរបស់លោក ក្រៅពីនោះលោកមិនហ៊ាននិយាយជាមួយទេ។ តើត្រឹមត្រូវដែរឬទេថា
5 លោកក៏មិនបាននិយាយទៅកាន់សមាជិកនៅក្នុងកងដទៃទៀតដែលធ្វើការនៅឯទំនប់នោះដែរ? តើអីចឹង
6 ឬក៏អត់ទេ?

7 **ឆ៖** ពិតជាត្រឹមត្រូវ។ មួយថ្ងៃយើងនិយាយឱ្យបានតែពីរម៉ាត់ ឬបីម៉ាត់ទេ កុំនិយាយល្អ គឺសុខ
8 សប្បាយ។

9 **ស៖** តើធ្វើដូចម្តេចដែលលោកដឹងថាប្រជាជនដែលគេយកទៅដាក់កងពិសេស គឺដោយសារតែ
10 អ្នកទាំងនោះជាមនុស្សខ្លីល? តើលោកដឹងថាគេជាមនុស្សខ្លីលហ្នឹង លោកដឹងមកពីប្រភពណាដែរ?

11 **ឆ៖** គឺប្រធានកង ពេលល្ងាចម៉ោងចប់ការងារ គឺគេប្រជុំអីចឹងទៅ គេប្រាប់ គេលើកឡើង
12 គេដាស់តឿនឡើង គេបង្ហាញឡើងពីមនុស្សដែលនៅកងពិសេស ដោយសារប្រធានកងហ្នឹងឯង។

13 [១១:៣២:០៤]

14 **ស៖** តើមេកងរបស់លោកដែលប្រាប់ថាមនុស្សខ្លីលៗហ្នឹងត្រូវតែនៅក្នុងពិសេសរយៈពេល
15 ប៉ុន្មានទេ ពីរបីថ្ងៃ ពីរបីសប្តាហ៍ ឬក៏ត្រូវទៅនៅកងរយៈពេលប៉ុន្មានដែរ?

16 **ឆ៖** ក្រុមពិសេសគឺក្រុមពិសេស គឺនៅចប់មួយការដ្ឋាន ឬក៏បន្តមកនៅក្នុងសង្កាត់ក៏អាចមាន។
17 ប៉ុន្តែកន្លងមក ខ្ញុំចេញមុនមក គឺមុនចប់ការដ្ឋាន ប៉ុន្តែពួកហ្នឹងគឺនៅតែជាកងពិសេសដដែល។

18 **ស៖** លោកសាក្សី សូមឆ្លើយមកសំណួរខ្ញុំតែម្តងដែលលោកបានដឹងបានហើយ។ តែសំណួររបស់
19 ខ្ញុំសួរថាតើលោកបានដឹងទេ ថាប្រជាជនគេយកទៅដាក់កងពិសេសសម្រាប់មនុស្សខ្លីលហ្នឹងតែក្នុងរយៈ
20 ពេលបីថ្ងៃ តែមួយថ្ងៃ ពីរបីសប្តាហ៍ ឬក៏គេយកទៅដាក់ក្នុងកងពិសេសសម្រាប់មនុស្សខ្លីលនេះជារៀង
21 រហូត?

22 **ឆ៖** នៅរយៈពេលធ្វើការ គេឃើញកងពិសេសជាប្រចាំ។ ក្នុងការរំសាយ ឬក៏យ៉ាងណាមិន
23 ដឹង។

24 **លោក វ៉ិចទ័រ កូប៉េ៖**

25 លោកប្រធាន ខ្ញុំឃើញនាឡិកាដល់ម៉ោង ប៉ុន្តែសូមសួរសំណួរចុងក្រោយ។

1 **សួរដោយលោក វ៉ិចទ័រ កូប៉េ៖**

2 **ស៖** តើការគណនារបស់ខ្ញុំត្រឹមត្រូវទេ ដែលខ្ញុំនិយាយថាពលករប្រហែល៦០០នាក់ ហើយនៅ
3 ក្នុងកងពិសេសមនុស្សខ្លីលនេះមានប្រហែលតែ២០នាក់។ ហ្នឹងបើគិតទៅគឺវាមានតែពីរបីភាគរយតែ
4 ប៉ុណ្ណោះ ហើយកងចំនួនមនុស្សខ្លីលនៅក្នុងកងពិសេសនេះទៅប្រៀបធៀបជាមួយនឹងមនុស្សសរុប។ តើ
5 ត្រឹមត្រូវទេ?

6 **លោក អ៊ុត សេង៖**

7 **ឆ៖** ត្រឹមត្រូវ។

8 **លោក វ៉ិចទ័រ កូប៉េ៖**

9 សូមអរគុណលោកប្រធាន។

10 **ប្រធានអង្គជំនុំ៖**

11 បាទ អរគុណ។ បាទឥឡូវនេះដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាក
12 ចាប់ពីពេលនេះតទៅរហូតដល់ម៉ោងមួយកន្លះរសៀលនេះសូមអញ្ជើញចូលវិញ ដើម្បីបន្តកិច្ចដំណើរការ
13 សវនាការ។

14 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនូវបន្ទប់រង់ចាំសម្រាប់សាក្សី និងអ្នក
15 ជំនាញដល់សាក្សីរូបនេះនៅក្នុងអំឡុងពេលសម្រាកថ្ងៃត្រង់ និងឱ្យអញ្ជើញគាត់មកកាន់កន្លែងផ្តល់សក្ខី-
16 កម្មក្នុងបន្ទប់សវនាការនេះនៅវេលាម៉ោងមួយកន្លះរសៀលនេះ។

17 បង្គាប់ឱ្យអនុរក្សមន្ត្រីរូបយ៉ាងនាំខ្លួនលោក ខៀវ សំផន ទៅកាន់បន្ទប់រង់ចាំខាងក្រោមសាល
18 សវនាការនេះ និងបង្គាប់ឱ្យនាំខ្លួនគាត់ត្រឡប់ចូលសវនាការនៅក្នុងបន្ទប់សវនាការនេះវិញឱ្យបានមុន
19 ម៉ោងមួយកន្លះរសៀលនេះ។

20 សម្រាកចុះ!

21 **ក្រឡាបញ្ជី៖**

22 សូមអញ្ជើញក្រោកឈរ!

23

24 (សវនាការសម្រាកពីម៉ោង ១១:៣៥នាទី ដល់ម៉ោង ១៣:៣០នាទី)

25

1 [១៣:៣១:៥៣]

2 **ប្រធានអង្គជំនុំជម្រះ**

3 អង្គុយចុះ!

4 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ មុននឹងផ្តល់វេទិកាជូនទៅក្រុមមេធាវី
5 ការពារក្តី អង្គជំនុំជម្រះសូមជម្រាបជូនដំណឹងដល់ភាគីទាំងអស់នៃរឿងក្តីនេះថា នៅក្នុងកិច្ចដំណើរការ
6 សវនាការនៅរសៀលនេះ ដោយចៅក្រម យូរ ឧត្តរា ដែលជាចៅក្រមជាតិ អវត្តមាន ដោយមូលហេតុ
7 គាត់មានធុរៈចាំបាច់ផ្ទាល់ខ្លួន គាត់មិនអាចចូលរួមក្នុងកិច្ចដំណើរការសវនាការនេះបាន។ បន្ទាប់ពីយើង
8 ខ្ញុំពិភាក្សាពិគ្រោះយោបល់ជាមួយនឹងបណ្តាចៅក្រមពេញសិទ្ធិនៃអង្គជំនុំជម្រះសាលាដំបូង យើងសម្រេច
9 តែងតាំងលោកចៅក្រម ធួ មណី ដែលជាចៅក្រមបម្រុងភាគីជាតិ ជំនួសកន្លែងចៅក្រម យូរ ឧត្តរា
10 ដែលបានអវត្តមាននៅរសៀលនេះ។ ហើយការសម្រេចនេះ ផ្អែកលើបទប្បញ្ញត្តិនៃវិធាន ៧៩(៤) នៃ
11 វិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា។

12 បាទ ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តីដើម្បីការតាំងសំណួរ
13 ដេញដោលចំពោះសាក្សី។

14 **លោក វ៉ិចទ័រ កូប៉េ៖**

15 សូមអរគុណលោកប្រធាន។

16 ជម្រាបសួរលោក លោកស្រីចៅក្រម អស់លោក លោកស្រីទាំងអស់។

17 **សួរដោយលោក វ៉ិចទ័រ កូប៉េ៖**

18 **ស៖** ជម្រាបសួរលោកសាក្សី ខ្ញុំមានសំណួរមួយចំនួនទៀតទៅកាន់រូបលោក។ មុនពេលឈប់
19 សម្រាកបាយថ្ងៃត្រង់ ខ្ញុំបានសួរលោកអំពីកងពិសេសសម្រាប់ក្រុមមនុស្សខ្លីល។ ហើយពីខាងដើមនោះ
20 លោកក៏បានផ្តល់សក្ខីកម្មថា លោកគិតថាប្រជាជននៅក្នុងកងរបស់លោកភាគច្រើននោះ គឺជាប្រជាជន
21 មូលដ្ឋាន។ តើលោកឆ្លើយបែបនេះមែនទេ? ហើយបើយ៉ាងដូច្នោះ ធ្វើម៉េចទើបបានដឹងថាមនុស្ស
22 ភាគច្រើននៅក្នុងកងរបស់លោកហ្នឹង គឺជាប្រជាជនមូលដ្ឋាន?

23 **លោក អ៊ុត សេង៖**

24 **ឆ៖** អានេះ តាមការសង្កេតរបស់ខ្ញុំ ហើយធ្លាប់នៅក្នុងកងជាមួយគ្នា យើងដឹងពី -- ដូចខ្ញុំ
25 និយាយដដែល គឺសម្លៀកបំពាក់ផ្ទាល់ខ្លួន។ យើងអាចដឹងថា អ្នក១៧ ឬក៏អ្នកមូលដ្ឋាន។

1 [១៣:៣៤:៥៤]

2 **ស:** ដូច្នោះ យោងទៅតាមសម្លៀកបំពាក់ដែលមនុស្សនៅក្នុងកងរបស់លោកស្លៀកពាក់ហ្នឹង គឺ
3 ធ្វើឱ្យលោកកត់សម្គាល់ឃើញថា មនុស្សភាគច្រើននៅក្នុងកងរបស់លោកហ្នឹង គឺជាប្រជាជនមូលដ្ឋាន
4 តើអីចឹងមែនទេ?

5 **ឆ:** ប្រាកដមែន។

6 **ស:** តើលោកចាំឈ្មោះមេកងមួយនេះដែរទេ គឺកងពិសេសសម្រាប់ក្រុមមនុស្សខ្លួននេះ?

7 **ឆ:** មិនស្គាល់ឈ្មោះ តែស្គាល់មុខ។

8 **ស:** តើលោកនៅចាំ ឬក៏លោកដឹងថា មេកងហ្នឹង រាយការណ៍ទៅអ្នកណា? តើថ្នាក់លើផ្ទាល់
9 របស់មេកងហ្នឹងជាអ្នកណា លោកដឹងទេ?

10 **ឆ:** ខ្ញុំបាទមិនដឹងទេទាន។

11 [១៣:៣៦:២៣]

12 **ស:** សូមអរគុណ។ ខ្ញុំសូមចូលទៅនិយាយអំពីថា ពលករប្រហែលជា៩០ភាគរយ គឺមិនចាត់
13 ទុកថាជាអ្នកខ្លួនទេ គឺខ្ញុំចង់និយាយពលករដែលធ្វើការនៅការដ្ឋានលើកទំនប់។ យើងខ្ញុំបានស្តាប់នូវខ្សែ
14 អាត់វីដេអូកិច្ចសម្ភាសន៍របស់លោក លោកនិយាយនៅត្រង់ចំណុចមួយថា ប្រសិនបើ -- ទោះបីជាក្រុម
15 របស់លោកបញ្ចប់ការងារ ឬក៏មិនបានបញ្ចប់ការងារក៏ដោយ គឺលោកត្រូវបន្តធ្វើការងារនៅថ្ងៃបន្ត
16 បន្ទាប់តទៅទៀត ហើយក្រុមរបស់លោកមិនត្រូវបានបង្ខំឱ្យធ្វើការអ្វីពិបាកទេ។ តើលោកនៅចាំថា
17 លោកបាននិយាយត្រង់ចំណុចមួយនេះជាមួយអ្នកស៊ើបអង្កេតដែរឬទេ?

18 **ឆ:** ដូចជាចាំបាន នៅពេលនោះ ខ្ញុំនិយាយអីចឹងមែន។

19 **ស:** ហើយយើងខ្ញុំក៏បានឮលោកនិយាយថា ដោយសារតែក្រុមរបស់លោកមិនមែនជាអ្នកខ្លួន
20 គឺដូច្នោះនៅក្នុងក្រុមរបស់លោក ក៏ដូចជារូបលោកគឺថាមិនមានបញ្ហាអ្វីទេ តើអីចឹងមែនទេ?

21 **ឆ:** ពិតមែន គ្មានបញ្ហា។

22 **ស:** ដូច្នោះ ខ្ញុំអាចសន្និដ្ឋានបានថា ពលករ៩០ភាគរយនៅក្នុងក្រុមរបស់លោក ដែលធ្វើនៅ
23 ការដ្ឋានលើកទំនប់ហ្នឹង គឺថាមិនមែនជា គេមិនចាត់ទុកជាអ្នកខ្លួនទេ ហើយមិនមានបញ្ហាអ្វីទេ មែនទេ?

24 **ឆ:** ប្រាកដមែន វាគ្មានបញ្ហាអីនឹងកើតឡើង។

25 [១៣:៣៨:៤៥]

1 **ស៖** ឥឡូវនេះ ខ្ញុំចង់សួរអំពីពេលវេលាដាច់ខាត ដោយសារតែមានអ្នកខ្លួន ហើយមានសាក្សី
2 ម្នាក់បានបញ្ជាក់ថា ពេលសម្រាកបាយថ្ងៃត្រង់អាចពីម៉ោងមួយ ទៅដល់ម៉ោងពីរ ឬក៏ -- ពីម៉ោងដប់
3 មួយ ដល់ម៉ោងពីរ ឬពីម៉ោងមួយ ទៅដល់ម៉ោងពីរ។ តើចម្លើយរបស់សាក្សីដែលឆ្លើយបែបនេះ
4 ត្រឹមត្រូវទេ?

5 **ឆ៖** ពីម៉ោង -- គឺសម្រាកពីម៉ោងដប់មួយកន្លះទៅ គឺយើងទៅ ទៅហូបបាយ។ ម៉ោងមួយកន្លះ
6 គេចាប់ផ្តើមបន្ត។

7 **ស៖** សាក្សីមួយចំនួនដែលបានឆ្លើយនៅចំពោះមុខអង្គជំនុំជម្រះកាលពីសប្តាហ៍មុនក៏បានឆ្លើយ
8 ថាមានពេលសម្រាកនៅពាក់កណ្តាលពេលព្រឹក គឺពីព្រឹក មកដល់ពេលបាយថ្ងៃត្រង់ ចន្លោះពាក់កណ្តាល
9 ពេលហ្នឹង គឺមានការអនុញ្ញាតឱ្យឈប់សម្រាកពេលហ្នឹង តើចម្លើយរបស់សាក្សីទាំងនោះត្រឹមត្រូវទេ?

10 **ឆ៖** ពិតជាត្រឹមត្រូវ ព្រោះមានសម្រាក គេហៅសម្រាកតូច មួយភ្លែត ចន្លោះម៉ោងហ្នឹង។

11 **ស៖** សាក្សីខ្លះក៏បានឆ្លើយថា បានធ្វើការនៅពេលយប់ ហើយការងារនៅពេលយប់នេះ គឺធ្វើតែ
12 នៅពេលខ្លះទេ។ ហើយសាក្សីខ្លះឆ្លើយថា ការធ្វើការងារនៅពេលយប់ហ្នឹង តែនៅខែភ្លឺទេ គឺប្រហែលជា
13 ធ្វើម្តងៗ ម្តងក្នុងខែទេ។ អ៊ីចឹងតាមការចងចាំរបស់ -- តើលោកនៅចាំថាមានធ្វើការនៅពេលយប់ដែរ
14 ទេ?

15 **ឆ៖** ការងារនៅពេលយប់ប្រាកដជាមាន ប៉ុន្តែដូចខ្ញុំនិយាយអីចឹង ពី -- មានករណីពិសេស
16 អាហ្នឹងគេបើកភ្លើង។

17 [១៣:៤១:៣៤]

18 **ស៖** តើលោកអាចជម្រាបជូនអង្គជំនុំជម្រះបានទេ ករណីពិសេសហ្នឹងកើតមាននៅពេលណា?
19 តើកាលៈទេសៈបែបណាដែលចាត់ទុកថាវាជាករណីពិសេសនាំឱ្យពលករហ្នឹងធ្វើការនៅពេលយប់?

20 **ឆ៖** យើងមិនអាចដឹងថា ករណីហ្នឹងបែបណាទេ។

21 **ស៖** សូមអរគុណ។ លោកចាំថាធ្លាប់បានឃើញមានឧបករណ៍ធុនធ្ងន់ដូចជាឡានអាប៊ុលដូហ្ស៊ីវ
22 ឡានឈូសដីហ្នឹង គឺថាឈូសៗឆាយដីនៅការដ្ឋាននោះដែរទេ?

23 **ឆ៖** មិនៗធ្លាប់ឃើញ តែដាច់៧៩ ខ្ញុំបានឃើញគ្រឿងចក្រនៅក្នុងព្រៃទំនប់៦មករា។ មាន
24 អាប៊ុល មានគ្រឿងចក្រ ម៉ាស៊ីនដេសេតអីៗហ្នឹង។

25 **ស៖** តាមការចងចាំរបស់លោក តើប៊ុលដូហ្ស៊ីវ និងឧបករណ៍ធុនធ្ងន់ដទៃទៀតដែលទុកចោល

1 នៅទីនោះដោយអាជ្ញាធរកម្ពុជាប្រជាធិបតេយ្យ ឬក៏អត់ទេ?

2 **ឆ៖** ដោយអាជ្ញាកម្ពុជាប្រជាធិបតេយ្យទុកចោល រត់ចោល ដាច់៧៩ហ្នឹងទៅ គឺទុកចោល។

3 **ស៖** ហើយតាមការចងចាំរបស់លោក តើឧបករណ៍ធុនធ្ងន់ទាំងអស់ហ្នឹង គឺជាឧបករណ៍
4 ប្រភេទអ្វីដែរ ជាឡានអាប៊ុលដូហ្វឺរ ឡានឈូសឆាយដី ឬក៏ជាឧបករណ៍អ្វីខ្លះទៀតដែរ?

5 **ឆ៖** មាន ស្គាល់ៗខ្លាំងតែអាប៊ុល ហើយនិងឈូសឆាយដី មានប៉ែលពីក្រោម ហើយនិងរោង
6 ជាងដែក ជាងអីនៅកន្លែងគ្រឿងចក្រហ្នឹង។

7 **ស៖** នៅពេលដែលលោកធ្វើការនៅការដ្ឋានទំនប់១មករា តើលោកធ្លាប់បានឃើញដីបាក់ --
8 ធ្លាប់បានឃើញដីហ្នឹងវាបាក់គ្របសង្កត់ទៅលើពលករដែរទេ?

9 **ឆ៖** មិនដែលឃើញទេ ប៉ុន្តែធ្លាប់ឮនៅកន្លែងផ្សេង គេថា “អូ! ដីបាក់” ដល់សួរទៅថា កន្លែង
10 ធ្វើសំណង់ទីនោះ ជីករណ្តៅគ្រឹះជ្រៅពេកទៅ គឺបាក់ ថាស្លាប់ ឬក៏រស់ប៉ុន្មាន គឺខ្ញុំមិនដឹងទេ។

11 [១៣:៤៦:០០]

12 **ស៖** នៅពេលដែលលោកធ្វើការនៅទីនេះ តើលោកធ្លាប់មានបទពិសោធន៍ជួបប្រទះការប្រើៗ
13 ជាតិផ្ទុះដើម្បីកម្ទេចថ្មដែរឬទេ?

14 **ឆ៖** ពុំដែលមានប្រើជាតិផ្ទុះ។

15 **ស៖** ត្រឡប់មកនិយាយអំពីស្ថានភាពចំណីអាហារសម្រាប់កងរបស់លោកដែលធ្វើការនៅការ-
16 ដ្ឋាននោះវិញ លោកដឹងថាអ្នកណាទទួលខុសត្រូវក្នុងការយកចំណីអាហារមកចែកជូន អ្នកណាទទួល
17 ខុសត្រូវខាងផ្នែកព័ត៌មាន ខាងផ្នែកដឹកជញ្ជូនចំណីអាហារយកមកឱ្យពលកម្មនៅទំនប់នឹង?

18 **ឆ៖** រឿងម្ហូប ឬរឿងជីវភាពបឋមអីនឹង គឺយើងដើរមកហូបនៅកន្លែងរោងវិញ។ មិនមានពី
19 ណាដឹកនាំយកទៅឱ្យដល់កន្លែងទេ ព្រោះរោងយើងនៅប្រហែល១គីឡូពីគ្នា។

20 **ស៖** ខ្ញុំយល់ហើយ ប៉ុន្តែតើលោកដឹងអ្នកណាជាអ្នកយកចំណីអាហារមកកន្លែងហូបបាយហ្នឹង
21 តើម្ហូបហ្នឹងវាបានមកដល់កន្លែងគេហូបបាយហ្នឹងដោយរបៀបណា? អ្នកណាដែលទទួលខុសត្រូវក្នុង
22 ការដឹកជញ្ជូននឹង?

23 **ឆ៖** អត់មានដឹងជញ្ជូនទេ យើងចូលកន្លែងចុងភៅហ្នឹងទៅ យើងកាន់តែកាម៉ែលមួយទៅគេនឹង
24 វាល់ឱ្យយើងគ្រប់គ្នា។

25 [១៣:៤៨:២៩]

1 **ស៖** សូមទោស ប្រហែលជាសំណួរខ្ញុំមិនច្បាស់។ ខ្ញុំចង់ស្វែងយល់ថាតើចំណីអាហារដែល
2 លោកបានហូបនឹង លោកបានមកពីណា? អ្នកណាជាអ្នកយកចំណីអាហារហ្នឹង យកមកកន្លែងដែល
3 យើងត្រូវហូបបាយហ្នឹង? និយាយឲ្យច្រើន តើបាយទឹកទាំងអស់ហ្នឹងគេយកមកពីណា?

4 **ឆ៖** នៅការដ្ឋាន និយាយរួម គឺកន្លែងសង្កាត់ហ្នឹងគេមានសេដ្ឋកិច្ច ប្រធានសេដ្ឋកិច្ច ហើយនិង
5 មានអង្គរ មានអីជង្រុកគេ សម្រាប់ឲ្យចុងភៅវៈ គ្រប់វៈ។ ព្រលឹមឡើងរបបប៉ុន្មានគេហ្នឹងវាលឺឲ្យមក
6 តាមវៈរៀងៗខ្លួន។ អាហ្នឹងលើសេដ្ឋកិច្ចវៈទេ អ្នកទៅយកផ្ទាល់ ត្រង់បានប៉ុន្មានៗគេបបរប៉ុន្មានយើង
7 ចាំតែដល់ពេលយកម៉ែលទៅដាក់ គឺចប់។

8 **ស៖** ប្រធានសេដ្ឋកិច្ចនេះ មកពីថ្នាក់ស្រុក ឬក៏មកពីថ្នាក់តំបន់?

9 **ឆ៖** សេដ្ឋកិច្ចនៅ -- បើតាមខ្ញុំឮឈ្មោះ គឺនៅភូមិជិតគ្នានឹងខ្ញុំដែរ តែគាត់អ្នកតស៊ូអីចឹងទៅ
10 គាត់បានកាន់ប្រធានសេដ្ឋកិច្ច ជាស្រីទេ។ គេហៅយាយ ណែង។

11 **ស៖** ដូច្នោះ កម្មាភិបាលនារីម្នាក់ហ្នឹងគឺទទួលខុសត្រូវទៅលើមនុស្ស ៥-៦០០នាក់ដែលធ្វើការ
12 ទាំងអស់គ្នានៅទំនប់ហ្នឹង។ តើត្រឹមត្រូវដែរឬក៏អត់ទេ?

13 **ឆ៖** គាត់ក្តាប់សេដ្ឋកិច្ចរួមមួយសង្កាត់ហ្នឹងមានរបុរស វរនារី វរយុវជន។ បីវៈហ្នឹង ខ្ញុំមិន
14 ដឹងថាស្ថិតិប៉ុន្មានទេ ប៉ុន្តែ បើវរយុវជន វៈទី២ ខាងដែលខ្ញុំនៅគឺពី ៥-៦០០នាក់។

15 **ស៖** តើកម្មាភិបាលនារីម្នាក់ដែលលោកទើបតែនិយាយអម្បាញ់មិញហ្នឹង សព្វថ្ងៃហ្នឹងនៅរស់
16 ទេ?

17 **ឆ៖** គាត់បានស្លាប់ពីឆ្នាំ៨០ បាត់ហើយ។

18 [១៣:៥២:១៩]

19 **ស៖** ព្រឹកមិញនេះ លោកបាននិយាយសង្ខេបអំពីល្អបម្រុងឈ្មោះ លន់ ហើយព្រឹកមិញនោះ
20 លោកក៏បាននិយាយថា លោកកម្រនឹងឃើញឈ្មោះ លន់ នេះ នៅឯការដ្ឋានលើកទំនប់ណាស់។ ហើយ
21 លន់ ខ្លួនឯងនេះក៏បានឆ្លើយប្រាប់អ្នកស៊ើបអង្កេតថា គាត់មិនធ្លាប់បានទៅការដ្ឋានលើកទំនប់ហ្នឹងទេ។
22 សូមលោកព្យាយាមនឹកឡើងវិញមើល ថាតើលោកធ្លាប់ដែលបានឃើញគាត់នៅឯការដ្ឋានលើកទំនប់ទេ?

23 **ឆ៖** ដូចខ្ញុំរៀបរាប់ពីព្រឹកថា គាត់ច្រើននៅធ្វើការនៅតាមភូមិទាំងប៉ុន្មានហ្នឹងច្រើន ត្រង់ថាទៅ
24 ការដ្ឋាន ១មកហ្នឹង ដូចជា មិន -- គាត់មិនសូវឃើញ ឃើញម្តាក់ម្តងហ្នឹង ដូចជាគាត់មានការអីផង
25 យើងអត់ដឹង។

1 [១៣:៥៤:០៣]

2 **ស៖** តើលោកចាំថា លោកបានឃើញគាត់នៅកន្លែងណាដែរ? ឃើញនៅក្នុងពេលណា? តើ
3 គាត់គ្រាន់តែដើរកាត់ទីនោះ ឬក៏យ៉ាងណា? សូមលោកពន្យល់ឲ្យបានលម្អិតបន្តិចបានទេ?

4 **ប្រធានអង្គជំនុំជម្រះ៖**

5 សាក្សីកុំទាន់អាលឆ្លើយតប។
6 សូមអញ្ជើញសហព្រះរាជអាជ្ញារងអន្តរជាតិ!

7 **លោក ត្រាវីស ហ្វារ៖**

8 សូមអរគុណលោកប្រធាន។
9 ខ្ញុំគ្រាន់តែចង់បញ្ជាក់ចំណុចមួយដែល លន់ បានឆ្លើយ។ គឺថា នៅក្នុងចម្លើយរបស់គាត់ហ្នឹងគឺថា
10 គាត់មិនធ្លាប់ដែលបានត្រូវចាត់តាំងឲ្យទៅយាមនៅការដ្ឋានលើកទំនប់ទេ ប៉ុន្តែគាត់ថាគាត់ធ្លាប់បានឃើញ
11 ប៉ុល ពត មកពិនិត្យមើលទំនប់ ១មករា ហើយគេចាត់តាំងឲ្យគាត់រែកដី បីខែដែរនៅទំនប់ ១មករានឹង។
12 ចម្លើយ គឺថាគាត់ទៅទីនោះ ទៅធ្វើការនៅទីនោះអស់រយៈពេល៣ខែដែរ។

13 **សួរដោយលោក វ៉ិចទ័រ កូប៉េ៖**

14 **ស៖** ចំណុច គឺនៅត្រង់ថា ហាក់បីដូចជាគេចាត់តាំងឲ្យគាត់យាមហ្នឹង មានរយៈពេលកំណត់
15 ប៉ុន្តែនៅពេលសាក្សីនិយាយថា កម្រឃើញហ្នឹង គឺតើចង់មានន័យថាម៉េច? ហេតុដូច្នេះឯងទើបជា
16 ខ្ញុំជជែកសួរឲ្យសាក្សីឆ្លើយបន្តិចមើល ពាក្យថា “កម្រឃើញ” ហ្នឹង ចង់មានន័យថាម៉េច? ធ្លាប់ឃើញ
17 គាត់តែម្តងឬ? តើនៅក្នុងរយៈពេលតែម្តងហ្នឹង លោកចាំអ្វីខ្លះអំពីឈ្មោះនេះ?

18 [១៣:៥៥:៥៨]

19 **លោក អ៊ុត សេង៖**

20 **ឆ៖** ធ្លាប់បានឃើញ ដូចជាដើរកាត់អីចឹងទៅ គាត់ទៅ គាត់ក្តាប់អ្នកភូមិកងសៅ។ អីចឹង គាត់
21 មានសិទ្ធិដើរកាត់ទៅរកភូមិដែលមានជំរំនៅក្នុង ឯក្នុងអាងជិតទំនប់១មករានឹង កន្លែងទីតាំងភូមិកងសៅ។
22 គាត់អាចដើរទៅលេង ឬទៅសួរអីនៅអ្នកភូមិខាងនោះ គឺតែប៉ុណ្ណឹង។

23 **ស៖** សូមអរគុណលោកសាក្សី។ ឥឡូវខ្ញុំចូលទៅប្រធានបទថ្មី។ ព្រឹកមិញនេះ លោកបានឆ្លើយ
24 ថា លោកបានស្តាប់ឮ ប្រជាជននិយាយគ្នាថា ពលករពីរីបីនាក់ ត្រូវបានគេយកចេញទៅបាត់ទៅ
25 សម្លាប់ចោល ហើយទម្លាក់ចូលក្នុងអណ្តូង។ តើលោកចាំឈ្មោះមនុស្សដែលបាននិយាយអំពីរឿង?

1 សម្លាប់នេះដែរទេ?

2 ឆ៖ នៅចាំ គឺគាត់ជាប្រធានវាយយុវជន នៅរស់សព្វថ្ងៃ។

3 ស៖ លោកដឹងទេថា អ្នកនិយាយរឿងសម្លាប់ហ្នឹង ធ្វើម៉េចបានជាពួកគាត់ហ្នឹង ដឹងអំពីជោគ
4 វាសនារបស់មនុស្សបីនាក់នេះ? តើពួកគាត់បានឃើញដោយផ្ទាល់ភ្នែក បានឮដោយផ្ទាល់ភ្នែក ឬក៏
5 យ៉ាងណា? តើលោកដឹងទេថា អ្នកដែលនិយាយនេះ គាត់ដឹងប្រភពនៃការសម្លាប់នេះមកពីណាដែរទេ?

6 ឆ៖ ខ្ញុំមិនដឹងទេ គ្រាន់តែបានឮ។

7 ស៖ តើលោកចាំទេ ខ្ញុំដឹងថារយៈពេលវាយយុវជនណាស់មកហើយ លោកនៅចាំពាក្យពេចន៍
8 ពិតប្រាកដដែលអ្នកទាំងនោះនិយាយទេ?

9 ឆ៖ គេៗគ្រាន់តែថា “អូអូ! ទុកក៏មិនចំណេញដែរ ដកចេញចោល ដកចេញក៏មិនខាតដែរ។
10 គឺគេប្រើពាក្យហ្នឹង ហៅថា “សុខចិត្តវាយច្រឡំ កុំឱ្យទុកច្រឡំ” ។

11 [១៣:៥៩:២២]

12 ស៖ ខ្ញុំយល់ហើយ ប៉ុន្តែលោកនិយាយអីចឹង ហាក់ដូចជាទូទៅពេក ប៉ុន្តែតើលោកស្តាប់ឮគេ
13 និយាយជាក់លាក់អីទេ ចំពោះពាក្យពេចន៍ពីរបីម៉ាត់ហ្នឹង? ដូចជាថា ទម្លាក់នៅអណ្តូងនៅកន្លែងណា?
14 ទម្លាក់នៅពេលណា? អ្នកណាជាអ្នកទម្លាក់សពទាំងបីនោះទៅក្នុងអណ្តូង? គឺចំណុចលម្អិតបែបនេះ
15 លោកនៅចាំទេ?

16 ឆ៖ មិនចាំទេ គ្រាន់តែពេលដែលឮហ្នឹង -- សុំសួរម្តងទៀត។

17 ស៖ សំណួររបស់ខ្ញុំចង់សួរលម្អិត ចំណុចលម្អិតណាមួយដែលលោកអាចទៅបានអំពីការសន្ទនា
18 គ្នាដែលលោកបានស្តាប់ឮ តើអ្នកទាំងនោះមាននិយាយថា ខ្មោចអ្នកទាំងបីហ្នឹងទម្លាក់ទៅក្នុងអណ្តូង
19 មួយណា? នៅឯណា? អ្នកណាជាអ្នកទម្លាក់? ទម្លាក់នៅម៉ោងប៉ុន្មាន? ហេតុអ្វីបានជាគេសម្លាប់អ្នក
20 ទាំងបីហ្នឹង ហើយគេទម្លាក់ទៅក្នុងអណ្តូង? តើលោកចាំចំណុចជាក់លាក់ទាំងនេះខ្លះៗដែរទេ?

21 ឆ៖ យើង -- ខ្ញុំមិនចាំទេដល់អត់ចាំសម្តីទាំងអស់ហ្នឹងទេ គ្រាន់ថា ឮថា “ហ៊ី! យប់មិញ
22 ទម្លាក់អណ្តូងពីរ បីហើយ” បើថាទម្លាក់ឯណានោះ យើងមិនដឹង ភ័យតែខ្លួនឯងផង ប៉ុណ្ណឹង។

23 ស៖ ខ្ញុំបន្តទៅសំណួរចុងក្រោយរបស់ខ្ញុំ។ លោកសាក្សី ព្រឹកមិញលោកនិយាយសង្ខេបអំពី
24 ដំណើរទស្សនកិច្ចរបស់ប្រតិភូ ចិន។ តើលោកមានចាំឈ្មោះគណៈប្រតិភូចិនដែលទៅធ្វើទស្សនកិច្ចនៅ
25 ទំនប់ៗមកវានោះដែរទេ?

1 **ឆ៖** មិនបានចាំទេ តែមុខមិនបានឃើញផង។ គ្រាន់តែដឹងថា “គណៈប្រតិភូមិមកសម្តែង គេ
2 រែកទឹក បាចដីឱ្យវាស្វាហាប់ឡើង” មេកងប្រាប់បានប៉ុណ្ណឹង។ ចូលទៅក៏យើងមិនបានធ្វើដែរ ឆ្ងាយ
3 ណាស់ ប្រជាជនច្រើន។

4 [១៤:០២:៤១]

5 **ស៖** តើមានគេប្រាប់ឱ្យលោកប្រឹងធ្វើការឱ្យស្វាហាប់បន្តិចដែរទេ នៅពេលដែលប្រតិភូមិនទៅ
6 ពិនិត្យមើលការដ្ឋានហ្នឹង? តើលោកមានបានដាក់ កាប់ដីដាក់ឱ្យពេញៗបង្កី ហើយរែករត់ដែរឬក៏អត់ទេ
7 ខុសពីថ្ងៃធម្មតាហ្នឹងដែរឬទេ?

8 **ឆ៖** ដើម្បីទទួលប្រតិភូហ្នឹង គឺស្វាហាប់មែន អ្នកខ្លះញាប់ដៃ ញាប់ជើង មើលទៅវាខុសពីថ្ងៃ
9 ធម្មតា។

10 **ស៖** តើពាក្យថា “ស្វាហាប់” នេះ តើរួមទាំងការដាក់ដីក រួមទាំងការកាប់ដី ដាក់ពេញៗបង្កី
11 ផងដែរទេ?

12 **ឆ៖** ត្រូវ ដាក់ពេញៗបង្កី រែកឱ្យលឿនបន្តិច គឺមានស្មារតីភ្នាក់រព្យកខ្លួនឯង។ បើមេក្រុម
13 មេកង ឱ្យយើង ដាក់តែមួយប្រាស់អីចឹងទៅ ដើម្បីបង្ហាញ គឺយើងត្រូវតែអនុវត្តតាម។

14 **ស៖** សំណួរនេះវាប្រហែលជាវាពិបាកបន្តិច ប៉ុន្តែតើលោកអាចញែកឱ្យដាច់ពីគ្នាបានទេ ពី
15 ចំនួនដីដែលដាក់ទៅក្នុងបង្កីនៅពេលធ្វើការក្នុងថ្ងៃធម្មតា ហើយនិងចំនួនដីដែលកាប់ដាក់ក្នុងបង្កី នៅ
16 ពេលដែលប្រតិភូទៅធ្វើទស្សនកិច្ចនៅត្រង់ហ្នឹង។ តើវាខុសគ្នាយ៉ាងម៉េចដែរ លោកប៉ាន់ប្រមាណមើល
17 វាមានថ្ងៃធម្មតាដាក់ប៉ុន្មានគីឡូ? ហើយពេលប្រតិភូទៅមើលហ្នឹង ដាក់ប្រហែលប៉ុន្មានគីឡូ?

18 [១៤:០៥:០០]

19 **ឆ៖** គិតគីឡូ -- គ្រាន់ថាថ្ងៃធម្មតាយើងដាក់ម៉ាស៊ីនបង្កីអីចឹងទៅ ឬក៏តិចជាងមិនដល់ពេញបង្កី
20 អីចឹងទៅ ដល់ថ្ងៃទទួលហ្នឹងគឺយើងត្រូវដាក់ឱ្យកំពង់ ហើយរែកឱ្យបានលឿន។

21 **ស៖** ខ្ញុំដឹងថារយៈហ្នឹង ពីពេលហ្នឹងមកវាយូរយារហើយ ប៉ុន្តែតើលោកអាចស្មានៗមើលថា
22 លោករែកប្រហែលជាដីនៅក្នុងបង្កីហ្នឹងប្រហែលជាប៉ុន្មានគីឡូក្រាមដែរ ក្នុងមួយអម៉ែត្រហ្នឹង?

23 **ឆ៖** ពិបាកស្មាន។

24 **ស៖** ខ្ញុំយល់ពិបាកនឹងស្មាន។ តើលោកដឹងទេថា ហេតុអ្វីបានជាទំនប់១មករា និងទំនប់៦មករា
25 ហ្នឹងត្រូវបានគេកំណត់ឈ្មោះជាក់លាក់បែបហ្នឹង? ហេតុអ្វីបានជាទំនប់មួយហៅថាទំនប់១មករា

1 ឯទំនប់មួយទៀតហៅថាទំនប់មករា? មានដឹងទេ ម៉េចបានគេហៅឈ្មោះជាក់លាក់បែបនេះ?

2 ឆ៖ មិន ខ្ញុំមិនច្បាស់ដែរ។

3 ស៖ សូមអរគុណលោកសាក្សី។ ខ្ញុំអស់សំណួរហើយ។

4 [១៤:០៧:០៩]

5 លោក វ៉ិចទ័រ កូប៉េ៖

6 លោកប្រធានសូមអរគុណច្រើន។

7 ប្រធានអង្គជំនុំ៖

8 បាទ អរគុណ។ ជាបន្តទៅនេះផ្តល់វេទិកាជូនទៅក្រុមមេធាវីការពារក្តីលោក ខៀវ សំផន។

9 កញ្ញា អង់តា ហ្គីសសេ៖

10 សូមអរគុណលោកប្រធាន។

11 សួរដោយកញ្ញា អង់តា ហ្គីសសេ៖

12 ស៖ ជម្រាបសួរលោក សេង ខ្ញុំឈ្មោះ អង់តា ហ្គីសសេ ខ្ញុំជាមេធាវីអន្តរជាតិរបស់លោក ខៀវ

13 សំផន។ ខ្ញុំមានសំណួរខ្លីទេដើម្បីសួរទៅលោក ដើម្បីសុំការបំភ្លឺមួយចំនួនទាក់ទងនឹងចម្លើយរបស់លោក។

14 ខ្ញុំដូចជាយល់ថា នៅពេលដែលសម្តែងទំនប់មករានោះ លោកបានធ្វើការនៅលើទំនប់នោះរួចមក

15 ហើយ។ តើខ្ញុំយល់អីចេះត្រឹមត្រូវដែរឬទេ ពេលដែលគេសម្តែងនោះលោកបានទៅធ្វើការនៅទីនោះ

16 ហើយ?

17 លោក អ៊ុត សេង៖

18 ឆ៖ មែន ពិតមែន។

19 ស៖ ខ្ញុំក៏យល់ដែរថា លោកធ្វើការនៅទីនោះតិចជាង៣ខែបន្តិចបន្តួច។ អីចឹង សំណួរខ្ញុំដូចតទៅ

20 នេះ ថាតើបន្ទាប់ពីធ្វើការនៅលើទំនប់មករានោះហើយ លោកត្រូវត្រឡប់ទៅកន្លែងហ្នឹងវិញ ពេល

21 ដែលគេកំពុងតែធ្វើការងារហ្នឹងចប់ហើយ ឬក៏ពេលមិនទាន់ចប់ទេ ពេលកំពុងធ្វើការ ឬក៏ពេលជិតចប់

22 ហើយបានទៅវិញ?

23 [១៤:០៨:៥៧]

24 ឆ៖ កាលនឹងទៅមុនចប់ការដ្ឋាន។ ការដ្ឋាននៅធ្វើរហូតទាល់ចប់ ខ្ញុំទៅមុន។

25 ស៖ ខ្ញុំយល់ហើយ ក៏ប៉ុន្តែសំណួរខ្ញុំនោះ ខ្ញុំចង់ដឹងថាបន្ទាប់ពីធ្វើការនៅទំនប់មករានោះហើយ

1 លោកបានត្រឡប់ទៅទំនប់១មកវិញ ខ្ញុំមិនដឹងថាហេតុអ្វីបានទៅទេ។ កាលប្តឹងដូចជាមានពិធី
2 មួយនៅពេលដែលគេធ្វើទំនប់នោះចប់នោះ គេរៀបចំពិធីមួយ។ អ៊ីចឹងខ្ញុំសួរលោកថា លោកមានបានទៅ
3 ពេលប្តឹងវិញទេ?

4 **ឆ៖** កាលចប់ទៅខ្ញុំមិនបានត្រឡប់ទៅ១មកវិញទេ។

5 **ស៖** លោកបានឆ្លើយថា ទំនប់នោះធំណាស់ដែរ ហើយដែលមានប្រឡាយដែលលាតសន្ធឹងលើ
6 ផ្ទៃដីជាច្រើនគឺឡើយម្តងទៀត។ អ៊ីចឹងតើជាការត្រឹមត្រូវដែរឬទេ ក្នុងការនិយាយថានៅពេលដែលលោកធ្វើការ
7 នៅទីនោះនោះ លោកគ្រាន់តែនៅកន្លែងធ្វើការតូចមួយនៃការដ្ឋានដីធំនោះទេ។ លោកមិនបានផ្លាស់ទី ឬ
8 ក៏ដំណើរទៅមើលកន្លែងផ្សេងទៀតនៃការដ្ឋានប្តឹងនោះទេ។ តើខ្ញុំនិយាយអ៊ីចឹងត្រឹមត្រូវទេ? ខ្ញុំប្រហែល
9 ជាត្រូវសួររបៀបផ្សេងវិញ ព្រោះថាអត់ឃើញលោកឆ្លើយ។ សំណួរខ្ញុំនោះ ខ្ញុំចង់ដឹងថា តើលោក
10 យល់ស្របនឹងខ្ញុំទេ ថានៅពេលដែលលោកធ្វើការនៅលើការដ្ឋានប្តឹង គឺការដ្ឋានទំនប់១មកវិញ។
11 លោកធ្វើការតែនៅលើផ្នែកមួយនៃការដ្ឋានប្តឹងទេ លោកមិនបានធ្វើការនៅលើទំនប់ប្តឹង ដែលមាន
12 ប្រវែងរាប់សិបគីឡូម៉ែត្រនៃទំនប់នោះទេ លោកធ្វើការនៅតែកន្លែងលោកតែប៉ុណ្ណោះ។ តើលោកយល់
13 ស្របនឹងខ្ញុំទេ?

14 **ឆ៖** ពិត ពិតមែន។ ខ្ញុំយល់ស្រប។

15 [១៤:១១:៣៧]

16 **ស៖** លោកបានឆ្លើយអម្បាញ់មិញទៅសហភាពរបស់ខ្ញុំ លោកបានពន្យល់ថា ផ្នែកដែលលោក
17 ធ្វើការ ថាលោកមិនបានឃើញម៉ាស៊ីនទេ ក៏ប៉ុន្តែក្រោយពីពេលរបបនោះផ្តួលរលំទៅ លោកឃើញមាន
18 គ្រឿងចក្រនៅក្នុងព្រៃ។ អ៊ីចឹងសំណួរខ្ញុំសួរថា តើលោកយល់ស្របនឹងខ្ញុំដែរឬទេ ថាវាអាចដែលនៅផ្នែក
19 ដែលលោកធ្វើការនោះ មិនមានគេប្រើគ្រឿងចក្រទេ ក៏ប៉ុន្តែប្រហែលជានៅកន្លែងផ្សេងទៀតនៃការដ្ឋាន
20 នោះ ប្រហែលមានការប្រើប្រាស់គ្រឿងចក្រដែលលោកមិនបានឃើញ។

21 **ឆ៖** យើងមិនដឹង ព្រោះថានៅឆ្ងាយពីគ្នា។ យើងធ្វើការតែម្តុំ។ ព្រោះថាដាច់ទៅ៧៩ គឺឃើញ
22 គ្រឿងចក្រមានប៉ុលធំៗ មានអាបេសេតអ៊ីចឹងទៅ កន្លែងគ្រឿងចក្រ គ្រឿងជាង រោងជាងដីធំមួយ
23 របស់ខ្មែរក្រហម។

24 **ស៖** នៅត្រង់ចំណុចនេះហើយដែលខ្ញុំចង់ត្រឡប់មកនិយាយនេះ ព្រោះថានៅក្នុងចម្លើយរបស់
25 លោក គឺឯកសារ E3/5267, ERN ជាភាសាបារាំងគឺ 00482932, ERN ជាភាសាខ្មែរគឺ 0027

1 1407, ERN ជាភាសាអង់គ្លេសគឺ 002854-- នៅក្នុងចម្លើយរបស់លោក មានសរសេរដូចតទៅនេះ៖
 2 “គឺទំនប់នេះ ត្រូវបានសាងសង់ពីដីសុទ្ធ ហើយនិងដោយកម្លាំងមនុស្សសុទ្ធសាធ”។ សូមបញ្ចប់ការដក
 3 ស្រង់។ នេះបើនិយាយអំពីអ្វីដែល -- ដូចគ្រឿងចក្រដែលលោកបាននិយាយបានលើកឡើងអម្បាញ់មិញ
 4 ហើយនិងការកត់សម្គាល់របស់ចៅក្រម ឡាន់ ដែលនិយាយថា ទ្វារទឹកទាំងអស់នោះសុទ្ធតែធ្វើអំពី
 5 បេតុងនោះ។ អ៊ីចឹង នៅពេលពេលដែលលោកនិយាយថា ទំនប់នេះធ្វើតែពីដី ហើយនិងដោយដៃផ្ទាល់។
 6 អ៊ីចឹង ពេលដែលលោកនិយាយយ៉ាងដូច្នោះ គឺលោកសំដៅតែកន្លែងដែលលោកធ្វើការដោយផ្ទាល់ប៉ុណ្ណឹង
 7 ទេ។ តើអ៊ីចឹងមែនទេ?

8 [១៤:១៤:២៩]

9 **ឆ៖** ពិតជាអ៊ីចឹងមែន ប៉ុន្តែគ្រាន់តែយើងនៅធ្វើការអ៊ីចឹង យើងឮថា “ហ្ន! ឯនោះគេធ្វើសំណង់
 10 ធំ” ប៉ុន្តែយើងពុំមានសិទ្ធិដើរហើរទៅមើលទៅអី អត់មានទេ។ ប៉ុណ្ណឹង។

11 **ស៖** ខ្ញុំចង់និយាយអំពីចំណុចមួយទៀតជាមួយលោក គឺទាក់ទងទៅនឹងកិច្ចប្រជុំដែលលោកបាន
 12 លើកឡើង ដែលលោកបាននិយាយពីកិច្ចប្រជុំពេលធ្វើការរួចហើយនៅលើទំនប់នោះពេលល្ងាចៗ។ អ៊ីចឹង
 13 ខ្ញុំចង់ដឹងថា តើនៅក្នុងពេលប្រជុំនោះ មេក្រុមរបស់លោក ឬក៏អ្នកផ្សេងម្នាក់ទៀតមានពន្យល់ពីមូល-
 14 ហេតុថា ហេតុអ្វីបានគេសង់ទំនប់ហ្នឹង លើកទំនប់ហ្នឹងឡើង? ហើយលោកបានឆ្លើយថា អម្បាញ់មិញ
 15 នេះទៅសហភាពរបស់ខ្ញុំនោះ គឺថាទំនប់ហ្នឹងមានប្រយោជន៍ចាប់ពីឆ្នាំ៧៨ រហូតដល់ទសវត្សរ៍ឆ្នាំ៨០។
 16 អ៊ីចឹង ខ្ញុំចង់សួរលោកថា តើនៅក្នុងកិច្ចប្រជុំដែលលោកបានចូលរួមហ្នឹង គេមានបានពន្យល់ប្រាប់លោក
 17 អំពីផលប្រយោជន៍ ឬក៏អត្ថប្រយោជន៍របស់ទំនប់១មករា ហ្នឹងដែរឬទេ?

18 **ឆ៖** គេពុំមាននិយាយពីផលប្រយោជន៍ ឬក៏អ្វីៗទៀតទេ។ បើនិយាយ គឺនិយាយត្រង់ថា ប្រឹង
 19 ធ្វើការជាប្រចាំទៅបានហើយ។

20 **ស៖** ហើយលោកបានចូលរួមកិច្ចសម្ភោធទំនប់ហ្នឹង ហើយលោកបានពន្យល់ថា លោក កាល
 21 នោះលោកនៅឆ្ងាយ ក៏ប៉ុន្តែលោកព្យាយាមថា ឬក៏បទឧទ្ទេសនាមតាមមីក្រូដែរ។ តើនៅថ្ងៃនោះ គេមាន
 22 បានពន្យល់អំពីប្រយោជន៍នៃទំនប់ហ្នឹងដែរឬទេ ឬក៏លោកមិនបានចាំអំពីអ្វីដែលលោកគេនិយាយនៅថ្ងៃ
 23 សម្ភោធនោះទេ?

24 [១៤:១៦:០០]

25 **ឆ៖** ពេលនោះ មិនបានចាំ ហើយក៏ព្យាយាមច្បាស់ដែរ មិនចាំ។

1 **ស៖** អត់មានបញ្ហាអ្វីទេ បើសិនលោកមិនចាំទេ អត់មានបញ្ហាអីទេ។ ឥឡូវខ្ញុំសូមត្រឡប់មក
2 និយាយអំពីកំណត់ហេតុស្តាប់ចម្លើយរបស់លោកមានចំណុចមួយ ដែលលោកបាននិយាយជាមួយសហ
3 ភាគារបស់ខ្ញុំរួចមកហើយ ក៏ប៉ុន្តែឥឡូវខ្ញុំសូមមើលឡើងវិញនូវអ្វីដែលលោកបាននិយាយនៅពេលដែល
4 លោកផ្តល់កិច្ចសម្ភាសន៍ឱ្យអ្នកស៊ើបអង្កេតតុលាការខ្មែរក្រហម ព្រោះថាយើងមានប្រតិចារិកផ្លូវការ
5 មានផ្នែកមួយ។ អីចឹង ខ្ញុំសូមផ្តល់ផ្នែកមួយចំនួនជូនលោក សូមអានផ្នែកទាំងអស់នោះជូនលោកស្តាប់
6 ហើយបន្ទាប់មក សួរសំណួរទៅលោក គឺឯកសារ D166.82.1, ERN ជាភាសាបារាំងគឺ 01101656
7 ERN ជាភាសាខ្មែរគឺ 01101597 ហើយពុំមានប្រតិចារិកជាភាសាអង់គ្លេសទេ ក៏ប៉ុន្តែគឺជាប្រតិចារិក
8 ខ្សែអាត់ D166/82R ហើយផ្នែកដែលខ្ញុំចាប់អារម្មណ៍នោះ គឺចន្លោះម៉ោង ០១:៣៥:២៥ និងម៉ោង
9 ០១:៣៥:៣០។ ឥឡូវខ្ញុំសូមផ្តល់ សូមអានជូនលោក នេះគឺជាសំណួរដែលគេសួរលោកដូចតទៅនេះ
10 គឺថាសួរទាក់ទងទៅនឹងការរៀបចំការងារនៅក្នុងក្រុមការងាររបស់លោក សំណួររបស់លោក ហែម
11 ហ៊ុយ ជាអ្នកស៊ើបអង្កេត សួរលោកតទៅនេះ៖ “ពេលដែលចែកជាក្រុម តើគេឱ្យក្រុមម្នាក់លើកឡើង
12 របៀបយ៉ាងម៉េច? ជាក្រុមបីនាក់ហ្នឹង គេឱ្យលើកប៉ុន្មានម៉ែត្រគូបយ៉ាងម៉េច អីក៏យ៉ាងម៉េច? ហើយ
13 ចម្លើយរបស់លោកដូចតទៅនេះ៖ “បាទ ដូចជាឥឡូវគេគិតតាមទំហំប្រឡាយ ដូចជាម្នាក់ៗត្រូវថា
14 គេប៉ាន់ថា ម្នាក់ក៏យ៉ាងតិច ក៏១ម៉ែត្រគូបដីក្នុងមួយថ្ងៃ”។ ហើយអ្នកស៊ើបអង្កេតសួរបន្តទៀត៖ “អីចឹង
15 ចំពោះរូបបងផ្ទាល់ តើក្នុងមួយថ្ងៃ គេឱ្យធ្វើ ឬក៏លើកប៉ុន្មានគូប? លោកឆ្លើយថា មួយថ្ងៃ-- ហើយ
16 អ្នកស៊ើបអង្កេតសួរបន្ត៖ បងចាំទេមើលទៅ? ហើយចម្លើយរបស់លោកឆ្លើយដូចតទៅនេះ៖ មួយថ្ងៃ
17 ម្នាក់ៗ មួយម៉ែត្របណ្តោយប្រឡាយហ្នឹងណា បើយើងលើកអត់រួចទេ ប៉ុន្តែចេះតែលើកបន្ត ប៉ុន្តែកុំ
18 យើងធ្វើពុត ធ្វើអី គេអត់ធ្វើអីយើងទេ។ មិនរួចស្តែកទៀត”។ សូមបញ្ចប់ការដកស្រង់។

19 សំណួរទី១ របស់ខ្ញុំទាក់ទងទៅនឹងសម្រង់ទី១ នេះដំបូងនេះ អីចឹងខ្ញុំចង់សួរលោកថា តើលោកចាំ
20 ថា លោកពិតជាបាននិយាយយ៉ាងដូច្នោះទេ ហើយលោកអាចបញ្ជាក់បានដែរទេ ថាបើសិនជាលោកវែក
21 មិនរួចតាមផែនការដែលគេកំណត់ឱ្យទេ អាចបន្តនៅថ្ងៃបន្ទាប់បាន?

22 [១៤:២០:៥៦]

23 **ឆ៖** ខ្ញុំសូមបញ្ជាក់។ អង្គាល់ដែលខ្ញុំនិយាយ១ម៉ែត្របណ្តោយហ្នឹង គឺនិយាយក្នុងការដ្ឋាន
24 ប្រឡាយរបស់សង្កាត់ដែលមានទំហំតូចត្រឹមមាត់៤ម៉ែត្រ ឬក៏ខ្នង៥ម៉ែត្រអីចឹង គឺគេចែកជាក្រុមពីរឬបី
25 នាក់ហ្នឹង ១ម៉ែត្រអីចឹងទៅ ជម្រៅតាមស្ថានភាពដី។ ជម្រៅបាតប្រឡាយ គឺជីក ថា១ម៉ែត្រ វាកើតខ្នង

1 ប្រឡាយជាស្រេច ដល់គាត់ថា ទេ មិនមែនអាហ្នឹងទេ ជាទំនប់១មករា។ ដល់ជា១មករា -- ១មករា វិញ
2 ខ្ញុំថា ជាកងខ្ញុំបែកបីក្រុមហ្នឹងគឺលើកជាសមូហភាព មិនបានចែក ឬក៏អីទេ។ បើនិយាយអាត្មាខ្ញុំ
3 បាននិយាយមែន។ ចែកថា ១ម៉ែត្រមាត់ប្រឡាយ -- រៀបជីកឲ្យបានជាវាងប្រឡាយ ជាខ្នងទំនប់ទាំង
4 អស់ ហើយនិងតាមស្ថានភាពដី រាក់ ឬក៏ជ្រៅ ប៉ុណ្ណឹង។

5 [១៤:២២:១៣]

6 **ស៖** អីចឹងសំណួរសូមបញ្ជាក់លើផ្នែកមួយទៀត ដើម្បីដឹងថា តើយើងយល់ស្របនឹងគ្នាហ្នឹង
7 អត់។ នៅក្នុងខ្សែអាត់ដដែលហ្នឹងលោកបាននិយាយដូចតទៅនេះ៖ “ផែនការងារគេកំណត់ឲ្យរ៉ុង គេឲ្យ
8 ថា បើសិនជាក្រុមមួយទទួលដី៣ម៉ែត្រ ត្រូវរែកធ្វើហ្នឹង គឺត្រូវឲ្យទាំងបីនាក់ហ្នឹងធ្វើទៅ។ អ្នកស៊ើប
9 អង្កេតសួរ៖ បីនាក់ហ្នឹង? ហើយចម្លើយរបស់លោកថា “រួចមិនរួច ស្តែកទៀត។ គេអត់បង្ខំទេណា ប៉ុន្តែ
10 ឲ្យយើងប្រឹង”។ សូមបញ្ចប់ការដកស្រង់។ អីចឹងសំណួរខ្ញុំសួរអីចឹង។ ត្រង់ចំណុចនេះដដែល តើលោក
11 និយាយអំពីប្រឡាយដែលមិនមែនជាប្រឡាយទំនប់១មករា ទេ ឬក៏យ៉ាងណា? ឬក៏ការធ្វើការជាសមូហ-
12 ភាពនេះ វាធ្វើអីចឹងដែរនៅទំនប់១មករា ឬក៏នៅកន្លែងលោកដែលលោកនិយាយពីទំនប់មួយទៀត
13 អម្បាញ់មិញ?

14 **ឆ៖** អាហ្នឹងខ្ញុំនិយាយពីទំនប់១មករា កង -- ក្នុងកងរបស់ខ្ញុំហ្នឹង គឺគេចែកជាក្រុម បីក្រុមទៀត
15 ធ្វើការជាសមូហភាព ទោះបីដូចថា រួចមិនរួច គឺយើងប្រឹងធ្វើសកម្មភាពធម្មតា មិនបាច់សម្រកទេ។
16 មិនរួចគឺស្តែក។ គឺមានផែនការបន្ត ឲ្យតែយើងប្រឹង។

17 **ស៖** ហើយជាការត្រឹមត្រូវដែរឬទេ ក្នុងការនិយាយថា ចំពោះលោកនុំពិបាកហ្នឹងប៉ាន់ស្មាន
18 បរិមាណប៉ុន្មានម៉ែត្រគូបផែនការដែលគេដាក់ឲ្យរ៉ុង ឲ្យក្រុមនីមួយៗហ្នឹង គឺថាលោកពិបាកហ្នឹងប៉ាន់
19 ស្មានណាស់។ មិនដឹងថា គេឲ្យជីកប៉ុន្មានម៉ែត្រគូបទេ ក្នុងមួយថ្ងៃនោះ។ អីចឹងមែនទេ?

20 **ឆ៖** មែនហើយ ព្រោះយើងជីករហូតអត់មានឈប់ ទោះបីអ្នកឯងថា ផែនការរួចក៏មិនបានទៅ
21 រោង ឬក៏បានឈប់សម្រាកនោះទេ។ យើងធ្វើការតាមលទ្ធភាព ដើម្បីដល់ម៉ោងល្ងាច។ ទោះបីរួចមុន
22 ម៉ោងអស់ក៏គ្មានសិទ្ធិទៅអង្គុយប្រាជ្ញ ឬអត់ធ្វើអីទេ។ អីចឹងយើងសិក្សាទៅ គឺថាធ្វើឲ្យសកម្មឲ្យដល់
23 ម៉ោងផងដែរ។ ប៉ុណ្ណឹង។

24 [១៤:២៤:០៨]

25 **ស៖** ខ្ញុំយល់ហើយផ្នែកនេះ ក៏ប៉ុន្តែសំណួរខ្ញុំនោះខុសពីនេះ។ ខ្ញុំដឹងថាលោក -- អម្បាញ់មិញ ខ្ញុំ

1 ស្មានថាលោកធ្វើការប្រឹងប្រែង ក៏ប៉ុន្តែសំណួរខ្ញុំអម្បាញ់មិញនេះ គឺចង់និយាយថា ចង់ដឹងថាតើជាការ
2 លំបាកណាស់ក្នុងការប៉ាន់ស្មាន ដឹងថាតើបរិមាណដែលគេកំណត់ឱ្យធ្វើនោះ ប៉ុណ្ណានោះទេ។ បើសិន
3 ជាលោកមិនដឹង មិនអាចឆ្លើយបាន ខ្ញុំអាចចូលទៅចំណុចផ្សេងទៀត ប្រធានបទផ្សេងទៀត។

4 **ឆ៖** ដូចជាផែនការទទួលបានពីកងមកយើង -- ពីររៈ ឬក៏ ពីររៈអីចឹង គេឱ្យប៉ុន្មានៗម៉ែត្រអីចឹងទៅ
5 យើងចែកគ្នាទៅមួយកងហ្នឹងវាបានប៉ុន្មានម៉ែត្រ? យើងអង្កាន់ជាបីក្រុមមក យើងធ្វើ មិនដឹងថាគិតគូប
6 គិតផុកអីទេ កាលហ្នឹង យើងដឹងតែពីប្រឹងកាប់ធ្វើៗម៉េចថាឱ្យពីរថ្ងៃឱ្យរួច យើងឱ្យរួចពីរថ្ងៃ។ គ្រាន់តែ
7 ប៉ុណ្ណឹង។

8 **ស៖** ខ្ញុំសូមអរគុណ កម្មវត្ថុនៃសំណួរខ្ញុំអម្បាញ់មិញនេះគឺអីចឹងឯង។ ចំណុចចុងក្រោយដែលខ្ញុំ
9 ចង់និយាយជាមួយលោក លោកបាននិយាយពីឈ្មោះ លន់ ជាមួយសហព្រះរាជអាជ្ញាអម្បាញ់មិញនេះ
10 ហើយនិងជាមួយលោក កូប៉េ។ ខ្ញុំដូចជាយល់ថា លោកពន្យល់ថា លន់ ហ្នឹងស្លាប់បីបួនឆ្នាំមកហើយ។
11 នេះ ជាកំណត់ត្រារបស់ខ្ញុំ។ តើលោកឆ្លើយអីចឹងមែនទេ? ឬក៏ខ្ញុំហ្នឹងស្តាប់លោក យល់ខុស?

12 **ឆ៖** ខ្ញុំដូចជាមិនបានថាគាត់ស្លាប់ទេ ប៉ុន្តែវាបាត់មុខគាត់តាំងពីគាត់ជាប់គុក៧៩។ ចេញពី៧៩
13 ជួបគាត់មួយភ្លែត តាំងពីហ្នឹងមក ៨០ អីគឺគាត់អត់ហ៊ាននៅភូមិ ព្រោះនៅក្បែរគ្នា។ អីចឹង បាត់គាត់
14 រហូតទាល់ឥឡូវក៏គ្មានទំនាក់ទំនង ព្រោះគាត់គេច តាម៉ុក។ ត្រង់ថា ស្លាប់ហើយឬនៅ ខ្ញុំដូចជាមិនទាន់
15 បាននិយាយទេ។ ឬក៏ខ្ញុំភ្លេច។

16 [១៤:២៨:០៨]

17 **ស៖** សូមត្រឡប់ទៅសំណួរដែលសហភាពខ្ញុំបានសួរទៅលោកអម្បាញ់មិញនេះ។ ថាតើនៅ
18 ពេលដែលលោកធ្វើការនៅទំនប់មកហ្នឹង លោកធ្លាប់បានឃើញគាត់នៅពេលណាមួយឬទេ? គាត់
19 ធ្វើការនៅក្នុងកងណាមួយដែលគេចាត់តាំងឱ្យលើកទំនប់ដែរ។ តើលោកធ្លាប់បានឃើញគាត់នៅទីនោះ
20 ដែរទេ?

21 **ឆ៖** បើឃើញ ឃើញគាត់ដើរមួយភ្លែត គ្រាន់ថាមានកងមានអី គឺមិនដែលដឹង។

22 **ស៖** នៅក្នុងការបកប្រែហ្នឹង ខ្ញុំឃើញបកប្រែទៅជាពហុវចនៈ អីចឹង ខ្ញុំសុំសួរបញ្ជាក់លោកថា
23 តើលោកនិយាយពី លន់ ហ្នឹងតែម្នាក់ឯងទេ ឬក៏លោកនិយាយអំពីបុគ្គលណាម្នាក់ទៀតដែរ? អីចឹង
24 ហើយបានជាខ្ញុំនិយាយជាពហុវចនៈ។ សូមលោកជួយបញ្ជាក់។

25 **ឆ៖** គឺនិយាយតែពីឈ្មោះគាត់ម្នាក់គត់។

1 **ស៖** តើលោកដឹងដែរឬទេថា តើឈ្មួញនៅក្នុងឃុំរបស់លោកនោះ ត្រូវបានគេចាត់ទុក -- ចាត់
2 ការឱ្យទៅលើកទំនប់១មកវាដែរក្នុងពេលណាមួយនៅពេលដែលគេសាងសង់ទំនប់ ១មកវានឹង?

3 **ស៖** សំណួរចុងក្រោយមុននឹងផ្តល់វេទិកាទៅមេធាវី គង់ សំអុន សហភាពរបស់ខ្ញុំ។ នៅថ្ងៃ
4 ដែលលោកបានឃើញ លន់ នៅលើទំនប់១មកវាហ្នឹង គឺលោកមិនបានឃើញគាត់កំពុងតែជីកដីទេ កាប់
5 ដីទេ។ តើអីចឹងមែនទេ?

6 **ឆ៖** ពិតជាអីចឹង គាត់គ្រាន់តែដើរកាត់ ឃើញមួយភ្លែត។

7 **កញ្ញា អង់តា ហ្គីសសេ៖**

8 លោកប្រធាន ខ្ញុំអស់សំណួរហើយ ឥឡូវសូមអនុញ្ញាតផ្តល់វេទិកាជូនលោក មេធាវី គង់ សំអុន
9 លោកប្រធាន។

10 **ប្រធានអង្គជំនុំ៖**

11 បាទ អរគុណ។ សូមអញ្ជើញលោកមេធាវី លោក គង់ សំអុន!

12 [១៤:៣១:០០]

13 **លោក គង់ សំអុន៖**

14 បាទ សូមអរគុណ លោកប្រធាន។ សូមគោរពអង្គជំនុំជម្រះភាគី។

15 **សួរដោយលោក គង់ សំអុន៖**

16 **ស៖** សូមជម្រាបសួរលោក អ៊ិត សេង។ ខ្ញុំមានសំណួរមួយចំនួន សម្រាប់សួរបញ្ជាក់បន្ថែម
17 ទៀតទាក់ទងទៅនឹងស្រុកកំណើតរបស់លោក លោកបានជម្រាបជូនអង្គជំនុំជម្រះកន្លងទៅថា លោក
18 មករៀននៅភ្នំពេញ ហើយក្រោយរំដោះ១៧មេសា ១៩៧៥ លោកវិលទៅស្រុកកំណើតរបស់លោកវិញ
19 ហើយស្រុកកំណើតរបស់លោកហ្នឹង គឺនៅភូមិកងសៅ ឃុំកំពង់ថ្ម ស្រុកសន្ទុក ខេត្តកំពង់ធំ។ ខ្ញុំចង់សួរ
20 បញ្ជាក់លោកថា តើឪពុកម្តាយ បងប្អូនរបស់លោកបង្កើតនៅទីនោះទាំងអស់ដែរទេ នៅពេលដែល
21 លោកត្រឡប់ទៅវិញ?

22 **លោក អ៊ិត សេង៖**

23 **ឆ៖** សម័យសង្គ្រាម៧០ គ្រួសារខ្ញុំបានបងស្រីខ្ញុំ គាត់មករស់នៅភ្នំពេញ។ គាត់មានប្តី កូន
24 ហើយនិងឪពុកខ្ញុំម្នាក់ ហ្នឹងខាងភ្នំពេញ ហើយនិងខ្ញុំ។ នៅខាងស្រុកកំណើត មានតែម្តាយ និងបងស្រី
25 នៅរស់បែកគ្នា។ ដល់ឆ្នាំ៧៥ ថ្ងៃទី១៥, ១៦ ហ្នឹង ខ្ញុំហ្នឹងកាលនឹង យើងដើរលេង ដូចថានៅផ្ទះខ្ញុំនឹង វា

1 មានបញ្ហាផ្ទះតូច ក៏ដើរមកផ្ទះពូនៅឯទួលគោក ដើរពីគិរីវ័រម្យ មកទួលគោក ថ្ងៃទី១៥។ ១៦ គ្រាប់ផ្តោង
2 ច្រើន។ ១៧ ដាច់។ បងប្អូនកូនក្មួយដូចថា ចាបអត់សំបុកហ្នឹង គ្នាប្រាំនាក់ នាំគ្នាវេចអង្ករ វេចឆ្នាំង
3 ព្រោះគេឱ្យចេញពីរថ្ងៃ យើងទៅដាក់អង្ករ ហើយក៏ចេញមកតាមផ្លូវជាតិលេខ៤៧ហូត ទៅដល់ --
4 មួយខែគត់ ទៅដល់កំពង់ច្នៃ។ តែបងខ្ញុំ គាត់មិនដឹងទៅឯណាទេ អត់ -- ខ្ញុំអត់ដឹង។

5 **ស៖** បាទ ខ្ញុំចង់បញ្ជាក់បន្ថែមថា ក្នុងគ្រួសាររបស់លោក តាមអ្វីដែលលោករៀបរាប់មកនេះ គឺ
6 អាចមើលឃើញថាជាពីរផ្នែក មួយគឺជាអ្នកមូលដ្ឋាន មានម្តាយរបស់លោក និងបងស្រីរបស់លោក។
7 ហើយសម្រាប់លោក និងឪពុករបស់លោក អាចចាត់ទុកថាជាអ្នក១៧មេសា។ តើខ្ញុំយល់អីចឹង ត្រឹម
8 ត្រូវទេ?

9 **ឆ៖** បាទ ត្រឹមត្រូវហើយ។

10 **ស៖** បាទ សូមអរគុណ។ ទាក់ទងទៅនឹងរបបអាហារ ខ្ញុំចង់សួរបញ្ជាក់លោកថា នៅក្នុងក្រុម
11 ធ្វើការ -- កងការងាររបស់លោក តើអ្នក១៧មេសា និងអ្នកមូលដ្ឋាន ហូបរួមគ្នាជាមួយគ្នា ឬមួយក៏មាន
12 ចុងភៅផ្សេងគ្នា?

13 [១៤:៣៤:៤៣]

14 **ឆ៖** នៅរៈយុវជន ហៅថារៈទី២ យុវជនដែលមានគ្នាជាងប៉ុន្មានរយនាក់ហ្នឹង គឺមានរបប --
15 មានចុងភៅតែមួយកន្លែងគត់ ដូចថាចុងភៅធំ សម្រាប់គ្នាទាំងអស់គ្នានុំង។ ហូប -- មិនហូបរួមទេ
16 តែយើង គេចែកជារបប ហូបឯណា ហូបទៅ ប៉ុណ្ណឹង។

17 **ស៖** បាទ សូមអរគុណ។ អីចឹងបានន័យថាចុងភៅជាអ្នករៀបចំចម្អិនអាហាររួម ហើយបាន
18 គេដួសចែកឱ្យពលករម្នាក់ៗ ដោយឡែកពីគ្នា។ តើអីចឹងត្រឹមត្រូវទេ?

19 **ឆ៖** ត្រឹមត្រូវបាទ។

20 **ស៖** បាទ សូមអរគុណ។ ខ្ញុំចង់បញ្ជាក់បន្ថែមទាក់ទងរឿងអាហារនេះដែរ ចុងភៅមានរៀបចំ
21 ម្ហូបដោយឡែក សម្រាប់ក្រុមជាអ្នកមូលដ្ឋាន និងក្រុមជាអ្នក១៧មេសា ហ្នឹងទេ ឬក៏ការដួសចេញពីឆ្នាំង
22 តែមួយដូចគ្នា?

23 **ឆ៖** គឺដួសចេញពីឆ្នាំងតែមួយ គ្រាន់តែគេមូលដ្ឋានឬក៏ជាប្រធានកង ប្រធានរៈ អីចឹងទៅមេ
24 សេដ្ឋកិច្ចដែលអ្នកដួសហ្នឹងគឺគេ គ្នាគេ គេដំឡើងរបបមួយវែកឱ្យពីរវែកអីចឹងទៅ។ បើអ្នកមូលដ្ឋានថា
25 មួយវែក -- អ្នក១៧ មួយវែកគឺមួយវែកហើយ ប៉ុណ្ណឹង។

1 **ស៖** បាទ សូមអរគុណ។ តើលោកបានកត់សម្គាល់ឃើញមានការតវ៉ាពីរឿងរបបអាហារទេ
2 ក្នុងករណីដែលមានការចែករបបមិនស្មើគ្នាបែបនេះ?

3 **ឆ៖** ពុំមានជនណាមួយហ៊ានតវ៉ា រឿងរបបនេះទេ។

4 [១៤:៣៧:៤៣]

5 **ស៖** បាទ សូមអរគុណ។ លោកអាចបញ្ជាក់បានថានរណាដែលជា១៧មេសា –ជាអ្នក១៧
6 មេសា– ហើយទទួលរបបតិចជាងអ្នកមូលដ្ឋានដែរទេ នៅក្នុងក្រុមការងាររបស់លោក? ជាឈ្មោះ
7 បុគ្គល។

8 **ឆ៖** រឿងនេះ ខ្ញុំមិនច្បាស់ចាំទេ គ្រាន់ថាពេលទៅដួសហ្នឹងគឺចម្រុះទាំងកង ទាំងប៉ុន្មានរយនាក់
9 ហ្នឹង អ្នកណាទៅដល់មុនដួសមុន ប៉ុន្តែគេអ្នកដួសគេស្គាល់ចាស់ថ្មី ប្រាកដណាស់ ដោយសារសម្លៀក
10 បំពាក់។ ដូចខ្ញុំនិយាយអីចឹង ថាសម្លៀកបំពាក់អ្នក១៧ បើមិនជ្រលក់ភក់ គេថាយើងនៅប្រកាន់ស្តីអារថ្មី
11 អារក្រឡាស្តីអីចឹងទៅ វាមានបញ្ហាដល់ជីវិត។

12 **ស៖** បាទ សូមអរគុណ។ អីចឹងតាមសម្តីរបស់លោក ការបែងចែករបបហ្នឹង គឺអ្នកដួសៗ ជា
13 អ្នកបែងចែកឱ្យខុសគ្នា មិនមានគោលការណ៍បង្គាប់ពីថ្នាក់លើបញ្ជាក់ឱ្យដួសមិនឱ្យស្មើគ្នាបែបនោះទេ។
14 តើអីចឹងត្រឹមត្រូវទេ?

15 **ឆ៖** វាគ្មានគោលការណ៍ពីលើអីទេ គ្រាន់ថាគ្នា -- អ្នកសេដ្ឋកិច្ចហ្នឹងឯង ហើយនិងប្រធានវរៈ
16 ហ្នឹង ជាអ្នកបញ្ជាអីចឹង។

17 **ស៖** បាទ សូមអរគុណ។ លោកបញ្ជាក់អំពីវរៈរបស់លោកស្ថិតក្នុងវរៈ២។ តើលោកអាចចាំ
18 បានទេថា វរៈរបស់លោកហ្នឹង ជាវរៈរបស់ស្រុក របស់តំបន់ ឬក៏ភូមិភាគ?

19 **ឆ៖** វរៈយុវជនគឺវរៈរបស់សង្កាត់កំពង់ថ្មផ្ទាល់ មិនមែនស្រុក ឬក៏ខេត្ត តំបន់អីទេ។

20 [១៤:៤០:៣៥]

21 **ស៖** បាទ សូមអរគុណ។ ទាក់ទងទៅនឹងវត្តបារាយណ៍ជាន់ដែក ខ្ញុំបានឮលោកហៅថា “វត្ត
22 បារាយណ៍សណ្តែក”។ តើឈ្មោះនេះខុសគ្នាយ៉ាងម៉េច លោកអាចបញ្ជាក់បានទេ?

23

24 **ប្រធានអង្គជំនុំជម្រះ**

25 កុំរាលទាន់ឆ្លើយតប!

1 **លោក អ៊ុត សេង៖**

2 **ឆ៖** ភាសាហៅហ្នឹង បើហៅ បើសរសេរគឺបារាយណ៍ជាន់ដែក ប៉ុន្តែដល់យើងខ្មែរយើងហៅ
3 បារាយណ៍សណ្តែកជាទូទៅ វាវត់មាត់។ ដូចហៅតាសក់ ឧទាហរណ៍។ ត្រសក់ ហើយមិនអាចហៅ
4 ត្រសក់ទេ ហៅ តាសក់ៗ ប៉ុណ្ណឹង។

5 **សួរដោយលោក គង់ សំអុន៖**

6 **ស៖** បាទ សូមអរគុណ។ ទាក់ទងទៅនឹងទៅនឹងសក្ខីកម្មរបស់លោក លេខ E3/5767
7 សូមបញ្ជាក់ម្តងទៀត E3/5267, ERN ជាភាសាខ្មែរ 00271412, ជាភាសាអង់គ្លេស 00282358,
8 ជាភាសាបារាំង 00482936។ ខ្ញុំសូមដកស្រង់ នៅពេលដែល -- សំណួរសួរទាក់ទងទៅនឹងមេធាវីដែល
9 ធ្លាប់មកមើលការដ្ឋានដែរឬអត់? ហើយចម្លើយរបស់លោកៗបានឆ្លើយថា សូមដកស្រង់៖ “ពេលមួយ
10 នោះគឺមានមេភូមិភាគឈ្មោះ កែ ពក មកសម្តែងការដ្ឋានទំនប់១មករា”។ សូមចប់ការដកស្រង់។ ខ្ញុំចង់
11 សួរបញ្ជាក់លោកថា តើឈ្មោះ កែ ពក នេះជាប្រធានភូមិភាគ ជាអ្នកមកសម្តែង ឬក៏អ្នកផ្សេង? លោក
12 អាចបញ្ជាក់គោលជំហរ ឬការចងចាំរបស់លោកទាក់ទងនឹងពេលសម្តែងនោះបានទេ?

13 **ឆ៖** អង្គាល់មកសម្តែងហ្នឹងគ្រាន់តែថា ហ្នឹ!មានអ្នកធំ មានអង្គការ។ និយាយទៅអង្គការៗធំ
14 មកសម្តែងទំនប់១មករា ហើយមានចិត្តមានអីចឹង។ តែដែលឮឈ្មោះហ្នឹងគឺ ពកៗ ហ្នឹងគឺឮឈ្មោះតាំង
15 ពីហ្នឹងដែរ។ ត្រង់ថាអ្នកណាផ្សេងទៀត អត់ស្គាល់ឈ្មោះ ប៉ុណ្ណឹងឯង។

16 [១៤:៤៤:០២]

17 **ស៖** បាទ អរគុណ។ លោកដឹងដោយរបៀបណា ដែលថា កែ ពក ជាអ្នកមកសម្តែងទំនប់
18 ១មករា?

19 **ឆ៖** ព្រោះ តាពក គាត់នៅៗប្រចាំការ ដូចថាមានប៉ុស្តិ៍គាត់ អ័! ថាមានផ្ទះគាត់នៅនឹងទំនប់
20 ១មករា គាត់ខ្សែហ្នឹងចេញចូលៗនៅទំនប់១មករា។ ដល់អីចឹងឮឈ្មោះគាត់ច្រើន។ គ្រាន់ថាប្រភព
21 មុខមាត់ អត់ដែលស្គាល់។

22 **ស៖** បាទ សូមអរគុណ។ លោកបានបញ្ជាក់កន្លងមកទាក់ទងទៅនឹងការងារនៅទំនប់១មករា
23 ហើយមានពេលខ្លះលោកបានបញ្ជាក់ពីការងារដែលធ្វើនៅតាមប្រឡាយរបស់សង្កាត់ មិនមែនជាទំនប់
24 ធំ១មករានោះទេ ហើយមុននេះ ក៏លោកបានបញ្ជាក់អំពីប្រវែងទំនប់១មករា ដែលរាប់បញ្ចូលទាំង ទំនប់
25 ៦មករាផង មានប្រវែង៦០គីឡូម៉ែត្រ។ ខ្ញុំចង់សួរលោកថា តើការកំណត់នូវប្រវែងទំនប់១មករា ចាប់ពី

1 ចំណុចណាដល់ចំណុចណា ហើយមានប្រវែងប៉ុន្មានគឺឡើយម៉ែត្រដែរ លោកអាចជម្រាបបានទេ?

2 **ឆ៖** ខ្ញុំអាចជម្រាបបាន តែអាណនៈវាជា ហៅថាដល់ឆ្នាំ៩០ហើយទេ បានយើងដឹងថាទំនប់
3 មករាមានប្រវែងប៉ុន្មាន ដល់យើងលាតផែនទីមើលទៅ ហើយនិងវាសំវែង វាទប់ស្ទឹងពីរ ស្ទឹងមករា
4 និងស្ទឹងមករា ហើយប្រវែងវា បើប្លុកទាំងពីរហ្នឹងទៅ៦០គឺឡើយម៉ែត្រជាង។ អាហ្នឹងយើងដឹងក្រោយ
5 រឿងឆ្នាំ៩០អីហ្នឹងឯង បានដឹង។ នៅពេលកំពុងអវត្តផែនការ គឺយើងមិនដឹងថាគេដឹកត្រង់ណា បែរមុខ
6 ទៅណានោះ អត់ដឹងទេ។

7 **ស៖** លោកអាចបញ្ជាក់តែចំពោះទំនប់មករាបានទេ ប្រវែង ហើយនិងចំណុចចាប់ផ្តើម
8 ប្រវែងប៉ុន្មានគឺឡើយម៉ែត្រ? ហើយចំណុចចាប់ផ្តើម ហើយនិងបញ្ចប់វិញត្រឹមណា?

9 **ឆ៖** បើវាសំដាក់ស្តែងពីសំណង់ធំ សំណង់១០ទ្វារ ទៅស្ទឹងមករា មានប្រវែង៧គឺឡើយម៉ែត្រ។
10 ពីសំណង់ធំឆ្ពោះទៅស្រុកបារាយណ៍ គឺមានចម្ងាយ៣២គឺឡើយម៉ែត្រ ទៅដល់ព្រំដែនខេត្តកំពង់ចាម។

11 [១៤:៤៧:២១]

12 **ស៖** បាទ សូមអរគុណ។ ចុះចំណុចដែលលោកធ្វើការនៅសម័យកម្ពុជាប្រជាធិបតេយ្យ លោក
13 ធ្វើការនៅត្រង់ចំណុចណា លោកអាចចាំបានទេ ក្នុងពេលឥឡូវនេះ?

14 **ឆ៖** ខ្ញុំនៅចាំបាន គឺគេហៅតំបន់ត្បែងកោង។ ត្បែងកោងហ្នឹង គេមានសំណង់មួយ គេហៅថា
15 សំណង់ទឹកវិល គឺចាប់ពីសំណង់ទឹកវិលទៅ គឺកង ឬក៏វរៈទី២ ទទួល ឧទាហរណ៍ថា ទទួលប៉ុន្មានម៉ែត្រ
16 អីចឹងទៅ គឺចែកគ្នាធ្វើហ្នឹង នៅក្បែរទឹកវិលហ្នឹង ត្បែងកោង។

17 **ស៖** បាទ សូមអរគុណ។ ខ្ញុំសូមសួរសំណួរចុងក្រោយមួយ ទាក់ទងទៅនឹងឈ្មោះ លន់ ដែល
18 លោកបានរៀបរាប់កន្លែងមកនេះ។ លោកបញ្ជាក់អំពីឈ្មោះ លន់ ជាឈ្មោះ និងមានការងារពាក់ព័ន្ធនៅ
19 នឹងការចាប់ខ្លួនមនុស្សមួយចំនួន ហើយក៏លោកបានរៀបរាប់អំពីឈ្មោះ លន់ ត្រូវតុលាការចាប់ជាប់
20 ពន្ធនាគារ។ ខ្ញុំចង់ឱ្យលោកបញ្ជាក់ថា លោកដឹងថាឈ្មោះ លន់ នេះ ត្រូវជាប់ពន្ធនាគារពីពេលណា ដល់
21 ពេលណាទេ?

22 **ឆ៖** ឈ្មោះនេះ ឈ្មោះ លន់ នេះ គេចាប់នោះ ខ្ញុំមិនចាំទេ គ្រាន់ថាជួបសម្តីអ្នកគុកកំពង់ធំ
23 នឹងថា ហ្ន៎! លន់ នោះ គឺគេចាប់ដាក់គុកហើយ។ ខ្ញុំក៏ថា បើជាប់គុក រស់ហើយគាត់នោះ។ ខ្ញុំគ្មានគំនុំ
24 គុកអីទេ គ្រាន់តែថា អ្នក! ជាប់គុករស់ហើយ។ ប៉ុណ្ណឹង។ ប៉ុន្តែបើចេញទៅវិញ ខ្ញុំមិនចាំ ប្រហែលជា
25 ៨៦ ឬក៏៨៥ គាត់បានចេញហើយ គាត់បានមកលេងភ្លេងការឱ្យភូមិខ្ញុំបានម្តងទៀត។ ដល់ក្រោយ ឡើង

1 គាត់បែបភ័យ ព្រោះទៅឃើញ សុទ្ធតែអ្នកថ្មី ហៅថា ពួក១៧ នៅក្បែរហ្នឹងច្រើន។ គាត់សឹងតែមិន
2 ប្រាកដទេ សឹងតែនឹងរត់ត្រឡប់មកវិញ ហើយតាំងពីនោះមក ក៏បាត់គាត់រហូត។

3 **ស៖** សូមអរគុណ។ លោកចាំបានទេថាឈ្មោះ លន់ បានបាត់ចេញពីភូមិ ទីកន្លែងរបស់លោក
4 ហ្នឹងនៅពេលណា? ឆ្នាំណាដែរទេ ចុងក្រោយ មុនពេលដែលជាប់ពន្ធនាគារ?

5 **ប្រធានអង្គជំនុំជម្រះ៖**

6 កុំអាលទាន់ឆ្លើយតប!

7 **លោក អ៊ិត សេង៖**

8 **ឆ៖** ដូចចុងឆ្នាំ៧៨ ដូចថាមានការព្យាបាលពីនេះ ពីនោះ កងទ័ព ហើយចាប់ពីថ្ងៃព្យាបាលហ្នឹងខ្លាំង
9 ឡើងៗ គឺសង្កាត់ក៏ដោយ សេដ្ឋកិច្ចសង្កាត់ក៏ដោយ អ្នកធ្វើការនៅសង្កាត់ហ្នឹង គឺរត់អស់ហើយ។ កង
10 កម្លាំង -- កងរវះអីហ្នឹង គឺរត់បែកគ្នាទៅផ្ទះរៀងខ្លួន។ ពុំមានអ្នកណានៅនឹងកន្លែងនោះទេ។

11 **លោក គង់ សំអុន៖**

12 បាទ សូមអរគុណលោក អ៊ិត សេង។ លោកប្រធាន ខ្ញុំអស់សំណួរហើយ។ សូមអរគុណ។

13 [១៤:៥១:៣៣]

14 **ប្រធានអង្គជំនុំជម្រះ៖**

15 បាទ អរគុណ។ បាទ សវនាការនៅថ្ងៃនេះដល់ពេលឈប់សម្រាកហើយ សវនាការនៅថ្ងៃនេះ
16 បានចប់មុនពេលកំណត់ សាក្សីប្រមូល 2-TCW-887 ដោយគាត់មានបញ្ហាសុខភាព គាត់ធ្វើដំណើរមក
17 ពីទីភ្នាក់ងារ មកកាន់អ.វ.ត.ក នៅថ្ងៃនេះ ដែលជាហេតុមិនអាចឱ្យអង្គជំនុំជម្រះធ្វើសវនាការផ្ដើមស្តាប់
18 សក្ខីកម្មរបស់គាត់នៅរសៀលនេះបាន អង្គជំនុំជម្រះប្រកាសផ្អាកកិច្ចដំណើរការកិច្ចសវនាការសម្រាប់
19 ថ្ងៃនេះត្រង់នេះ សវនាការលើកបន្តធ្វើនៅថ្ងៃស្អែក ថ្ងៃព្រហស្បតិ៍ ទី០៤ ខែមិថុនា ឆ្នាំ២០១៥ ចាប់ផ្ដើមពី
20 ម៉ោងប្រាំបួនព្រឹកទៅ។ សវនាការនៅថ្ងៃស្អែក អង្គជំនុំជម្រះនឹងធ្វើសវនាការស្តាប់សក្ខីកម្មសាក្សីដែល
21 មានរហស្សនាម 2-TCW-887 សូមភាគីជ្រាប និងអញ្ជើញចូលរួមតាមពេលវេលាកំណត់នេះ ហើយ
22 អង្គជំនុំជម្រះសូមអរគុណលោក អ៊ិត សេង ដែលបានចំណាយពេលដ៏មានតម្លៃមកផ្តល់សក្ខីកម្មនៅ
23 ចំពោះមុខអង្គជំនុំជម្រះក្នុងឋានៈជាសាក្សីក្នុងរយៈពេលមួយថ្ងៃកន្លះមកនេះ។ សក្ខីកម្មរបស់លោកនឹង
24 អាចរួមវិភាគទានក្នុងការស្វែងរកការពិតក្នុងរឿងក្តីនេះ។ ការផ្តល់សក្ខីកម្មរបស់លោកបានដល់ទីបញ្ចប់
25 ហើយ។ វត្តមានរបស់លោកនៅ អ.វ.ត.ក ដែលមានភាពចាំបាច់ទៀតហើយ លោកអាចវិលត្រឡប់

1 ទៅកាន់លំនៅដ្ឋាន ឬក៏គោលដៅណាដែលលោកមានបំណងចង់ទៅបានហើយ។ សូមលោកជួបតែ
2 សំណាងល្អ បានសេចក្តីសុខ សេចក្តីចម្រើន ហើយនិងធ្វើដំណើរត្រឡប់ទៅវិញប្រកបដោយសុវត្ថិភាព។

3 [១៤:៥២:៥៥]

4 មន្ត្រីរដ្ឋបាលតុលាការសម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នកជំនាញ
5 ក្នុងការជូនលោក អ៊ុត សេង វិលត្រឡប់ទៅកាន់លំនៅដ្ឋាន ឬក៏គោលដៅណាដែលគាត់ចង់ទៅបាន
6 ហើយ។

7 បង្គាប់ឱ្យអនុរក្សមន្ត្រីឃុំឃាំងនាំខ្លួនជនជាប់ចោទទាំងពីររូបលោក នួន ជា និងលោក ខៀវ
8 សំផន ត្រឡប់ទៅកាន់មន្ទីរឃុំឃាំងនៃ អ.វ.ត.ក វិញចុះ និងបង្គាប់ឱ្យនាំខ្លួនទាំងពីររូបត្រឡប់មកចូល
9 រួមសវនាការនៅថ្ងៃស្អែកឱ្យបានមុនម៉ោងប្រាំបួនព្រឹក។

10 សម្រាកចុះ។

11 **ក្រឡាបញ្ជី៖**

12 សូមអញ្ជើញក្រោកឈរ!

13 (សវនាការផ្អាកនៅម៉ោង ១៤:៥៣ នាទី)

- 14
- 15
- 16
- 17
- 18
- 19
- 20
- 21
- 22
- 23
- 24
- 25